

حضرت مجدد الفِثانی رحمۃ اللہ علیہ

اور

معارفِ حدیث

ڈاکٹر محمد ہمایوں عباسی

تخصیصاً

ذکر محمد ہمایوں عباسی کے نوجوان محقق اور دانشور ہیں۔ متنوع موضوعات پر ان کے رسعاتِ قلم ان کی اجتہادی فکر کے غماز ہیں۔ فکرِ مجدد الف ثانی رحمۃ اللہ علیہ کی مختلف جہات، موصوف کی علمی اور فکری تگ و تاز کا خصوصی میدان ہے۔ (۱) چہل حدیث (۲) مکتوبات امام ربانی کے ماخذ، کے بعد ایک سال کی قلیل مدت میں فکرِ مجدد پر زیرِ نظر تالیف، فاضل مصنف کی تیسری کاوش ہے۔

ایک ایسے دور میں جب حضرت مجدد الف ثانی کے تجدیدی کارنامے کرامات کے ڈھیر میں گم ہوتے ہوئے محسوس ہو رہے تھے، ڈاکٹر صاحب کا شیخ مجدد کی خدمات کو عصری اسلوب اور علمی و تحقیقی آہنگ میں پیش کرنا بذاتِ خود ایک تجدیدی کارنامہ ہے۔ اہم بات یہ ہے کہ حضرت مجدد الف ثانی کی فکر پر فاضل محقق کی جملہ کتب محض تالیفات کے زمرے میں نہیں آتیں، بلکہ ان میں تخلیق کا رنگ کافی نمایاں ہے، جس پر وہ خراجِ تحسین کے مستحق ہیں۔ محسوس یہ ہوتا ہے کہ فاضل محقق کی یہ پیش رفت جاری رہی تو بہت جلد وہ فکرِ مجدد الف ثانی کے فہم و فروغ کے حوالے سے علمی حلقوں میں سند کی حیثیت اختیار کر جائیں گے۔ زیرِ نظر کتاب

حضرت مجدد الف ثانی

رحمۃ اللہ علیہ

اولاد
معارف حدیث

ڈاکٹر محمد ہمایوں عباسی

تحقیقات

8-سی، نئی الدین بلنگ، دربار مارکیٹ، لاہور
فون: 042-5033837 موبائل: 0321-8438292

جملہ حقوق بحق مصنف محفوظ ہیں

| | |
|-----------------|---|
| نام کتاب | حضرت مجدد الف ثانی رحمۃ اللہ علیہ اور معارف حدیث |
| مؤلف | ڈاکٹر محمد ہمایوں عباس شمس |
| ناشر | تحقیقات لاہور (+92)321-8438292 (+92)-42-5033837 |
| پروف ریڈنگ | شاہد حسین، محمد قاسم |
| خطاطی | احمد علی بھٹہ |
| کمپیوٹر کمپوزنگ | وقار احمد، صبح نور کمپیوٹرز، فیصل آباد |
| زیر اہتمام | چوہدری محمد عمران اشرف، محمد راشد مگھالوی |
| سن اشاعت | ستمبر ۲۰۰۸ء / رمضان المبارک ۱۴۲۹ھ |
| قیمت | \$30 / 220 روپے |

| | |
|--|---------|
| لاہور کیٹلاگ | 297.4 |
| | ش م س |
| شمس ڈاکٹر محمد ہمایوں عباس | |
| حضرت مجدد الف ثانی رحمۃ اللہ علیہ اور معارف حدیث | |
| لاہور، تحقیقات 2008ء | |
| 160 ص | |
| ۲- تصوف | ۱- حدیث |

فہرست مضامین

| صفحہ نمبر | عنوانات | نمبر شمار |
|-----------|---|-----------|
| 6 | حرف آغاز | (۱) |
| 46-11 | باب اول - حضرت مجدد رحمۃ اللہ علیہ اور علم حدیث | (۲) |
| 13 | حضرت مجدد رحمۃ اللہ علیہ بحیثیت محدث | (۳) |
| 16 | حجیت حدیث اور حضرت مجدد الف ثانی رحمۃ اللہ علیہ | (۴) |
| 24 | اسانید حدیث | (۵) |
| 28 | امام ربانی رحمۃ اللہ علیہ کی سند حدیث امام بخاری رحمۃ اللہ علیہ تک | (۶) |
| 32 | امام ربانی رحمۃ اللہ علیہ کی سند حدیث علامہ سید شریف جرجانی رحمۃ اللہ علیہ تک | (۷) |
| 33 | حضرت امام ربانی رحمۃ اللہ علیہ کی سند علامہ سیوطی رحمۃ اللہ علیہ تک | (۸) |
| 34 | اسانید مشکوٰۃ | (۹) |
| 36 | کتب احادیث جن کی اجازت حاصل کی | (۱۰) |
| 38 | حضرت شیخ احمد سرہندی رحمۃ اللہ علیہ کے علم حدیث میں اساتذہ | (۱۱) |
| 44 | حضرت مجدد الف ثانی رحمۃ اللہ علیہ کے محدثین پر اثرات | (۱۲) |
| 143-49 | باب دوم - حضرت مجدد رحمۃ اللہ علیہ اور معارف حدیث | (۱۳) |
| 140 | حضرت مجدد الف ثانی رحمۃ اللہ علیہ کے اوراد و وظائف | (۱۴) |
| 146 | مختصر تجزیہ | (۱۵) |
| | تصاویر | (۱۶) |
| 152-148 | کتابیات | (۱۷) |
| | Abstract | (۱۸) |

بِسْمِ اللّٰهِ الرَّحْمٰنِ الرَّحِیْمِ

انتساب

پروفیسر ڈاکٹر محمد مسعود احمد رحمۃ اللہ علیہ

(جنہوں نے دور حاضر میں حضرت مجدد علیہ الرحمۃ کی فکر پر علمی و تحقیقی کام کرنے کی روایت کو مربوط کیا)

اور

سیدی و مرشدی علامہ محمد کریم سلطانی مدظلہ العالی

کے درس حدیث

کے نام

(جہاں سے مجھے اس کام کے لئے فکری رہنمائی ملی)

طالب دعاء

محمد ہمایوں عباس شمس

الْمَلَأْتِ الْبُحْرَيْنِ بِغُلَامٍ كَرِيمٍ
الَّذِي نَزَّلْنَا بِقُوَّةٍ مِّنَّا
قَالَ الْعَالَمِينَ

حرف آغاز

بِسْمِ اللّٰهِ الرَّحْمٰنِ الرَّحِیْمِ

صَلَّى اللّٰهُ عَلٰى حَبِیْبِنَا مُحَمَّدٍ وَّآلِهِ وَسَلَّمَ

نبی کریم صلی اللہ علیہ وآلہ وسلم کے قول، فعل اور تقریر کو حدیث کہتے ہیں۔ بعض محدثین نے حدیث کی تعریف اس طرح کی ہے ”جو کچھ نبی کریم صلی اللہ علیہ وآلہ وسلم سے منقول ہو وہ حدیث ہے، خواہ وہ قول ہو یا فعل، تقریر ہو یا جملی یا اخلاقی صفات، یا قبل از اعلان نبوت اور مابعد کی سیرت مبارکہ ہو۔“ حدیث نبوی کی تعریف جن الفاظ میں بھی کی جائے، یہ امر ایک حقیقت ہے کہ احادیث کی حفاظت، ترویج و اشاعت اور اس کو علم و فن کی صورت میں مرتب کرنے کی جو کاوشیں محدثین نے کیں وہ نبی کریم صلی اللہ علیہ وآلہ وسلم کا ایک معجزہ اور عقیدہ ختم نبوت کا لازمی تقاضا ہے ”علوم الحدیث“ کے نام سے مسلمانوں نے جس فن کی بنیاد ڈالی تاریخ انسانی میں اس کی دوسری مثال ملنا محال ہے۔

حدیث کے وحی اور ماخذ شریعت ہونے کی وجہ سے جہاں مسلمان گئے، علم حدیث بھی ساتھ ہی منتقل ہو گیا۔ دسویں صدی ہجری میں ایرانی مابعد الطبیعیاتی کے زیر اثر برصغیر میں نبوت اور مقام نبوت سے ناواقف لوگوں نے عقل انسانی کے فیصلوں کو ہی حرف آخر قرار دینے کی سعی مذموم کی تو حضرت مجدد الف ثانی شیخ احمد سرہندی رحمۃ اللہ علیہ نے علوم نبوت کے ذریعہ ان افکار و نظریات کو تار عنکبوت سے زیادہ کمزور و ناقص ثابت کیا۔ آپ نے اتباع رسول صلی اللہ علیہ وآلہ وسلم کی سختی سے پابندی پر زور دیا، احادیث نبویہ علی صاحبہا الصلوٰۃ والسلام پر عمل کو مدار نجات قرار دیا۔ بدعت کے حوالہ سے آپ کی تحقیقات آپ کے نزدیک حدیث و سنت کی اہمیت اور مقام

و مرتبہ کا واضح ثبوت ہیں۔ مکتوبات اور دیگر تالیفات میں ”محدث سرہند“ نے احادیث سے استدلال و استشہاد کیا۔ بعض مقامات پر ایک حدیث کی وضاحت کے لئے کئی دوسری احادیث بھی نقل کیں۔ احادیث کی تشریحات و توضیحات، محدثین اور صوفیہ کے اسلوب پر فرمائیں۔ کسی کو احادیث میں کہیں تضاد نظر آیا تو اس کی تطبیق فرمائی۔ الغرض حجیت حدیث اور مقام حدیث کو اجاگر کرنے کی ایک شعوری کوشش ”محدث سرہند“ کی تحریرات میں نظر آئیگی۔ زیر نظر کتاب میں آپ کی ان کوششوں کا ایک اجمالی جائزہ پیش کیا جا رہا ہے۔ ”حضرت مجدد الف ثانی رحمۃ اللہ علیہ اور معارف حدیث“ میں علم حدیث سے متعلق آپ کی تحریروں کو ہی ایک خاص ترتیب سے پیش کیا گیا ہے۔ چونکہ علم حدیث میں اسانید کی خاص اہمیت ہے اس لئے ”محدث سرہند“ (رحمۃ اللہ علیہ) کی بعض اسانید اور علم حدیث میں آپ کے فیضان کے چند پہلو اس کتاب میں شاید نئے ہوں۔ علاوہ ازیں احادیث و اقوال کی تخریج بھی کر دی گئی ہے۔ آپ کے استاد حدیث شیخ یعقوب کشمیری رحمۃ اللہ کے مزار اقدس (واقع سری نگر) کی تصاویر بھی پہلی مرتبہ شائع کی جا رہی ہیں۔

اس موضوع پر لکھنے کا داعیہ اس وقت پیدا ہوا جب گذشتہ سال (رمضان المبارک ۲۰۰۷ء / ۱۴۲۸ھ) میں ایک دیرینہ دوست حافظ محمد اختر زید مجدہ سے برطانیہ کے شہر ریڈنگ میں ملاقات ہوئی۔ بعد ازاں ڈاکٹر محمد مسعود احمد رحمۃ اللہ علیہ کی طرف سے اسی موضوع پر کراچی میں کانفرنس کے لئے لکھنے کا حکم ملا۔ کانفرنس میں یہ مقالہ تو پیش نہ ہو سکا۔ تاہم ڈاکٹر محمد مسعود احمد رحمۃ اللہ علیہ کے وصال کے بعد آپ کے نام سے منسوب کر کے اس کتاب کو تحقیقات لاہور شائع کرنے کا اہتمام کر رہا ہے۔

میں اس کتاب کو سیدی و مرشدی علامہ محمد کریم سلطانی دامت برکاتہم العالیہ کے درس حدیث کا فیضان سمجھتا ہوں۔ والدین اور اساتذہ کی دعاؤں نے ہمیشہ میرے لئے مشکل راہوں کو آسان کیا۔ حضرت محدث سرہند رحمۃ اللہ علیہ کی اسانید حدیث کی تلاش نہ کر سکتا اگر شیخ الحدیث والنفسیر علامہ علی احمد سندھی کی دامت برکاتہم العالیہ شفقت و محبت نہ فرماتے۔

اسانید کے لئے حضرت سیدی آغا عمر مجددی مدظلہ العالی (جو کہ حضرت امام ربانی رحمۃ اللہ علیہ کے نسبی و روحانی فرزند ہیں اور آج کل کوئٹہ میں تشریف فرما ہیں) کے بھرپور تعاون اور توجہات کا شکریہ ادا کرنا اپنا اہم فریضہ سمجھتا ہوں۔

مجھے امید ہے کہ حضرت امام ربانی رحمۃ اللہ علیہ کی علمی و فکری جہات پر اس نوعیت کے یہ کام دراصل ایسی غلط فہمیوں کا ازالہ کرنے میں بھی مدد و معاون ثابت ہوں گے، جس میں تصوف کو متوازی دین ثابت کرنے کی سعی لا حاصل کی جاتی ہے۔ صوفیہ کی علمی و فکری خدمات کے ان پہلوؤں پر دوڑ حاضر میں کام کرنے کی ضرورت ہے۔

الْحَمْدُ لِلَّهِ اَوْلًا وَاٰخِرًا وَالصَّلٰوةُ وَالسَّلَامُ عَلٰی رَسُوْلِهِ مُحَمَّدٍ وَّ اٰلِهِ دَائِمًا
وَسَرْمَدًا وَالسَّلَامُ عَلٰی مَنْ اَتَّبَعَ الْهُدٰی.

طالب دعاء

ڈاکٹر محمد ہمایوں عباس شمس

شعبہ اسلامیات،

جی سی یونیورسٹی، لاہور

۲۷/ رمضان المبارک ۱۴۲۹ھ / ۲۷ ستمبر ۲۰۰۸ء

الْحَمْدُ لِلَّهِ
الَّذِي هَدَانَا
لِلْإِسْلَامِ
وَالْحَمْدُ لِلَّهِ
الَّذِي هَدَانَا
لِلْإِسْلَامِ

١٤٢٩

حضرت مجدد الف ثانی

اول

علم حده

باب اول

الملك الوهاب
الملك الوهاب
الملك الوهاب
الملك الوهاب
الملك الوهاب

الملك الوهاب
الملك الوهاب
الملك الوهاب
الملك الوهاب
الملك الوهاب

حضرت مجدد رحمۃ اللہ علیہ بحیثیت محدث

حضرت مجدد الف ثانی رحمۃ اللہ علیہ نے شیخ یعقوب کشمیری رحمۃ اللہ علیہ اور قاضی بہلول بدخشی سے کتب احادیث پڑھیں۔ حدیث میں آپ کی مہارت تامہ کا اندازہ آپ کے رسائل اور مکتوبات سے لگایا جاسکتا ہے۔ ۱۔ مکتوبات میں کم و بیش تین سو ۲ احادیث کے حوالے بعض مقامات پر نہایت عمدہ تشریح کے ساتھ ملتے ہیں۔

علم حدیث میں آپ کے مقام و مرتبہ کے بارے میں مولانا سید سلیمان ندوی لکھتے ہیں: "معتن حدیث میں ایک ازبعین یعنی چالیس منتخب احادیث ۳ کا مجموعہ آپ کی تالیف ہے جو عام طور پر ملتا ہے۔ اس کے علاوہ جس نے آپ کے مکتوبات کا مطالعہ کیا ہے وہ اس بات کی شہادت دے گا کہ آپ کا مقام علم حدیث میں کتنا بلند تھا۔" ۴۔ آپ کی محدثانہ حیثیت کے پیش نظر سید احمد رضا بجنوری نے مقدمہ انوار الباری میں محدثین احناف میں آپ کا ذکر کیا ہے۔ ۵۔ اور انور شاہ کشمیری ۶۔ شاہ عبدالغنی مجددی ۷۔

(۱) کشمی، محمد باشم، زبدۃ المقامات، نولکشور ۱۳۰۷ھ، ص: ۱۳۰

(۲) اُنرا ایک حدیث مختلف مقامات پر ہے تو اسے ایک ہی شمار کیا گیا ہے۔

(۳) ان احادیث کو مع مقدمہ، اردو، انگریزی ترجمہ اور احادیث کی تخریج کے ساتھ تحقیقات لاہور نے ۲۰۰۸ء میں شائع کیا۔

(۴) ندوی، شاہ معین الدین احمد، مقالات سلیمان، نیشنل بک فاؤنڈیشن، اسلام آباد ۱۹۸۹ء، ج ۲، ص: ۳۳

(۵) بجنوری، سید احمد رضا، مقدمہ انوار الباری، مکتبہ حفیظیہ، گوجرانوالہ ۱۹۸۸ء، ج ۲، ص: ۸۰ تا ۷۸

(۶) کشمیری، انور شاہ، فیض الباری، مجلس علمی ڈابھیل، الہند ۱۹۳۸ء، ج ۱، ص: ۱۹

(۷) عبدالغنی، مجددی، انساج الحلیہ حاشیہ سنن ابن ماجہ، ایچ۔ ایم سعید کمپنی، کراچی، ص: ۳، ۹، ۳۱۵،

علامہ شبیر احمد عثمانی ۱، سید احمد رضا بجنوری ۲، مولانا ادریس کاندھلوی ۳، سراج احمد سرہندی ۴، مولانا سلیم اللہ خاں ۵ نے اپنی شروحات میں، محمد زکریا سہارنپوری نے صحاح ستہ کے متعلق اپنے مکاتیب میں ۶ حضرت مجدد رحمۃ اللہ علیہ کے حوالے دیے۔ شیخ عبدالغنی نے تبریز المکتوبات فی تخریج احادیث المکتوبات، محمد سعید نے تشیید المبانی فی تخریج احادیث المکتوبات للامام الربانی اور مولانا سعید نقشبندی نے مکتوبات کے اردو ترجمہ میں احادیث کی تخریج کی۔ جے ڈاکٹر بابر بیگ مطالی نے احادیث مکتوبات کی تخریج کے حوالے سے پی۔ ایچ۔ ڈی کے لئے تحقیقی مقالہ لکھا۔ مکتوبات و دیگر رسائل میں آپ نے بعض مقامات پر اصول حدیث کے فنی مباحث جیسے صحیح، حسن، خبر واحد، خبر متواتر اور راویوں پر جرح وغیرہ کے حوالے سے بھی گفتگو کی ۸ اس سے ظاہر ہوتا ہے کہ

(۱) عثمانی، علامہ شبیر احمد، فضل الباری شرح صحیح بخاری، ادارہ علوم شرعیہ، کراچی، ج ۱، ص: ۱۲۳

(۲) بجنوری، سید احمد رضا، انوار الباری شرح اردو صحیح بخاری، ج ۱، ص: ۱۶۵/ ج ۲، ص: ۸۳، ۸۴

(۳) کاندھلوی، محمد ادریس، التعلیق الصبیح علی مشکوٰۃ المصابیح، مکتبۃ العثمانیہ لاہور، ج ۱، ص: ۱۳

کاندھلوی، محمد ادریس، الابواب والترجم اردو شرح بخاری شریف، کتب خانہ جمیلی، لاہور، ص: ۸۳، ۹۴

(۴) سراج احمد سرہندی، شروح مجموعہ اربعہ ترمذی، مطبع نظامی، کانپور ۱۳۰۶ھ، ج ۱، ص: ۳۰۱

(۵) سلیم اللہ خاں، مولانا، کشف الباری، مکتبہ فاروقیہ، کراچی ۱۳۱۸ھ، کتاب التفسیر، ص: ۱۳

(۶) سہارنپوری، محمد زکریا، مکتوبات علمیہ، مرتب: محمد شاہد سہارنپوری، سعید کمپنی، ادب منزل،

کراچی ۱۳۹۳ھ، ص: ۱۲۲

(۷) محمد سعید، تشیید المبانی فی تخریج احادیث المکتوبات للامام الربانی، حیدرآباد

دکن ۱۳۲۳ھ، ص: ۳۰

(۸) ملاحظہ فرمائیے: ”سرہندی، شیخ احمد رحمۃ اللہ علیہ، مکتوبات، دفتر اول، مکتوب ۱۶۲، ۳۰۹/ دفتر دوم،

مکتوب: ۷۸/ معارف لدنیہ، ص: ۱۷۷/ مبدأ و معاد، ص: ۱۲۶ تا ۱۲۸/ تائید اہل سنت، ص: ۵۵، ۷۳/ دفتر

سوم مکتوب ۲۴ میں عبدالرزاق کواکبر شیعہ میں سے قرار دیا ہے۔ اسی طرح امام ذہبی کے بارے میں لکھا

ہے کہ وہ اکابر محدثین میں سے ہیں۔“

حدیث و اصول حدیث پر آپ کی کس قدر گہری نظر تھی۔ عصر حاضر کے نامور محدث مولانا غلام رسول سعیدی نے ایک روایت کے مفہوم کو اس لئے صحیح قرار دیا کہ مکتوبات میں حضرت مجدد رحمۃ اللہ علیہ نے اسے نقل کیا ہے۔ اس سلسلہ میں وہ لکھتے ہیں: ”شیخ مجدد الف ثانی رحمۃ اللہ علیہ کا جو علمی اور تحقیقی مقام ہے وہ خویش و بیگانہ سب کے نزدیک مسلم ہے اور مکتوبات میں شیخ کا اس حدیث کو متعدد بار ذکر کرنا اور اس سے استدلال کرنا اس امر پر آفتاب سے زیادہ روشن دلیل ہے کہ ان کے نزدیک حدیث لولاک لما خلقت الافلاک معنی صحیح اور ثابت ہے۔“

حجیت حدیث اور حضرت شیخ سرہندی رحمۃ اللہ علیہ

اللہ تعالیٰ نے انسانیت کی رشد و ہدایت کے لئے نبوت و رسالت کے سلسلہ کا آغاز کیا۔ انبیاء کرام علیہم الصلوٰت والسلام کی مبارک و مقدس زندگیاں، انسانوں کی فلاح و کامرانی کی ضمانت ہیں۔ ان نفوسِ قدسیہ کے نقوشِ پاکِ اتباع ہی خدا کی خوشنودی و رضا کا ذریعہ ہے۔ خاتم النبیین سید المرسلین صلی اللہ علیہ وآلہ وسلم کی تشریف آوری انسانیت پر خداوندِ قدوس کا سب سے بڑا انعام اور فضل ہے۔ سلسلہ نبوت کا ختم ہونا، دینی، ثقافتی اور نظریاتی اعتبار سے مسلمان کا ایمان ہے۔ اب آپ صلی اللہ علیہ وآلہ وسلم کا اسوۂ حسنہ،

آنچہ خوبان ہمہ دارند تو تہاداری

کے مطابق مسلمان کی زندگی کا دستور و لائحہ عمل اور ضابطہ حیات ہے۔ آپ کی اطاعت و اتباع ہی سے محبوب خدا بنا جاسکتا ہے۔

اسی جذبہ اطاعت و اتباع کی تکمیل کے لئے محدثین اور سیرت نگاروں نے اپنی زندگیاں وقف کر کے آپ صلی اللہ علیہ وآلہ وسلم کے روز و شب کے معمولات و عادات کریمہ کو اکٹھا کیا۔ اس طرح ہمارے اسلاف کی ان کوششوں کے نتیجے میں اب ہمارے سامنے زندگی گزارنے کے لیے آپ صلی اللہ علیہ وسلم کی تعلیمات و سیرت کی روشنی میں رہنما اصول موجود ہیں۔ یہ تنگ و درخود اس بات کی شاہد ہے کہ اسلامی طرز حیات میں رسول اللہ صلی اللہ علیہ وآلہ وسلم کی احادیث کس قدر اہمیت کی حامل ہیں۔ مگر اس کے باوجود قدیم و جدید معتزلہ نے ہمیشہ اپنی عقل پر ناز کرتے ہوئے ان کی اہمیت و افادیت کو مختلف حیلے بہانوں سے کم کرنے کی کوشش کی مگر امت نے بحیثیت مجموعی اس فتنہ پر علمی اور عملی حوالے سے کاری ضرب لگائی اور ایسے افکار کی سختی سے تردید کی۔

دسویں صدی ہجری میں جب ایرانی مابعد الطبیعات نے دین اکبری کے روپ میں بال و پر نکالنے کی کوشش کی تو برصغیر میں شیخ احمد فاروقی سرہندی رحمۃ اللہ علیہ نے اس فتنہ کی سرکوبی کے لئے عملاً جدوجہد کی۔ اکبری فکر و فلسفہ یہی تھا کہ عقل ہی انسان کے جملہ معاملات و مسائل کے حل کے لئے کافی ہے۔ اب عہد رسالت مآب صلی اللہ علیہ وآلہ وسلم سے رشتہ و ناٹھ قائم رکھنے کی ضرورت نہیں۔ اس تناظر میں حضرت مجدد الف ثانی رحمۃ اللہ علیہ نے اپنی تحریرات میں ذات رسالت مآب صلی اللہ علیہ وآلہ وسلم سے رشتہ و تعلق کی استواری پر زور دیا۔ اپنے مکتوبات میں اطاعت و اتباع رسول کا قرآن کریم میں جو حکم دیا گیا ہے اس کا بار بار حوالہ دیا۔ اپنی فکر کی بنیاد تعلیمات نبویہ پر رکھی۔ صوفیہ ہوں یا فقہاء، رعایا ہو یا بادشاہ سب کے سب اطاعت رسول صلی اللہ علیہ وآلہ وسلم کے پابند ہیں۔ حجیت حدیث کو ثابت کرنے کے لئے یہی وہ کام تھا جو آپ رحمۃ اللہ علیہ نے اس دور میں کیا۔ آپ کا رسالہ اثبات النبوة بھی اسی سلسلہ کی ایک کڑی ہے۔ شیخ عبدالحق محدث دہلوی کا مدارج النبوة اور شروح حدیث رقم کرنا بھی اس دور میں حجیت حدیث کے لئے کام کرنے کی ضرورت و اہمیت کو واضح کرتا ہے۔

حضرت مجدد الف ثانی نے اتباع رسول صلی اللہ علیہ وآلہ وسلم پر جو علمی و تحقیقی گفتگو کی وہ بے مثال اور عدیم النظر ہے۔ اس سلسلہ میں آپ نے اتباع کی باقاعدہ درجہ بندی کی۔ اس حوالے سے سید شاہ محمد کوٹلہ صاحب مکتوب ملاحظہ فرمائیں:

(۱) ”پہلا درجہ عوام اہل اسلام کے لئے ہے۔ یعنی تصدیق قلبی کے بعد اطمینان نفس سے پہلے جو کہ درجہ ولایت سے وابستہ ہے احکام شرعیہ کا بجالانا اور سنت سننیہ کی متابعت ہے اور علمائے ظاہر، عابد اور زاہد حضرات جن کا معاملہ ابھی اطمینان نفس تک نہیں پہنچتا سب اسی متابعت کے درجہ میں شریک ہیں اور اتباع کی ظاہری صورت کے حاصل کرنے میں سب برابر ہیں۔ اور چونکہ اس مقام میں نفس ابھی کفر و انکار پر ہی اڑا ہوا ہوتا ہے اس لئے یہ درجہ متابعت کی صورت کے ساتھ مخصوص ہوگا۔ متابعت کی یہ صورت، اس کی حقیقت کی طرف آخرت کی کامیابی اور نجات کا موجب اور روزخ کے عذاب سے بچانے والی اور جنت میں داخل ہونے کی خوشخبری دینے والی ہے۔ اللہ تعالیٰ نے اپنے

کمال کرم سے نفس کے انکار کا اعتبار نہ کر کے صرف تصدیق قلبی پر کفایت فرمائی ہے اور نجات کو اس تصدیق پر وابستہ کیا ہے

می توانی کہ دہی اشک مرا حسن قبول

اے کہ در ساختہ قطرہ بارانی را

اے وہ ذات کہ جس نے بارش کے قطرے کو موتی بنا دیا، تو یہ بھی کر سکتا ہے کہ میرے آنسو کے قطرے کو حسن قبول عطا فرمائے۔

(۲) متابعت کا دوسرا درجہ آل سرور علیہ وعلی آلہ الصلوٰۃ والسلام کے ان اقوال و اعمال کی متابعت ہے جو باطن سے تعلق رکھتے ہیں۔ مثلاً اخلاق کا درست کرنا، بُری عادتوں کا دور کرنا، باطنی امراض اور اندرونی بیماریوں کا ازالہ کرنا وغیرہ وغیرہ جو مقام طریقت سے متعلق ہیں اور اتباع کا یہ درجہ ان ارباب سلوک کے ساتھ مخصوص ہے جو طریقہ صوفیہ کو شیخ مقتدا سے اخذ کر کے سیرالی اللہ کی وادیوں اور جنگلوں کو قطع کرتے ہیں۔

(۳) متابعت کا تیسرا درجہ آل سرور علیہ وعلی آلہ الصلوٰۃ والسلام کے ان احوال، اذواق اور مواجید کی متابعت ہے جو ولایت خاصہ کے مقام سے تعلق رکھتے ہیں۔ یہ درجہ ان ارباب ولایت کے ساتھ مخصوص ہے جو مجذوب سالک یا سالک مجذوب ہوں۔ جب مرتبہ ولایت اپنی انتہا کو پہنچ جاتا ہے تو نفس بھی مطمئن ہو جاتا ہے اور طغیان و سرکشی سے باز آ جاتا ہے انکار سے اقرار میں اور کفر سے اسلام میں آ جاتا ہے۔ اس کے بعد جس قدر متابعت میں کوشش کرے گا وہ متابعت کی حقیقت ہوگی۔ اگر نماز ادا کرے گا تو متابعت کی حقیقت بجالانے گا اور اگر روزہ ہوگا تو اس کا بھی یہی حال ہوگا، اور اگر زکوٰۃ ہے تو وہ بھی اسی طریقے پر ہوگی۔ علیٰ ہذا القیاس شریعت کے تمام احکام بجالانے میں ”حقیقتِ متابعت“ شامل حال ہو جاتی ہے۔

(۴) (متابعت کا) درجہ چہارم یہ ہے کہ پہلے درجے میں اس متابعت کی صورت تھی اور یہاں اس اتباع کی حقیقت ہے۔ اتباع کا یہ درجہ علمائے راہین شکر اللہ تعالیٰ سعیہم کے ساتھ

مخصوص ہے۔ جو اطمینانِ نفس کے بعد حقیقتِ متابعت کی دولت سے سرشار ہیں۔ اولیاء اللہ قدس اللہ اسرارہم کو تمکینِ قلب کے بعد اگرچہ ایک طرح کا اطمینانِ نفس حاصل ہو جاتا ہے لیکن نفس کو کمالِ درجہ اطمینانِ کمالاتِ نبوت کے حصول کے بعد حاصل ہوتا ہے جو کہ وراثت کے طور پر ان کمالات سے علماءِ راخین کو بھی حصہ حاصل ہے۔ پس علماءِ راخین نفس کے کمالِ اطمینان کے باعث شریعت کی حقیقت، جو کہ اتباع کی حقیقت ہے، سے متحقق ہوتے ہیں اور دوسروں کو چونکہ یہ کمالات حاصل نہیں ہوتے اس لئے کبھی وہ شریعت کی صورت سے متلبس اور کبھی اس کی حقیقت سے متحقق ہوتے ہیں۔

(۵) متابعت کا پانچواں درجہ آں سرور علیہ وعلیٰ آلہ الصلوٰۃ والسلام کے صرف ان کمالات کی اتباع ہے جن کے حاصل ہونے میں علم و عمل کا کوئی دخل نہیں بلکہ ان کا حصول خداوند جل سلطانہ کے محض فضل و احسان پر موقوف ہے۔ یہ درجہ نہایت ہی بلند ہے۔ سابقہ درجات کی اس درجے کے مقابلے میں کوئی حیثیت نہیں۔ یہ کمالات بالاصالۃ اولوالعزم انبیاء علیہم الصلوٰۃ والسلام کے ساتھ مخصوص ہیں اور دوسروں کو تبعیت و وارثت کے طور پر حاصل ہوتے ہیں۔

(۶) متابعت کا چھٹا درجہ آں سرور علیہ وعلیٰ آلہ الصلوٰۃ والسلام کے ان کمالات کی اتباع ہے جو آں سرور علیہ وعلیٰ آلہ الصلوٰۃ والسلام کے مقامِ محبوبیت کے ساتھ مخصوص ہیں۔ جس طرح پانچویں درجہ میں کمالات کا فیضان محض فضل و احسان پر تھا اسی طرح اس چھٹے درجے میں بھی ان کمالات کا فیضان محض محبت پر موقوف ہے جو تفضل و احسان سے بالا و برتر ہے۔ متابعت کا یہ درجہ بہت ہی کم لوگوں کو نصیب ہوتا ہے۔ پہلے درجے کے علاوہ متابعت کے یہ پانچ درجے مقاماتِ عروج کے ساتھ تعلق رکھتے ہیں اور ان کا حصول بھی صعود پر موقوف ہے۔

(۷) متابعت کا ساتواں درجہ وہ ہے جو نزول و ہبوط سے تعلق رکھتا ہے اور متابعت کا یہ ساتواں درجہ سابقہ تمام درجات کا جامع ہے کیونکہ اس مقام میں نزول تصدیقِ قلبی بھی ہے اور تمکینِ قلبی بھی اور نفس کا اطمینان بھی اور اجزائے قالب کا اعتدال بھی ہے جو طغیان و سرکشی سے باز آگئے

ہیں۔ پہلے درجے گویا اس متابعت کے اجزاء تھے اور یہ درجہ ان اجزاء کے کُل کی مانند ہے۔“
اتباع رسول صلی اللہ علیہ وآلہ وسلم کی ان تحقیقات سے مترشح ہوتا ہے کہ آپ رحمۃ اللہ علیہ کے ہاں
سنت و حدیث کی اہمیت کس درجہ بنیادی حیثیت کی حامل ہے۔

حجیت حدیث کے بارے میں آپ کے درج ذیل جملے اپنی معنویت اور فکر انگیزی کی
بناء پر نہایت ہی اہم اور معروف ہیں۔

”کلام محمد عربی علیہ وعلیٰ آلہ الصلوٰۃ والسلام درکار است نہ کلام محی الدین عربی
وصدرالدین قونیوی و عبدالرزاق کاشی۔“

ہمیں تو محمد عربی صلی اللہ علیہ وآلہ وسلم کا کلام (حدیث) درکار ہے نہ کہ حضرت محی الدین
عربی، صدرالدین قونیوی اور عبدالرزاق کاشی کا کلام۔ آگے تحریر فرماتے ہیں مارا بانص کاراست نہ
بفص فتوحات مدنیہ از فتوحات مکیہ مستغنی ساختہ است۔^۱

ہم کونص (قرآن و حدیث) سے کام ہے نہ کہ فص (فصوص الحکم) سے، فتوحات مدنیہ
(احادیث) نے ہم کو فتوحات مکیہ سے بے نیاز کر دیا ہے۔

کتنا بلیغ اور گہرا اشارہ ہے جو قاری پر حدیث کی اہمیت واضح کر رہا ہے۔ آپ کے
مکتوبات سے یہ بھی اندازہ ہوتا ہے کہ فتوحات مکیہ کو تو فتوحات مدنیہ کی کنجی ہونی چاہیے۔ عبدالرحیم
خان خاناں کو لکھے گئے خط کے دعائیہ کلمات ملاحظہ فرمائیں: ”فتوحات مکیہ مفتاح فتوحات مدنیہ باد
۳ اس کی شرح کرتے ہوئے مکتوبات کے مصحح نور احمد لکھتے ہیں: ”احوال و مواجید و مطالعہ کلمات
قدسیہ حضرات صوفیہ کرام علیہم الرضوان موجب اتباع شریعت غراء و سنن مصطفویہ باد۔“^۲
صوفیہ کے احوال و مواجید اور ان کی تصانیف کا مطالعہ اتباع شریعت و سنت کا ذریعہ ہونا
چاہیے نہ کہ ان چیزوں سے بے نیاز کرنے کا سبب۔

(۱) دفتر دوم، مکتوب: ۵۴ (۲) دفتر اول مکتوب: ۱۰۰

(۳) دفتر اول مکتوب: ۱۹۸ (۴) مکتوبات امام ربانی، مکتبہ احمدیہ مجددیہ کوئٹہ، جلد اول: ۸۷

اس حوالہ سے آپ نے بعض صوفیہ کے غلبہ حال اور سکر کی وجہ سے کہے گئے ایسے کلمات، جن سے وہم ہوتا تھا کہ اللہ اور رسول کی اطاعت دو الگ الگ چیزیں ہیں، پر سخت تنقید کی ہے۔ آپ لکھتے ہیں:

”حضرت حق سبحانہ و تعالیٰ کا ارشاد ہے: مَنْ يُطِيعِ الرَّسُولَ فَقَدْ أَطَاعَ اللَّهَ (جس نے رسول کی اطاعت کی اس نے یقیناً اللہ کی اطاعت کی) حق سبحانہ و تعالیٰ نے اطاعت رسول کو عین اپنی اطاعت قرار دیا ہے۔ لہذا حق تعالیٰ عزوجل کی وہ اطاعت جو رسول اللہ صلی اللہ علیہ وسلم کی اطاعت (و اتباع) کی شکل میں نہ ہو وہ اللہ تعالیٰ کی اطاعت نہیں ہے اور اس حقیقت کی تاکید و تحقیق کے لئے کلمہ ”تاکیدیہ“ لایا گیا ہے تاکہ کوئی بوالہوس ان دونوں اطاعتوں کے درمیان فرق پیدا نہ کرے اور ایک دوسرے پر ترجیح نہ دے۔ چنانچہ دوسری جگہ حق سبحانہ و تعالیٰ ایک جماعت کے حال میں جو ان دونوں اطاعتوں (یعنی اللہ تعالیٰ اور رسول اللہ صلی اللہ علیہ وسلم کی اطاعت) کے درمیان فرق پیدا کرتی ہے بطور شکایت فرماتا ہے: يُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا. أُولَئِكَ هُمُ الْكٰفِرُونَ حَقًّا. ۲ (اور جو لوگ چاہتے ہیں کہ اللہ اور اس کے رسولوں کے درمیان فرق کریں اور کہتے ہیں کہ بعض (آیات) پر ہم ایمان لاتے ہیں اور بعض سے انکار کرتے ہیں اور چاہتے ہیں کہ اس (حق و باطل) کے بین بین راہ اختیار کر لیں یقیناً یہی لوگ کافر ہیں)

ہاں بعض مشائخ کبار قدس اللہ تعالیٰ اسرارہم نے سکر اور غلبہ حال کی وجہ سے ایسی باتیں کہی ہیں جو ان دو اطاعتوں کے درمیان تفرقہ ظاہر کرتی ہیں اور ایک کی محبت کو دوسرے کی محبت پر ترجیح دینے کی خبر دیتی ہیں۔ (جیسا کہ) منقول ہے کہ سلطان محمود غزنوی اپنی بادشاہت کے دوران ”خرقان“ کے نزدیک ٹھہرا ہوا تھا، وہاں سے اس نے اپنے وکیلوں کو حضرت شیخ ابوالحسن خرقانی علیہ الرحمۃ کی خدمت میں بھیجا اور خواہش ظاہر کی کہ حضرت شیخ اس (سلطان) کی ملاقات کو

آئیں اور اپنے وکیلوں سے کہ دیا کہ اگر شیخ سے اس معاملہ میں توقف محسوس ہو تو یہ آیت
 أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ۔ (اطاعت کرو اللہ تعالیٰ کی اور اطاعت
 کرو رسول اللہ کی اور ان کی جو تم میں سے حکمران ہوں) اُن کے سامنے پڑھیں۔ (چنانچہ) جب
 وکیلوں نے شیخ کی طرف سے توقف محسوس کیا تو آیت کریمہ اُن کے سامنے پڑھی۔ شیخ نے جواب
 دیا کہ میں اطیعوا اللہ میں اس قدر گرفتار ہوں کہ اطیعوا الرسول کی اطاعت سے شرمندہ ہوں
 اور اطاعت اولی الامر کے متعلق کیا بیان کروں۔ حضرت شیخ نے اطاعت حق سبحانہ کو اطاعت رسول
 کے علاوہ سمجھا، یہ بات (سکر کی بناء پر ہے اور) استقامت سے بعید ہے۔ مستقیم الاحوال مشائخ
 نے اس قسم کی باتوں سے پرہیز کیا ہے۔ اور شریعت، طریقت اور حقیقت کے تمام مراتب میں حق
 سبحانہ و تعالیٰ کی اطاعت کو رسول کی اطاعت میں جانتے ہیں اور حق تعالیٰ کی وہ اطاعت جو
 آنحضرت صلی اللہ علیہ وسلم کی صورت میں نہ ہو اُسے عین ضلالت و گمراہی خیال کرتے ہیں۔“
 آپ کے یہ افکار اس بات کو واضح کرتے ہیں کہ سنت خیر الانام صلی اللہ علیہ وسلم کی
 پابندی ہی حیات مسلم کا طرہ امتیاز ہے اور اس کے علاوہ ہدایت کا کوئی دوسرا ذریعہ نہیں۔ سلسلہ
 نقشبندیہ کا دوسرے سلاسل سے امتیاز ہی یہ ہے کہ یہاں اس مسئلہ پر نہایت سختی و شدت سے عمل
 کیا جاتا ہے۔

اس حوالہ سے مزید تفصیلات کے لئے ملاحظہ فرمائیں:

دفتر اول مکتوب: ۲۵۶، ۷۷، ۷۵، ۹

مبدأ و معاد منہا: ۳۶

معارف لدنیہ معرفت: ۴۰

(۱) نساء: ۵۱

(۲) دفتر اول، مکتوب: ۱۵۲

اس سلسلہ میں آپ نے بعض صوفی شعراء کے اشعار بھی نقل کئے ہیں
 محال است سعدی کہ راہ صفا
 تو اں رفت جز در پی مصطفیٰ
 اے سعدی مصطفیٰ صلی اللہ علیہ وسلم کی اتباع کے بغیر صراط مستقیم پر چلنا ناممکن ہے۔

حضرت مجدد رحمۃ اللہ علیہ کی سند حدیث
(حدیث مسلسل بالاولیٰ)

واما سنده فی الحدیث المسلسل بالاولیة قال سمعت من قدوة المحدثین وزبلة المختصین القاضی بهلول وهو اول حدیث سمعته منه قال سمعته من لفظ سیدی بقیة السلف الشیخ المعظم عبدالرحمن بن فهد وهو اول حدیث سمعته منه قال سمعته من لفظ سیدی ووالدی عبدالقادر بن عبدالعزیز بن فهد عن لفظ شقیقه سیدی وعمی الحافظ جار الله بن فهد وهو اول حدیث سمعته منهما قالا حدثنا والدنا الحافظ عز الدین عبدالعزیز بن فهد وهو اول حدیث سمعناه منه قال حدثنی به جدی الحافظ الرحلة تقی الدین محمد بن فهد الهاشمی العلوی وهو اول حدیث سمعته منه. قال حدثنی به جمع من المشائخ الأعلام أجلهم العلامة برهان الدین الأبناسی سماعاً من لفظه وقاضی القضاة أبو حامد المطری بقراءتی علیه بالحرم الشریف مكة وهو اول حدیث سمعته منهما قالا أخبرنا الخطیب صدر الدین سمعته منه وقال المطری وهو اول حدیث رویته عنه أخبرنا الشیخ نجیب الدین عبداللطیف الحرانی وهو اول حدیث سمعته منه قال أخبرنا الحافظ أبو الفرج ابن الجوزی وهو اول حدیث سمعته منه. قال أخبرنا أبو سعید اسمعیل بن أبی صالح النیشابوری وهو اول حدیث سمعنا منه أنه قال أخبرنا أبو صالح أحمد بن عبدالملک المؤذن وهو اول حدیث سمعته منه قال حدثنا أبو طاهر محمد بن محسن الزمادی وهو اول حدیث سمعته منه قال حدثنا أبو حامد أحمد البزار وهو اول حدیث سمعته منه قال

حدثنا عبد الرحمن بن بشير بن الحكيم الغندري وهو أول حديث سمعته منه قال
حدثنا سفيان بن عيينه وهو أول حديث سمعته منه عن عمرو بن دينار عن أبي قابوس
مولى عبد الله بن عمرو بن العاص عن عبد الله بن عمرو بن العاص رضى الله عنه أن
رسول الله صلى الله عليه وآله وسلم قال:

الراحمون يرحمهم الرحمن ارحموا من فى الأرض يرحمكم من فى السماء

(۱) اس سند کے لئے ملاحظہ فرمائیں

الجنات الثمانية (قلمی) ورق: ۳۳، ۳۴۔

فہرس الفہارس والاثبات، جلد اول، ص: ۹۱

زبدۃ المقامات، ص: ۱۹۲-۱۹۳

الجنات الثمانية (تحقیق محمد بدر السلام الصدیقی) ص: ۳۲-۳۳

حضرت مجدد رحمۃ اللہ علیہ کی سند حدیث مسلسل بالا ولایت

حدیث مبارکہ الراحمون یرحمہم الرحمن ارحموا من فی الارض یرحمکم من فی السماء کی اس سند میں راویوں کے جو اسمائے گرامی آئے ہیں وہ درج ذیل ہیں:

عبداللہ بن عمرو بن العاص (م: ۶۵ھ) ۲

ابوقابوس مولیٰ عمرو بن العاص ۳

عمرو بن دینار (م: ۱۲۶ھ) ۴

سفیان بن عیینہ بن ابی عمران (۱۰۷-۱۹۸ھ) ۵

(۱) سنن الترمذی، رقم: ۱۹۲۳/المستدرک علی الصحیحین، جلد ۴، ص: ۲۳۸/السنن الکبریٰ، جلد ۹، ص: ۴۱

(۲) تہذیب التہذیب، جلد ۵، ص: ۳۳۷-۳۳۸

(۳) ابن حجر لکھتے ہیں عن مولاه عبداللہ بن عمرو بن العاص بحدیث الراحمون یرحمہم

الرحمن و عنہ عمرو بن دینار (تہذیب التہذیب، جلد ۱۲، ص: ۲۰۳)

(۴) عمرو بن دینار کے بارے میں ابن حجر لکھتے ہیں: قال ابن عیینہ: کان ثقة، ثبتاً، کثیر الحدیث،

صدوقاً، عالماً، و کان مفتی اہل مکة فی زمانہ (تہذیب التہذیب، جلد ۸، ص: ۲۹-۳۰)

(۵) ابن خلکان ان کے بارے میں لکھتے ہیں: کان اماماً ثبتاً حجة زاهداً ورعاً مجمعاً صالحةً

حدیثہ وروایتہ و فیان الاعیان، جلد ۲، ص: ۳۹۱-۳۹۳، رقم ترجمہ: ۲۶۷/تہذیب التہذیب،

جلد ۴، ص: ۱۱۷-۱۲۱/وفیات کے محقق نے آپ کے ترجمہ کے لئے درج ذیل کتب کے نام لکھے

ہیں: تاریخ بغداد، جلد ۹، ص: ۱۷۴/تذکرۃ الحفاظ: ۲۶۲/حلیۃ الاولیاء، جلد ۲، ص: ۲۷۰/صفیۃ الصفوۃ،

جلد ۲، ص: ۱۳۰

- عبدالرحمن بن بشر ابن الحکم (العبدی) (م: ۲۷۰ھ) ۱
 ابو حامد احمد بن محمد بن یحییٰ بن بلال البرزازی (م: ۳۳۰ھ) ۲
 ابوطاہر محمد بن حمش (الزیادی) (۳۱۳/۹۲۵-۳۱۰/۱۰۱۹ء) ۳
 ابوصالح احمد بن عبدالملک المؤمن (۳۸۸ھ-۴۷۰ء) ۴
 ابوسعید اسماعیل بن ابوصالح احمد بن عبدالملک نیشاپوری (۳۵۱/۱۰۵۹-۵۳۲ھ-۱۱۳۷) ۵
 ابوالفرج عبدالرحمن بن علی الجوزی (۵۱۰-۵۹۷ھ) ۶
 عبداللطیف بن عبدالمنعم بن الصیقل الحرانی الحسینی (۵۸۷/۱۱۹۱-۶۷۲ھ/۱۲۷۳ء) ۷

(۱) ابن حبان نے آپ کو ثقات میں شمار کیا ہے۔ ابن ابی حاتم نے آپ کے لئے کہا: کان صدوقاً ثقة

(تہذیب التہذیب، جلد ۶، ص: ۱۳۵، رقم ترجمہ: ۲۹۳)

(۲) سیر اعلام النبلاء جلد ۱۵، ص: ۲۸۳

(۳) ایضاً جلد ۱، ص: ۲۷۶/الانساب، جلد ۶، ص: ۳۶۰

(۴) عبدالغافر بن اسماعیل کہتے ہیں: ”ابوصالح مؤذن ایماندار عالم، قوی حافظہ محدث اور پاک باطن

صوفی تھے۔“ تذکرۃ الحفاظ میں یہ واقعہ بھی لکھا ہے کہ ”جس رات آپ کا انتقال ہوا بعض بزرگوں نے

خواب میں دیکھا کہ رسول اللہ صلی اللہ علیہ وآلہ وسلم نے ان کا ہاتھ اپنے ہاتھ میں لیا ہوا ہے اور فرما رہے

ہیں، اللہ تعالیٰ آپ کو میری طرف سے جزائے خیر دے آپ نے میرا حق خوب ادا کیا ہے اور میری سنت

کی احسن طریق پر نشر و اشاعت کی ہے۔ (تذکرۃ الحفاظ، جلد ۳، ص: ۱۶۲-۱۶۵)

(۵) تذکرۃ الحفاظ، جلد ۴، ص: ۱۲۷

(۶) شذرات الذهب، جلد ۴، ص: ۲۹۳/تذکرۃ الحفاظ، جلد ۴، ص: ۱۳۳۲

(۷) تذکرۃ الحفاظ، جلد ۴، ص: ۱۲۹۱

ابو الفتح محمد بن ابراہیم الکبروی المیدوی (۶۶۳ھ/۱۲۶۵ء-۷۵۴ھ/۱۳۵۳ء) ۱
 برہان الدین ابو محمد ابراہیم بن موسیٰ بن ایوب الابناسی (۷۶۵ھ/۱۳۲۵ء-۸۰۱ھ/۱۳۹۸ء) ۲
 محمد بن فہد الهاشمی العلوی (۷۸۷ھ/۱۳۸۵ء-۸۷۱ھ/۱۴۶۶ء) ۳
 عزالدین عبدالعزیز ابن فہد (۸۵۰ھ/۱۶۶۲ء-۹۲۱ھ/۱۵۱۳ء) ۴

جار اللہ ابن فہد (۸۹۱ھ-۹۵۴ھ) ۵

عبدالقادر بن عبدالعزیز ابن فہد

شیخ معظم عبدالرحمن ابن فہد (م: ۹۹۵ھ) ۶

قاضی بہلول بدخشی (م: ۱۰۰۷ھ)

شیخ احمد سرہندی (۹۷۱ھ/۱۵۶۳ء-۱۰۳۲ھ/۱۶۲۲ء)

(۱) الدرر الکامنة، جلد ۴، ص: ۲۷۴/فہرس الفہارس، جلد ۲، ص: ۶۷/الوفیات، جلد ۲، ص: ۱۶۱

(۲) ابن العماد الحسنبی لکھتے ہیں: "ولہ مصنفات فی الحدیث والفقہ والاصول والعربیہ"

شذرات الذهب، جلد ۷، ص: ۲-۳/معجم المؤمنین جلد اول، ص: ۱۱۷

(۳) معجم المؤمنین، جلد ۱۱، ص: ۲۹۱

(۴) شذرات الذهب، جلد ۸، ص: ۱۰۰-۱۰۱

(۵) جار اللہ بن عبدالعزیز کے بارے میں عمر رضا کچالہ نے لکھا ہے: "محدث، حافظ، مؤرخ،

توفی بمکہ، من آثارہ التحفة اللطيفة فی بناء المسجد الحرام والکعبة

الشریفة، ومعجم ذکر فیہ اسماء شیوخہ والشعراء الذین سمع فہم الشعر" معجم

المؤمنین، جلد ۳، ص: ۱۰۷/الضوء الامع، جلد ۳، ص: ۵۲

(۶) شیخ معظم عبدالرحمن بن فہد کے بارے میں مقامات معصومی میں ہے: اووآبای اواز کبار محدثین بلاد عرب

بود (جلد ۳، ص: ۳۱) ہاشم کشمی لکھتے ہیں: و خانہ ایٹال اباعن جد بیت الحدیث بود (زبدۃ المقامات، قلمی: ۲۰۰)/

فہرس الفہارس والاثبات، جلد ۲، ص: ۷۷۳/الیانع الجنی، ص: ۹۱ میں ہے "اجلۃ الحدیثین فی زمانہ"

حضرت امام ربانی رحمۃ اللہ علیہ کی سند حدیث امام بخاری رحمۃ اللہ علیہ تک ہے۔

(۱)

امام محمد بن اسماعیل بخاری (۱۹۴ھ-۲۵۶ھ) ۲

حماد بن شاکر النسوی (م: ۲۹۰) ۳

احمد بن محمد بن ریح النسوی (م: ۳۵۷ھ) ۴

الحاکم ابی عبداللہ محمد بن عبداللہ الحافظ (۳۲۱ھ-۴۰۵ھ) ۵

ابی بکر احمد بن علی بن خلف

ابی الفضل بن ناصر الحافظ

الحسن بن السید العلوی

ابی الربیع بن ابی طاہر بن قدامہ

احمد بن ابی بکر بن عبدالحمید

حافظ احمد بن علی بن محمد ابن حجر العسقلانی (۷۷۳ھ/۱۳۷۲ء-۸۵۲ھ/۱۴۴۹ء) ۶

احمد بن محمد بن محمد بن علی ابن حجر کی لہبشمی (۹۰۹ھ/۱۵۰۴ء-۹۷۴ھ/۱۵۶۷ء) ۷

شیخ یعقوب صرنی

شیخ احمد سرہندی

(۱) الدر المنظوم، ص: ۴۷-۴۸

(۲) الخطیۃ فی ذکر صحاح السنۃ، ص: ۱۶۸-۱۹۷

(۳) فتح الباری، جلد اول، ص: ۵

(۴) تذکرۃ الحفاظ، جلد ۳، ص: ۹۳۰-۹۳۱

(۵) تذکرۃ الحفاظ، جلد ۳، ص: ۲۳۶-۲۳۸ / تذکرۃ المحدثین، جلد ۲، ص: ۱۱۶-۱۸۹

(۶) المنہل الصافی، جلد اول، ص: ۶۴

(۷) شذرات الذهب، جلد ۸، ص: ۳۷۰-۳۷۲

(۲)

امام محمد بن اسماعیل بخاری

ابو عبد اللہ محمد بن یوسف بن مطر القربری

ابوالہشتم محمد بن مکی الکشمیہنی (م: ۳۸۹ھ - ۹۹۹ء) ۱

کریمہ بنت احمد المروزی (۳۶۵ھ / ۹۷۵ء - ۴۶۳ھ / ۱۰۷۰ء) ۲

ابو عبد اللہ محمد بن برکات الخوی السعدی

ابوالقاسم ہبۃ اللہ بن علی بن سعود البوصیری (۵۰۶ھ / ۱۱۱۲ء - ۵۹۸ھ / ۱۲۰۱ء) ۳

حافظ رشید الدین ابوالحسین مکی بن علی العطار (۵۸۴ھ / ۱۱۵۳ء - ۶۶۶ھ / ۱۲۲۳ء) ۴

معین احمد بن علی بن یوسف الدمشقی، اسماعیل بن عبد القوی، عمان بن عبدالرحمان بن رشیق

ابو علی عبدالرحیم بن عبداللہ الانصاری

ابوالفضل عبدالرحیم بن الحسین البعراقی (۷۶۵ھ / ۱۳۲۰ء - ۸۰۶ھ - ۱۴۰۴ء) ۵

حافظ ابن حجر العسقلانی

شیخ الاسلام زکریا انصاری (م: ۹۲۸ھ)

احمد بن محمد بن محمد بن علی ابن حجر مکی البیہقی (۹۰۹ھ / ۱۵۰۴ء - ۹۷۴ھ / ۱۵۶۷ء)

شیخ یعقوب صرنی

امام احمد سرہندی

(۱) معجم المؤمنین، جلد ۱۲، ص: ۲۹ / شذرات الذهب، جلد ۳، ص: ۳۸۹ / کشمیں مروین ایک قریہ ہے۔

(۲) الاعلام، جلد ۵، ص: ۲۲۵

(۳) الاعلام، جلد ۸، ص: ۷۵

(۴) معجم المؤمنین، جلد ۱۳، ص: ۲۱۳

(۵) معجم المؤمنین، جلد ۵، ص: ۲۰۴ / الاعلام، جلد ۳، ص: ۳۴۴

(۳)

امام محمد بن اسماعیل بخاری

ابو عبد اللہ محمد بن یوسف بن مطر القربری (م: ۳۲۰ھ)

ابی محمد عبد اللہ بن احمد السرخسی (م: ۳۸۱ھ)

ابو الحسن عبد الرحمن بن محمد المنظفراؤدی

ابی الوقت عبدالادل بن عیسی بن شعیب الھروی (۲۵۸-۵۵۳ھ) ۱

الشریف یونس بن یحیی البہاشمی

ابی یعقوب بن ابی الطبری الهمکی

رضی الدین ابراہیم بن محمد الطبری

شفیق الدین بن خلف المطری المدنی

الزین بن ابی بکر المرعی

ابی الفتح محمد بن ابی بکر بن الحسین بن عثمان المرعی المدنی

محمد بن عبد الرحمن السخاوی (۸۳۱ھ/۱۳۲۷ء-۹۰۷ھ/۱۳۹۷ء) ۲

جار اللہ بن عبد العزیز ابن فہد

شیخ قاضی بہلول بدخشان

شیخ احمد سرہندی

رحمة الله عليهم اجمعين واقاض علينا من بركاتهم واسرارهم و

انوارهم وفيوضاتهم.

(۱) وقیات الاعینا جلد ۳، ص: ۲۲۶، ۲۲۷

(۲) معجم المؤلفین، جلد ۱۰، ص: ۱۵۰ / شذرات الذهب، جلد ۸، ص: ۱۵-۱۷

محدث سرہند رحمۃ اللہ علیہ کی سند علامہ السید شریف البحر جانی رحمۃ اللہ علیہ تک

(۱)

علامہ علی بن محمد بن علی المعروف السید شریف (۵۷۶۶ھ/۱۳۶۵ء-۸۱۶/۱۴۱۳ء) ۲

ملا علی سمرقندی

ملا نور الدین عبدالرحمن جامی (۵۸۱۷ھ-۸۹۸ء)

مولانا محمد العیانی

شیخ یعقوب الصرغی

شیخ احمد سرہندی

(۱) التمهید، ص: ۱۹۳/ الدر المنظوم، ص: ۱۱

(۲) معجم المؤلفین، جلد ۷، ص: ۲۱۶

(۲)

علامہ علی بن محمد بن علی المعروف السید شریف البحر جانی
 نور الدین ابوالفتوح احمد بن عبداللہ السمر قندی
 علاء الدین النھر والی
 قطب الدین محمد بن احمد النھر والی المکی
 شیخ احمد سرہندی

-☆-

حضرت امام ربانی رحمۃ اللہ علیہ کی سند علامہ سیوطی رحمۃ اللہ علیہ تک

امام جلال الدین سیوطی (۸۴۹ھ/۱۴۴۵ء - ۹۱۱ھ/۱۵۰۵ء) ج

شیخ جلال الدین فہد

شیخ عبدالرحمن ابن فہد

شیخ بہلول بدخشی

شیخ احمد سرہندی

رحمة الله عليهم اجمعين و افاض علينا من بركاتهم و اسرارهم و

انوارهم و فيوضاتهم.

(۱) التمهيد، ص: ۱۸۸-۱۸۹/۱۹۸

(۲) التمهيد، ص: ۲۶۳

(۳) الفسوة الامع، جلد ۴، ص: ۳۴۵/۱۱ اعلام، جلد ۳، ص: ۳۰۱-۳۰۲

اسانید مشکوٰۃ

(۱)

ناصر السنۃ ابو عبد اللہ محمد بن عبد اللہ الخطیب التبریزی (م: ۵۷۳۷ھ) ۱
 علی بن مبارک شاہ الصدیقی الساجی عرف خواجہ (۵۷۰۹-۵۷۶۶ھ) ۲
 جلال الدین حسین

مجد بن محمد بن یعقوب الفیروز آبادی (۷۲۹/۱۳۲۹-۸۱۷/۱۴۱۵ء)

شیخ الاسلام ابن حجر عسقلانی (۷۷۳/۱۳۶۲-۸۵۲/۱۴۴۹)

شیخ عزالدین

جار اللہ ابن فہد

عبد القادر بن عبدالعزیز ابن فہد

عبدالرحمن ابن فہد

قاضی بہلول بدخشی

حضرت شیخ احمد سرہندی

(۲)

ناصر السنۃ ابو عبد اللہ محمد بن عبد اللہ الخطیب التبریزی

علی بن مبارک شاہ الصدیقی الساجی عرف خواجہ

شمس الدین محمد المقدسی (م: ۷۹۷/۱۳۹۵)

مجد بن محمد بن یعقوب الفیروز آبادی

شیخ الاسلام ابن حجر عسقلانی

(۱) معجم المؤلفین، جلد ۱۰، ص: ۲۱۱

(۲) الدرر الكامنة، جلد ۳، ص: ۱۷۰

شیخ عزالدین

جار اللہ ابن فہد

عبدالقادیر بن عبدالعزیز ابن فہد

عبدالرحمن ابن فہد

قاضی بہلول بدخشی

حضرت شیخ احمد سرہندی

(۳)

ناصر السنہ ابو عبداللہ محمد بن عبداللہ الخطیب التبریزی

علی بن مبارک شاہ الصدیقی

شرف الدین عبدالرحیم بن عبدالکریم البحرہمی ۱

شیخ تقی الدین

شیخ عزالدین

جار اللہ ابن فہد

عبدالقادیر بن عبدالعزیز

عبدالرحمن ابن فہد

قاضی بہلول بدخشی

امام ربانی شیخ احمد سرہندی ۲

(۱) زبدۃ المقامات (اردو ترجمہ) میں الحرمی ہے۔ مگر حضرت قبلہ آغا عمر مجددی دامت برکاتہم العالیہ نے

قلمی نسخہ کا عکس عنایت فرمایا۔ ان میں البحر ہی ہے (ص: ۲۰۲) اسی طرح عجلہ نافعہ میں

ہے۔ (ص: ۲۹) ان کے ترجمہ کے لئے ملاحظہ فرمائیں: الضوء الامع، جلد ۴، ص: ۱۸۰-۱۸۲۔

(۲) مشکوٰۃ کی ان اسانید کے لئے ملاحظہ فرمائیں زبدۃ المقامات ص: ۱۸۹-۱۹۰۔

کتب احادیث جن کی اجازت حاصل کی

آپ کے تذکرہ نگاروں نے علوم حدیث سے متعلقہ کتب کے نام لکھے ہیں جو آپ نے اپنے اساتذہ سے پڑھیں اور اجازت حاصل کی۔ چند کا مختصر تعارف درج ذیل ہے۔

(۱) صحیح بخاری:

امام محمد بن اسماعیل بخاری (۱۹۴ھ-۲۵۶ھ) کی مرتب کردہ صحیح احادیث کا یہ مجموعہ، جسے علمائے امت نے قرآن کے بعد صحیح ترین کتاب قرار دیا ہے۔ کتاب کا پورا نام "الجامع الصحیح المسند المختصر من امور رسول اللہ صلی اللہ علیہ وآلہ وسلم سنہ وایامہ" ہے۔ مع مکررات ۷۵۶۳ احادیث پر مشتمل اس کتاب عظیم کی اجازت آپ نے حضرت شیخ بہلول بدخشی سے حاصل کی۔

(۲) الادب المفرد:

اخلاقیات و آداب سے متعلقہ احادیث پر مشتمل اس کتاب کی اجازت بھی شیخ مذکور سے حاصل کی۔ ۶۴۴ ابواب پر مشتمل اس کتاب میں ۱۳۲۲ احادیث شامل ہیں۔

(۳) مشکوٰۃ المصابیح:

ولی الدین خطیب تبریزی (م: ۷۳۷ھ) کی مرتب کردہ یہ کتاب ہمیشہ قابل اعتماد و معتبر سمجھی گئی ہے۔ ابتداء میں تو اسی کتاب کا حوالہ مستند سمجھا جاتا تھا۔ اس کتاب کی ترتیب میں امام بغوی (۴۳۶ھ-۵۱۹ھ) کی مصابیح السنۃ پر اعتماد کیا گیا ہے۔ تیسری فصل کا اضافہ امام تبریزی نے کیا۔ حضرت شیخ احمد سرہندی رحمۃ اللہ علیہ کی سند مشکوٰۃ نہایت عالی ہے۔

(۱) صحیح بخاری سے متعلقہ معلومات کے لئے تذکرۃ الحمدین از غلام رسول سعیدی،

ص: ۱۸۰-۲۰۸ ملاحظہ فرمائیں

مؤلف مشکوٰۃ المصابیح ۱ تک آپ کی تین اسناد ہیں جن کا ذکر زبدۃ المقامات میں کیا گیا ہے۔ ۲ اور پچھلے صفحات میں ان کو نقل کر دیا ہے۔

(۴) شمائل الترمذی

امام ابو عیسیٰ محمد بن عیسیٰ (۲۰۹-۲۷۹ھ) کی شمائل نبوی پر معروف کتاب جس کا نام الشمائل المحمدیۃ ہے۔ یہ ۱۵۵ ابواب اور ۳۹۷ احادیث پر مشتمل ہے۔

(۵) الجامع الصغیر

عبدالرحمن بن ابوبکر السیوطی (۸۴۹ھ-۹۱۱ھ) کی کتاب ”جمع الجوامع“ کا خلاصہ ہے اور مفید اضافہ جات پر مشتمل ہے۔ اس کتاب کا پورا نام ”الجامع الصغیر من حدیث البشیر النذیر“ ہے۔ اس کتاب کی مرویات تعداد میں ۱۰۰۳۱ ہیں۔ اس کتاب کی روایت واجازت بھی حضرت مجدد الف ثانی رحمۃ اللہ علیہ نے قاضی بہلول بدخستانی سے حاصل کی۔

(۱) مشکوٰۃ المصابیح کا تعارف ملاحظہ فرمائیں۔ تذکرۃ الحمدین از ضیاء الدین اصلاحی، ص: ۴۰۳-۴۱۴

(۲) زبدۃ المقامات، ص:

شیخ احمد سرہندی رحمۃ اللہ کے علم حدیث میں اساتذہ

آپ نے علم حدیث قاضی بہلول بدخشانی اور شیخ یعقوب صرہی کشمیری سے پڑھا۔ کتب احادیث کی اجازت آپ نے قاضی بہلول بدخشانی ہی سے حاصل کی مگر ان کے احوال حیات کے بارے میں زیادہ معلومات نہیں مل سکیں۔ البتہ حضرت مجدد علیہ الرحمۃ کے احوال پر لکھی گئی کتابوں سے یہ ضرور واضح ہوتا ہے کہ شیخ مذکور حضرت مجدد کے حلقہ ارادت میں داخل ہو گئے تھے۔ میر صفرا احمد معصومی نے قاضی بہلول بدخشانی رحمۃ اللہ علیہ کے بارے میں یہ الفاظ لکھے ہیں ”یکے از مخلصان و مریدان آنحضرت“۔ آپ کے مختصر احوال محمد اسحاق بھٹی نے یوں نقل کئے ہیں: ”شیخ بہلول دہلوی دراصل شکارپور کے رہنے والے تھے، وہاں سے دہلی آئے اور مفتی جمال الدین دہلوی سے اخذ علم کیا۔ پھر گجرات گئے، وہاں کے مشہور اساتذہ شیخ عبداللہ بن سعد اللہ اور شیخ رحمت اللہ بن قاضی عبداللہ سے علم حدیث کی تحصیل کی اور طویل عرصہ ان کی صحبت میں رہے۔ گجرات سے پھر عازم دہلی ہوئے اور شیخ قمیص بن ابوالحیات سادھوری سے کسب فیض کیا اور بعد ازاں درس افادہ کا سلسلہ شروع کیا۔ عالم کبیر، محدث وقت اور مشہور فقیہ تھے۔ تفسیر اور حدیث پر بھی گہری نظر رکھتے تھے۔ زہد و تعبد اور صلاح عمل میں ضرب المثل تھے۔ منتخب التواریخ میں ملا عبدالقادر بدایونی نے ان کے علم و فضل کی وضاحت کرتے ہوئے لکھا ہے کہ علم حدیث میں بہت اشتغال اور مہارت رکھتے تھے، درس و افادہ میں مصروف رہتے تھے، ذوق معرفت و طریقت میں بے مثل تھے اور دنیا اور اہل دنیا سے بے نیاز تھے چوں کہ مستقل طور پر دہلی کو اپنا مسکن قرار دے لیا تھا لہذا دہلوی مشہور ہوئے۔ اس عالم دین اور گیارہویں صدی ہجری کے ہندی فقیہ نے ۱۲ رجب ۱۰۰۷ھ کو دہلی میں وفات پائی۔“

(۱) جلد ۳، ص: ۳۱، مرتب اقبال احمد مجددی مزید زبدۃ المقامات ص: ۱۹۲، عمدۃ المقامات ص: ۱۳۰

(۲) تاریخ فقہائے ہند جلد ۴، ص: ۱۳۱

علم حدیث میں حضرت مجدد الف ثانی رحمۃ اللہ علیہ کے دوسرے استاد شیخ یعقوب کشمیری ہیں۔
 شیخ یعقوب صرنی کشمیری برصغیر کے معروف ادیب، صوفی اور فارسی کے شاعر ہیں۔
 ۹۲۸ھ/۱۵۲۲ء میں سرینگر میں آپ کی ولادت ہوئی۔ آپ کے والد کا نام حسن گنائی عاصمی ہے۔
 آپ کا خاندان علم و فضل میں معروف تھا اس لئے لفظ گنائی (عالم) آپ کے خاندان کی شناخت
 بن گیا۔ حضرت عمر بن خطاب رضی اللہ عنہ کے بیٹے حضرت عاصم سے آپ کا شجرہ نسب ملتا ہے۔
 اس حوالہ سے آپ کا خاندان عاصمی مشہور تھا۔

شیخ یعقوب کشمیری کے علم و فضل کا اندازہ اس سے لگایا جاسکتا ہے کہ آپ کے نام کے
 ساتھ شیخ الاسلام کا لقب استعمال کیا جاتا تھا۔ اسی طرح استاد نے آپ کو ”جامی ثانی“ کے لقب
 سے نوازا۔

سات سال کے تھے کہ قرآن حکیم حفظ کر لیا اور اسی زمانہ میں آپ شعر بھی کہتے۔ آپ
 کے والد گرامی قدران کی اصلاح فرماتے۔

صرف، نحو اور علوم فقہ، رضی الدین کشمیری (م ۹۶۳ھ) سے جبکہ منطق، حکمت اور معانی
 جیسے علوم میں ملا بصیر خندہ بھولی سے استفادہ کیا۔ فن شاعری آپ نے شیخ محمد آئی ختلانی سے سیکھا
 جو عبدالرحمان جامی کے شاگرد تھے۔ یہی وہ استاد ہیں جن کے ایما پر آپ کا تخلص صرنی ہوا
 اور انہوں نے ہی آپ کو ”جامی ثانی“ کا خطاب دیا۔

یعقوب خاں چک (۹۹۲-۹۹۵ھ) جو کشمیر کا حاکم اور متعصب شیعہ تھا۔ وہ مذہب
 شیعہ کی ترویج و اشاعت میں بڑا سرگرم تھا۔ اہل سنت کے آزار کا کوئی موقع ہاتھ سے جانے نہ
 دیتا۔ جس سے کشمیر آفات و حوادث کی آماجگاہ بن گیا تھا۔ آپ کشمیر کے بزرگ افراد کے ہمراہ
 جلال الدین اکبر سے ملے اور کشمیر کے واقعات سے آگاہ کیا۔ اس دعوت پر اکبر نے کشمیر پر حملہ
 کر کے ۹۹۵ھ/۱۵۸۶ء میں اس علاقہ کو اپنی سلطنت کا حصہ بنا لیا۔ یقیناً اس کے بعد شیخ کے مغلیہ
 دربار سے روابط قائم ہو گئے ہوں گے۔

سفر سمرقند میں آپ شیخ کمال الدین حسین خوارزمی کے حلقہ ارادت میں داخل ہوئے اور مقامات روحانی طے کئے خود فرماتے ہیں:

تعجب مکن گرما نیز پیر
در اندک زمان ساخت روشن ضمیر
چہ روشن ضمیری کہ روی زمین
شدا از پر قوم روشنای گزین

آپ کا اس سلسلہ میں شجرہ طریقت درج ذیل ہے:

سید الانبیاء حضرت محمد مصطفیٰ (صلی اللہ علیہ وسلم)، امیر المؤمنین حضرت علی المرتضیٰ (کرم اللہ وجہہ)، حضرت حسن بصری، حضرت خواجہ حبیب اعجمی، حضرت شیخ داؤد طائی، حضرت شیخ معروف کرخی، حضرت شیخ سری سقطی، حضرت شیخ جنید بغدادی، حضرت ابوعلی رودباری، شیخ ابوعلی کاتب مصری، شیخ ابو عثمان مغربی، شیخ ابوالقاسم گرگانی، شیخ ابوبکر نساج، شیخ احمد غزالی، شیخ ضیاء الدین ابولنجیب عبدالقادر، سہروردی الکبروی، شیخ عمار یاسر، شیخ ابوالجناب احمد بن عمر الخیونی المشہر بہ ولی تراش، شیخ نجم الدین، شیخ رضی الدین علی ابن لالہ غزنوی، شیخ جمال الدین احمد ذاکر جوزفانی، شیخ عبدالرحمن اسفراینی، شیخ ابوالکارم شیخ رکن الدین علاء الدولہ سمنانی، شیخ شرف الدین محمود بن عبداللہ المزرقانی، حضرت امیر کبیر سید علی ابن شہاب الدین الہمدانی، حضرت خواجہ اسحاق ختلانی، امیر عبداللہ برزش آبادی، شیخ رشید الدین بید اوازی، شیخ حاجی محمد خوشانی، شیخ کمال الدین حسین خوارزمی۔ شیخ یعقوب صرنی۔

اپنے سفر حرمین میں شیخ نے وہاں کے علماء سے بھی استفادہ کیا۔ ان میں علامہ ابن حجر مکی، مولانا شیخ عبدالعزیز، شیخ حسن مکی، شیخ فتح اللہ مدنی شامل ہیں۔ اس سفر میں آپ نے کابل، بدخشاں، بلخ کے اہل علم سے بھی ملاقاتیں کیں۔ امیر کبیر سید میر علی ہمدانی کے مزار پر تین ماہ معتکف رہے۔ یہ اشعار اسی دور کی یادگار ہیں۔

مشرف شدہ اس فقیر حقیر

بطواف مزار امیر کبیر

آپ کی وفات ۱۲ اذی قعدہ ۱۰۰۳ھ میں ہوئی۔ آپ کا مزار سرینگر میں زینہ کدل کے

علاقہ میں ہے۔ یہ محلہ، محلہ ایٹاں کے نام سے معروف ہے۔

مختلف لوگوں نے تاریخ ہائے وصال کہیں چند درج ذیل ہیں۔

(۱) بہر تاریخ نقل رھبر دین، اول و آخر چراغ بہین (۱۰۰۳)

(۲) فخر الانام (۳) شیخ امم بود (۴) شیخ الباطن

تصانیف:

مختلف تذکروں میں آپ کی درج ذیل تصانیف کے نام ملتے ہیں:

(۱) - مطلب الطالبین (عربی میں آخری دو پاروں کی تفسیر)

(۲) - شرح بخاری

(۳) - شرح ثلاثیات بخاری

(۴) - مناسک الحج

(۵) - حاشیہ توضیح و تلویح

(۶) - اربعین (اہل بیت اور خلفائے راشدین کے فضائل میں چالیس احادیث)

(۷) - کنز الجواہر (فن تعمیر)

(۸) - ید بیضاء

- تقریظ (یہ سواطع الالہام پر عربی میں لکھی گئی ہے۔ تذکروں میں اس کو

بے نقط تفسیر لکھا ہے مگر یہ بے نقط نہیں)

(۹) - روائح (جواب لوائح جامی)

(۱۰) - مغازی النبی (بجواب سکندر نامہ نظامی، خرد نامہ اسکندری جامی، و

ہفت پیکر خسرو، اشعار ۳۳۸۰، سال تصنیف ۱۰۰۰ھ

(۱۱) - مسلک الاخیار (بجواب مخزن الاسرار نظامی، تحفۃ الاحرار جامی و مطلع

الانوار خسرو، تعداد اشعار ۳۰۵۳ اور ۹۹۳ھ میں لکھی گئی)

(۱۲) - وامق و عذرا (بجواب شیریں و خسرو نظامی، یوسف زلیخا جامی، اشعار کی

تعداد ۳۶۰۴ ہے جبکہ سال تصنیف ۹۹۳ھ)

(۱۳) - لیلی و مجنون (اشعار کی تعداد ۲۶۰۴ ہے جبکہ ۹۹۸ء کی تصنیف ہے)

(۱۴) - مقامات مرشد (ضرورت مرشد اور مسائل تصوف پر مشتمل ۳۵۰۰

اشعار - سن تالیف ۱۰۰۰ھ ہے)

(۱۵) - قصائد (حضرت امیر کبیر سید علی ہمدانی، کمال الدین حسین خوارزمی

اور دیگر اولیاء کی شان میں ۵۰۰ قصائد کا مجموعہ ہے)

(۱۶) - دیوان (۸۵۰ غزلیات پر مشتمل دیوان)

(۱۷) - انوار الازکار (یہ نظم اور نثر دونوں میں ہے)

(۱۸) - تحفۃ الشعراء (علم عروض اور کافیہ پر کتاب ہے)

(۱۹) - شرح رباعیات کشمیری (اپنی ہی رباعیات کی شرح کی)

خواجہ ہاشم کشمیری حضرت شیخ یعقوب صرنی اور حضرت مجدد الف ثانی رحمۃ اللہ علیہ کے

مابین استاد و تلمیذ کے رشتہ کو ان الفاظ میں بیان کرتے ہیں: "اور بعض کتب احادیث شیخ یعقوب

کشمیری علیہ الرحمۃ کے پاس پڑھیں اور یہ شیخ یعقوب شیخ معظم و قطب مکرم شیخ حسین خوارزمی

کبروی قدس سرہما کے بزرگ خلفاء میں سے تھے۔ اور حریم محترمین (زادہما اللہ شرفاً) میں اس

جگہ کے کبار محدثین کے حضور حدیث کی تصحیح کی تھی۔"

(۱) ڈاکٹر ظہور الدین کے بقول "اکبر کے عہد میں یعقوب صرنی نے ایک کم معروف عشقیہ داستان وامق

عذرا کا احیاء کیا۔"

حضرات القدس سے یہ بھی معلوم ہوتا ہے کہ یہ زمانہ طالب علمی سیالکوٹ میں گزرا۔ اور حضرت مجدد الف ثانی رحمۃ اللہ علیہ سلسلہ کبرویہ میں آپ سے بیعت ہوئے۔ ڈاکٹر شیخ محمد اکرم نے روڈکوٹر میں حضرت مجدد پر آپ کے استاد گرامی کے فکری اثرات کا تذکرہ بھی کیا ہے۔
امام سخاوی تک حضرت شیخ سرہندی کی ایک سند ملا کمال الدین کاشمیری کے واسطے سے الدر المنظوم میں نقل کی گئی ہے۔^۱ اس سے پتہ چلتا ہے کہ آپ نے درس حدیث اخوند کمال الدین سے بھی لیا۔

آپ خواجہ عبدالشہید احراری نقشبندی کے ازادت یافتہ تھے۔ علاوہ ازیں بابا فتح اللہ حقانی کے مرید و داماد تھے۔ انہی دو بزرگوں کے فیض صحبت اور توجہ ظاہری و باطنی سے ”علامہ مشرقین“ اور ”معلم ثقلین“ مشہور تھے۔ ۱۰۱۷ھ میں آپ نے لاہور میں وفات پائی۔^۲
التمہید سے یہ بھی معلوم ہوتا ہے کہ الشیخ قطب الدین (م: ۹۹۰ھ) بھی آپ کے استاذ ہیں۔^۵

(۱) احوال حیات اور علمی و دینی خدمات کی تفصیلات کا مآخذ درج ذیل کتب ہیں:
دانش نامہ ادب فارسی، روڈکوٹر، پاکستان میں فارسی ادب کی تاریخ۔
تذکرہ شعرائی کشمیر، کشمیر ادب و ثقافت، طبقات اکبری،
سواطع الالہام، دانش، نزہۃ الخواطر، حضرات القدس، زبدۃ المقامات، عمدۃ المقامات

(۲) الدر المنظوم، ص: ۱۱

(۳) فوق، محمد الدین، تاریخ سیالکوٹ و مشاہیر سیالکوٹ، طبع: ۱۹۲۳، ص: ۸۰

(۴) نزہۃ الخواطر جلد ۲، ص: ۲۷۱

(۵) التمهید ص: ۱۸۸، ۱۸۹

حضرت مجدد الف ثانی رحمۃ اللہ علیہ کے محدثین پر اثرات

فلسفہ زدہ ماحول اور صرف فقہ کے ارد گرد گھومنے والے علماء کے زمانہ میں حضرت مجدد الف ثانی رحمۃ اللہ علیہ نے حدیث کی حجیت و اہمیت کا شعور اجاگر کرنے میں اہم کردار ادا کیا۔ ڈاکٹر برہان احمد فاروقی کے بقول ”شیخ مجدد رحمۃ اللہ علیہ سے پہلے علم دین کے معنی فقہ رہ گئے تھے لیکن شیخ مجدد رحمۃ اللہ علیہ کے اثر سے اس کا رخ کتاب و سنت کی طرف پھر گیا۔ اور حدیث کا چرچا شروع ہوا۔“^۱

آپ کے لخت جگر حضرت خواجہ محمد سعید (۱۰۰۵-۱۰۷۱ھ) نے مشکوٰۃ المصابیح پر حاشیہ لکھا اور اس میں ان احادیث کی صحت پر خصوصی محنت کی جو فقہ حنفی کا ماخذ ہے۔^۲

خواجہ محمد معصوم (۱۰۰۷-۱۰۷۹ھ) نے جامع الاصول، مشکوٰۃ، حصن حصین، الترغیب والترہیب اور جمع الجوامع سے مسنونہ اذکار کا انتخاب کیا۔^۳

آپ کا ایک اور رسالہ بھی اذکار مسنونہ پر مشتمل ہے۔^۴

عالمگیر بادشاہ نے صحیح بخاری خواجہ محمد فرخ رحمۃ اللہ علیہ (۱۰۳۸-۱۱۲۱) سے پڑھی۔^۵

خواجہ محمد اعظم (م: ۱۱۱۴) ابن خواجہ سیف الدین نے فیض الباری کے نام سے بخاری کی

شرح لکھی۔^۶

-
- (۱) برہان احمد فاروقی، ڈاکٹر، حضرت مجدد الف ثانی کا نظریہ توحید، آئینہ ادب لاہور، ۱۹۷۴ء، ص: ۴۳۔
- (۲) زبدۃ المقامات، ص: ۲۱۶۔
- (۳) مکتوبات معصومیہ، دفتر اول، مکتوب ۱۲، ۱۸۲۔
- (۴) مقامات معصومی، جلد اول، ص: ۲۷۵۸۔
- (۵) مقامات معصومی جلد دوم، ص: ۵۳۱۔
- (۶) مقامات معصومی، جلد ۳، ص: ۳۴۷/جلد ۴، ص: ۲۳۸/نزهة الخواطر، جلد: ۶، ص: ۲۸۳۔

برصغیر میں شاہ ولی اللہ رحمۃ اللہ علیہ (۱۱۱۴-۱۱۷۶ھ) نے حدیث کی جو خدمت کی وہ

بھی مجددی فیوضات و برکات کا نتیجہ ہے۔

حضرت شاہ ولی اللہ رحمۃ اللہ علیہ کی سند حدیث میں آپ کے استاذ حدیث علامہ محمد افضل سیالکوٹیؒ کا نام بھی آتا ہے۔ استاذ مذکور نے حدیث کی اجازت حضرت شیخ عبدالاحد رحمۃ اللہ علیہ سے حاصل کی تھی۔ شیخ عبدالاحد حضرت مجدد کے پوتے ہیں۔ اس سند کا ذکر خود شاہ ولی اللہ نے ان الفاظ میں کیا: ”واجاز لی المشکوٰۃ المصابیح والصحيح البخاری وغيره من الصحاح الستة الثقة الثبت حاجی محمد افضل عن الشيخ عبدالاحد عن ابيه الشيخ محمد سعيد عن جده شيخ الطريقة الشيخ احمد السهرندی بسنده الطویل.“

مشکوٰۃ المصابیح، صحیح بخاری اور باقی صحاح ستہ کی اجازت مجھے معتمد اور ثقہ عالم حاجی محمد افضل سے ملی۔ انہیں یہ اجازت شیخ عبدالاحد سے انہیں اپنے والد شیخ محمد سعید سے اور انہیں اپنے جد امجد شیخ سلسلہ شیخ احمد سرہندی رحمۃ اللہ علیہ سے حاصل ہوئی۔

اس سند سے اندازہ لگایا جاسکتا ہے کہ حضرت شاہ ولی اللہ کے معارف حدیث پر حضرت مجدد علیہ الرحمۃ کا فیضان بھی ہے۔ پھر شاہ ولی اللہ رحمۃ اللہ علیہ کا فیضان حدیث برصغیر ہی میں نہیں عرب دنیا میں بھی پھیلا۔

(۱) علم حدیث میں آپ کی خدمات کے لئے ملاحظہ فرمائیں: شاہ ولی اللہ کی خدمات حدیث از ڈاکٹر یسین مظہر صدیقی

(۲) محمد افضل سیالکوٹی (م: ۱۱۴۶) حضرت مظہر جان جاناں کے بھی استاد ہیں۔ احوال حیات کے لئے

ملاحظہ فرمائیں، نزہۃ الخواطر، جلد: ۶، ص: ۲۸۱/ مقامات مظہری، ص: ۲۴۴-۲۴۶


(۳) القول الجمیل، ص: ۱۲۶/ الیانع الجنبی، ص: ۱۱۶

اس خاندان کے اکثر بزرگ مجددی سلسلہ میں بیعت تھے۔ سلسلہ مجددیہ کے کئی بزرگوں نے سند حدیث اس خاندان سے لی۔ شاہ عبدالغنی مجددی (۱۲۹۶-۱۸۷۸ھ) نے حرین شریفین میں خدمت حدیث کافر یضہ انجام دیا اور ”انجاح السحابة“ کے نام سے سنن ابن ماجہ کا حاشیہ تحریر فرمایا۔!

اس مختصر بیان سے یہ حقیقت واضح ہوتی ہے کہ حضرت مجدد الف ثانی رحمۃ اللہ علیہ کے زیر اثر ”صوفی محدثین“ کی جماعت تیار ہوگئی جس نے حدیث نبوی کی خدمت علماء و ارباب عرفان کے طرز پر کی۔ یہی وہ اثر ہے جو مابعد کے محدثین پر حضرت شیخ احمد سرہندی رحمۃ اللہ علیہ کی فکر سے رونما ہوا۔ (اگلے صفحہ پر چارٹ بھی ملاحظہ فرمائیں)

(۱) تفصیلات کے لئے حضرت ابوالحسن زید فاروقی کی کتاب ”مقامات خیر“ ملاحظہ فرمائیں

حضرت مجدد الف ثانی رحمۃ اللہ علیہ



سُبْحَانَكَ اللَّهُمَّ وَبِحَمْدِكَ


سُبْحَانَكَ اللَّهُمَّ الْعَظِيمِ

حضرت مجدد الف ثانی
اور
معارفِ حدیث

باب دوم

فَقَالَ اللَّهُ لَا تَتَّبِعُوا
مَنْ يَدْعُوا مِنْ دُونِ اللَّهِ
يَدْعُونَ إِلَهًا غَيْرَ اللَّهِ
يَدْعُونَ إِلَهًا غَيْرَ اللَّهِ

حضرت امام ربانی رحمۃ اللہ علیہ نے مکتوبات اور دیگر رسائل میں بعض احادیث کی مختصر مگر نہایت جامع اور نفیس شرح تحریر کی ہے۔ اس شرح کا اسلوب عالمانہ ہے۔ محدثین کے اسلوب پر احادیث کی تشریح میں دیگر احادیث نقل کرتے ہوئے نہایت تحقیقی نکات بیان کرتے ہیں۔ صوفیہ کے معمولات کے حوالہ سے بعض وضاحتیں صوفیانہ اسلوب پر بھی دیکھی جاسکتی ہیں۔ بہر صورت یہ آپ کی بیان کردہ شرح علم حدیث کی نہایت اعلیٰ خدمت ہے۔ آئندہ صفحات میں چالیس کے قریب احادیث کی شرح نقل کی جاتی ہے۔ آیات قرآنی، احادیث اور بعض اقوال کی تخریج کا اہتمام بھی کیا گیا ہے۔



أَنَا عِنْدَ ظَنِّ عَبْدِ بِيٍّ.

میں اپنے بندے کے گمان کے ساتھ ہوں۔

پس حق تعالیٰ ان میں سے ہر ایک کے ساتھ اس کے ظن کے موافق علیحدہ علیحدہ معاملہ کرتا ہے۔ اسباب کو دیکھنے والے کا کام اسباب پر ڈال دیتا ہے، اور جو اسباب کو نہیں دیکھتا اس کا کام بغیر وسیلے کے مہیا کر دیتا ہے۔ یہ حدیث اس مطلب پر دلیل ہے۔

(۱) صحیح بخاری، کتاب التوحید، رقم الحدیث: ۷۴۰۵/

صحیح مسلم، کتاب الذکر والدعاء، رقم الحدیث: ۲۶۷۵

(۲) دفتر اول، مکتوب: ۲۱۶



إِنَّ اللَّهَ خَلَقَ آدَمَ عَلَى صُورَتِهِ ۚ

بے شک اللہ تعالیٰ نے آدم کو اپنی صورت پر پیدا کیا۔

حق تعالیٰ شکل و صورت سے منزہ اور بلند ہے۔ پس حق تعالیٰ سبحانہ کا آدم کو اپنی صورت پر پیدا کرنا اس معنی میں ہو سکتا ہے کہ اگر عالم مثال میں مرتبہ تنزیہ کے لئے کوئی صورت فرض کی جائے تو وہ یہی ”صورت جامع“ ہوگی جس صورت جامع پر انسان موجود ہوا ہے۔ دوسری صورت کو یہ قابلیت حاصل نہیں ہے کہ اس مرتبہ مقدسہ کی تمثال ہو سکے اور اس کا آئینہ بن سکے۔ یہی وجہ ہے کہ انسان حق تعالیٰ کی خلافت کے لائق ہوا ہے کیونکہ وہ (خلیفہ) جب تک کسی شے کی صورت پر مخلوق نہ ہو اس شے کی خلافت کے لائق نہیں ہو سکتا۔ اس لئے کہ شے کا خلیفہ ہی اس شے کا قائم مقام اور نائب ہوتا ہے۔ اور جب انسان حق تعالیٰ کا خلیفہ ہوا تو لازمی طور پر امانت کا بار اٹھانے کے لئے متعین ہو گیا۔ لَا يَحْمِلُ عَطَايَا الْمَلِكِ إِلَّا مَطَايَاهُ. (بادشاہ کے عطیات کو اسی کے بار بردار اٹھا سکتے ہیں)۔ آسمان، زمین اور پہاڑ یہ جامعیت کہاں سے پائیں کہ حق تعالیٰ شانہ کی صورت پر پیدا ہوں اور اس سبحانہ تعالیٰ کی خلافت کے لائق ہوں اور اس کی امانت کا بوجھ اٹھا سکیں۔ ۲

(۱) صحیح بخاری، کتاب الاستئذان، رقم الحدیث: ۶۴۴۷

صحیح مسلم، کتاب البر والصلة، رقم الحدیث: ۲۶۱۴

(۲) دفتر دوم، مکتوب: ۷۴ مزید دفتر اول، مکتوب: ۹۵



إِنَّ اللَّهَ رَفِيقٌ " يُحِبُّ الرَّفِيقَ وَيُعْطِي عَلَى الرَّفِيقِ مَا لَا يُعْطِي عَلَى الْعُنْفِ
وَمَا لَا يُعْطِي عَلَى مَا سِوَاهُ. ۱

یعنی بے شک اللہ تعالیٰ رفیق ہے (اپنے بندوں پر لطف و نرمی کرنے والا ہے) اور نرمی کرنے پر وہ کچھ عطا فرماتا ہے جو نہ سختی پر عطا فرماتا ہے نہ ہی کسی اور چیز پر۔

اس حدیث مبارکہ کی وضاحت کرتے ہوئے حضرت مجدد الف ثانی رحمۃ اللہ علیہ نے درج ذیل احادیث نقل فرمائی ہیں۔

(۱) مسلم کی دوسری روایت میں ہے کہ آنحضرت صلی اللہ علیہ وآلہ وسلم نے حضرت عائشہ صدیقہ رضی اللہ عنہا سے فرمایا: عَلَيْكَ بِالرَّفِيقِ وَإِيَّاكَ وَالْعُنْفَ وَالْفُحْشَ إِنَّ الرَّفِيقَ لَا يَكُونُ فِي شَيْءٍ إِلَّا زَانَهُ وَلَا يَنْزِعُ مِنْ شَيْءٍ إِلَّا شَانَهُ. ۲ (یعنی اپنے اوپر نرمی کو لازم کر اور اپنے آپ کو درشت خوئی اور بیجا گفتگو سے دُور رکھ کیونکہ نرمی جس چیز میں بھی ہو اس کو زینت دیتی ہے اور جس چیز سے نرمی نکل جاتی ہے اس کو عیب دار کر دیتی ہے)

(۲) اور نیز آنحضرت صلی اللہ علیہ وآلہ وسلم نے فرمایا: مَنْ يُحْرِمِ الرَّفِيقَ يُحْرِمِ الْخَيْرَ. ۳ (یعنی جو شخص لطف و نرمی سے (اچھی عادتوں سے) محروم ہے وہ ہر نیکی سے محروم کر دیا جاتا ہے)۔

(۱) صحیح مسلم، کتاب البر والصلۃ، رقم الحدیث: ۲۵۹۳/سنن ابی داؤد، رقم الحدیث: ۲۸۰۷

(۲) صحیح مسلم کتاب البر والصلۃ، باب فضل الرفیق، رقم الحدیث: ۲۵۹۳

(۳) ایضاً، رقم الحدیث: ۲۵۹۲

(۳) اور نیز آنحضرت صلی اللہ علیہ وآلہ وسلم نے فرمایا: اِنَّ مِنْ اَحَبِّكُمْ اِلَيَّ اَحْسَنُكُمْ اَخْلَاقاً۔ (بے شک تم میں سب سے زیادہ محبوب (پسندیدہ) میرے نزدیک وہ شخص ہے جس کے اخلاق اچھے ہوں)

(۴) اور نیز آنحضرت صلی اللہ علیہ وسلم نے فرمایا: مَنْ اُعْطِيَ حَظَّهُ مِنَ الرَّفْقِ اُعْطِيَ حَظَّهُ مِنَ الدُّنْيَا وَالْاٰخِرَةِ۔ (جس کو لطف و نرمی کا کچھ حصہ دیا گیا اس کو دنیا و آخرت کا حصہ دیا گیا۔)

(۵) اور نیز آنحضرت صلی اللہ علیہ وسلم نے فرمایا: الْحَيَاءُ مِنَ الْاِيْمَانِ وَالْاِيْمَانُ فِي الْجَنَّةِ وَالْبَدْءُ مِنَ الْجَفَاءِ وَالْجَفَاءُ فِي النَّارِ۔ (۳ حياءِ ايمان سے ہے اور ايمان (والا) جنت میں ہے اور نیش کلامی و بیہودہ گوئی جفا و بدی سے ہے اور جفا (کرنے والا) دوزخ میں ہے۔)

(۶) اِنَّ اللّٰهَ يُبْغِضُ الْفَاحِشَ الْبِدِيَّ۔ (بے شک اللہ تعالیٰ حد سے زیادہ تجاوز کرنے والے بیہودہ گو کو دشمن رکھتا ہے)۔ (۴)

(۷) اَلَا اَخْبِرُكُمْ بِمَنْ يَّحْرُمُ عَلٰى النَّارِ وَبِمَنْ يَّحْرُمُ النَّارُ عَلَيْهِ۔ (۵) کیا میں تمہیں خبر نہ دوں کہ کون دوزخ کی آگ پر حرام ہے اور کس شخص پر دوزخ کی آگ حرام ہے؟ (سنو!) عَلٰى كُلِّ هَيِّئٍ لِّمَنْ قَرِيْبٍ سَهْلٍ۔ (ہر انکساری کرنے والے، نرم خو، بامروت، مہربان پر حرام ہے۔)

(۱) صحیح البخاری، کتاب فضائل الصحابة، باب مناقب عبد اللہ بن مسعود، رقم الحدیث: ۳۷۵۹

(۲) مسند احمد، رقم الحدیث: ۲۵۷۷۳

(۳) سنن الترمذی، کتاب البر والصلوة، باب ماجاء فی الحياء، رقم الحدیث: ۲۰۰۹

(۴) ایضاً، باب ماجاء فی حسن الخلق، رقم الحدیث: ۲۰۰۲

(۵) ایضاً، کتاب صفة القيامة، رقم: ۲۳۸۸

(۸) الْمُؤْمِنُونَ هَيِّنُونَ لَيِّنُونَ كَالْجَمَلِ الْأَنْفِ إِنْ قِيدَ انْقَادًا وَإِنْ اسْتَيْخَ عَلَى صَخْرَةٍ
نِ اسْتَيْخَ (اھل ایمان انکساری کرنے والے، نرم طبع (نرمی کے موقع پر ناک میں نکیل (مہار) والے
اونٹ کی طرح ہوتے ہیں اس (اونٹ) کو کھینچا جائے تو مطیع ہو کر چل پڑتا ہے اور اگر اس کو کسی پتھر
پر بٹھایا جائے تو بیٹھ جاتا ہے۔

(۹) مَنْ كَظَمَ غَيْظًا وَهُوَ يَقْدِرُ عَلَى أَنْ يُنْفِذَهُ دَعَاهُ اللَّهُ عَلَى رُءُوسِ الْخَلَائِقِ
يَوْمَ الْقِيَامَةِ حَتَّى يُخَيَّرَهُ فِي أَيِّ الْحُورِ آءٍ شَاءَ. (جس نے غصہ کو ضبط کر لیا در حالیکہ وہ اس
کے جاری کرنے (بدلہ لینے) پر قدرت رکھتا تھا، اللہ تعالیٰ قیامت کے روز اس کو سب مخلوق کے
سامنے بلائے گا یہاں تک کہ اس کو اختیار دیا جائے گا کہ جس حور کو چاہے پسند کر لے)

(۱۰) إِنَّ رَجُلًا قَالَ لِلنَّبِيِّ صَلَّى اللَّهُ تَعَالَى عَلَيْهِ وَعَلَى آلِهِ وَسَلَّمَ أَوْصِنِي قَالَ
لَا تَغْضَبُ فَرْدًا مِرَارًا قَالَ لَا تَغْضَبُ. (۲) (ایک شخص نے نبی کریم صلی اللہ علیہ وآلہ وسلم سے
عرض کیا کہ آپ مجھے وصیت (نصیحت) فرمائیں؟ آپ صلی اللہ علیہ وسلم نے فرمایا غصہ مت
کیا کر۔ اس نے اپنا سوال کئی مرتبہ دہرایا، آپ صلی اللہ علیہ وآلہ وسلم نے (ہر دفعہ یہی جواب میں)
فرمایا کہ غصہ مت کیا کر۔

(۱۱) أَلَا أُخْبِرُكُمْ بِأَهْلِ الْجَنَّةِ كُلِّ ضَعِيفٍ مُتَضَعِّفٍ لَوْ أَقْسَمَ عَلَى اللَّهِ لَا بَرَّةَ
أَلَا أُخْبِرُكُمْ بِأَهْلِ النَّارِ كُلِّ عُتْلٍ جَوَّازٍ مُسْتَكْبِرٍ. (۳) (کیا میں تم کو اہل جنت کی خبر نہ
دوں؟ (سنو!) ہر وہ شخص جو ضعیف ہے اور جس کو حقیر سمجھا جائے اگر وہ اللہ تعالیٰ پر قسم کھائے تو اللہ
تعالیٰ اس کی قسم کو سچا کر دے، (وہ اہل جنت میں سے ہے)۔ (نیز فرمایا) کیا میں تم کو اہل دوزخ
کی خبر نہ دوں؟ (سنو!) ہر وہ شخص جو سرکش، بدگو، جھگڑالو اور متکبر ہے (وہ اہل دوزخ سے ہے)۔

(۱) سنن الترمذی، کتاب البر والصلة، باب فی کظم الغیظ، رقم الحدیث: ۲۰۲۱

(۲) صحیح البخاری، کتاب الادب، باب الحدیث من الغضب، رقم الحدیث: ۶۱۱۶

(۳) صحیح البخاری، کتاب التفسیر، باب سورة ن والقلم، رقم الحدیث: ۴۹۱۸

(۱۲) إِذَا غَضِبَ أَحَدُكُمْ وَهُوَ قَائِمٌ فَلْيَجْلِسْ فَإِنَّ ذَهَبَ عَنْهُ الْغَضَبُ وَالْأَفْئِدَةُ فَلْيُضْطَجِعْ. (جب تم میں سے کسی کو غصہ آئے اگر اس وقت وہ کھڑا ہو تو اس کو چاہیے کہ بیٹھ جائے پس (ایسا کرنے سے) اگر اس کا غصہ دور ہو جائے (تو بہتر) ورنہ اسے چاہیے کہ پہلو پر لیٹ جائے)۔

(۱۳) إِنَّ الْغَضَبَ لَيُفْسِدُ الْإِيمَانَ كَمَا يُفْسِدُ الصَّبْرُ الْعَسَلَ. (بے شک غصہ ایمان کو اس طرح بگاڑ دیتا ہے جس طرح ایلو اشہد کو)

(۱۴) مَنْ تَوَاضَعَ لِلَّهِ رَفَعَهُ اللَّهُ فَهُوَ فِي نَفْسِهِ صَغِيرٌ وَفِي أَعْيُنِ النَّاسِ عَظِيمٌ وَمَنْ تَكَبَّرَ وَضَعَهُ اللَّهُ فَهُوَ فِي أَعْيُنِ النَّاسِ صَغِيرٌ وَفِي نَفْسِهِ كَبِيرٌ حَتَّى لَّهُوَ أَهْوَنُ عَلَيْهِمْ مِنْ كَلْبٍ أَوْ خِنْزِيرٍ. (جو شخص اللہ تعالیٰ کے لئے تواضع اختیار کرتا ہے اللہ تعالیٰ اس کو بلند کر دیتا ہے پس وہ (تواضع و انکساری کرنے والا) اپنے آپ کو حقیر سمجھتا ہے لیکن لوگوں کی نظروں میں بڑا ہوتا ہے اور جو شخص تکبر کرتا ہے اللہ تعالیٰ اس کو حقیر و پست کر دیتا ہے پس وہ لوگوں کی نظروں میں حقیر ہوتا ہے لیکن خود اپنے آپ کو بڑا خیال کرتا ہے حتیٰ کہ وہ لوگوں کی نظروں میں کتے اور سور سے بھی زیادہ حقیر و پست ہوتا ہے۔)

(۱) سنن ابی داؤد، کتاب الادب، باب ما یقال عند الغضب، رقم الحدیث: ۸۲۷۸۲

(۲) شعب الایمان، رقم الحدیث: ۸۲۹۳

(۳) ایضاً، رقم الحدیث: ۸۱۴۰

(۱۵) قَالَ مُوسَىٰ بِنُ عِمْرَانَ عَلٰی نَبِيِّنَا وَعَلَيْهِ الصَّلٰوٰتُ وَالتَّسْلِيْمٰتُ يَا رَبِّ مَنْ اَعَزُّ عِبَادِكَ قَالَ مَنْ اِذَا قَدَرَ غَفَرَ بِهٖ (حضرت موسیٰ علی نبینا وعلیہ الصلوٰۃ والسلام نے عرض کیا: اے رب! تیرے نزدیک تیرے بندوں میں سے کون سب سے زیادہ عزیز ہے؟ اللہ تعالیٰ نے فرمایا وہ شخص جو (بدلہ لینے پر) قادر ہونے کے باوجود معاف کر دے)۔

(۱۶) اور نیز رسول اللہ صلی اللہ علیہ وآلہ وسلم نے فرمایا: مَنْ خَزَنَ لِسَانَهٗ سَتَرَ اللّٰهُ عَوْرَتَهٗ وَمَنْ كَفَّ غَضَبَهٗ كَفَّ اللّٰهُ عَنْهُ عَذَابَهٗ يَوْمَ الْقِيَامَةِ وَمَنْ اَعْتَذَرَ اِلَى اللّٰهِ قَبْلَ اللّٰهِ عُذْرَهٗ. ۲ (جس شخص نے اپنی زبان کی حفاظت کی اللہ تعالیٰ اس کے عیب ڈھانپ لے گا اور جس شخص نے اپنے غصہ کو روکا اللہ تعالیٰ قیامت کے روز اس سے اپنا عذاب روک لے گا اور جس شخص نے اللہ تعالیٰ کے حضور میں عذر خواہی کی اللہ تعالیٰ اس کا عذر قبول فرمائے گا) (اس کو معاف کر دے گا)۔

(۱۷) اور نیز آنحضرت علیہ الصلوٰۃ والسلام نے فرمایا: مَنْ كَانَتْ لَهُ مَظْلَمَةٌ "لِيَاخِيهِ مِنْ عَرَضِهِ اَوْ شَيْءٍ فَلْيَتَحَلَّلْ مِنْهُ الْيَوْمَ قَبْلَ اَنْ لَا يَكُوْنَ دِيْنَارٌ" وَلَا دِرْهَمٌ "اِنْ كَانَ لَهُ عَمَلٌ صَالِحٌ" اُخِذْ بِقَدْرِ مَظْلَمَتِهِ وَاِنْ لَمْ يَكُنْ حَسَنَاتٍ "اُخِذْ مِنْ سَيِّئَاتِ صَاحِبِهِ فَحَمِلْ عَلَيْهِ. ۳ (جس شخص پر اپنے کسی (مسلمان) بھائی کا کوئی حق اس کی عزت و آبرو سے یا کسی اور چیز سے ہے (یعنی اس نے کسی کا کوئی مال یا کوئی اور حق بطور ظلم دبا لیا ہو) تو اس کو چاہیے کہ آج (دنیا ہی میں) اس سے معاف کرالے اُس (قیامت کے) دن سے پہلے جبکہ اس کے پاس کوئی دینار و درہم نہ ہوگا، (اُس دن) اگر اس کے پاس کوئی نیک عمل ہوگا تو اس کے ظلم کے برابر اس سے لے لیا جائے گا اور اگر اس کے پاس نیکیاں نہ ہوں گی تو اس صاحب حق (مظلوم) کی برائیاں لے کر اس ظالم کے اوپر ڈال دی جائیں گی)۔

(۱) شعب الایمان، رقم الحدیث: ۸۳۲۷

(۲) شعب الایمان، رقم الحدیث: ۸۳۱۱

(۳) صحیح البخاری، کتاب المظالم، باب من كانت له مظلمة، رقم الحدیث: ۲۴۴۹

(۱۸) اور نبی کریم صلی اللہ علیہ وسلم نے فرمایا: اتَدْرُونَ مَا الْمُفْلِسُ قَالُوا الْمُفْلِسُ فِيمَا مِنْ
 لَا دِرْهَمَ لَهُ وَلَا مَتَاعَ فَقَالَ إِنَّ الْمُفْلِسَ مِنْ أُمَّتِي مَنْ يَأْتِي يَوْمَ الْقِيَامَةِ بِصَلَاةٍ
 وَصِيَامٍ وَزَكَاةٍ وَيَأْتِي قَدْ شَتَمَ هَذَا وَقَذَفَ هَذَا وَأَكَلَ مَالَ هَذَا وَسَفَكَ دَمَ هَذَا
 وَضْرَبَ هَذَا فَيُعْطَى هَذَا مِنْ حَسَنَاتِهِ وَهَذَا مِنْ حَسَنَاتِهِ فَإِنْ فُتِنَتْ حَسَنَاتُهُ قَبْلَ أَنْ
 يُقْضَى تَاعَلِيهِ أَخَذَ مِنْ خَطَايَاهُمْ فَطَرِحَتْ عَلَيْهِ ثُمَّ طُرِحَ فِي النَّارِ (یعنی کیا تم جانتے
 ہو کہ مفلس کون ہے؟ صحابہ کرام نے عرض کیا ہم میں مفلس وہ شخص ہے جس کے پاس درہم
 (مال) و اسباب کچھ نہ ہو۔ پس آنحضرت صلی اللہ علیہ وسلم نے فرمایا میری امت میں سے مفلس وہ
 شخص ہے جو قیامت کے دن نماز، روزہ اور زکوٰۃ کے ساتھ آئے اور ساتھ ہی اس حال میں آئے
 کہ اس نے کسی کو گالی دی ہے، کسی کو تہمت لگائی ہے، کسی کا مال کھایا ہے، کسی کا خون بہایا ہے اور کسی
 کو مارا ہے۔ پس اُن میں سے ہر شخص کو اس کی نیکیوں میں سے (بقدر حق) دیا جائیگا۔ پھر اگر لوگوں
 کے وہ حقوق جو اس پر ہیں ادا ہونے سے پہلے اس کی نیکیاں ختم ہو گئیں تو حقداروں کی
 خطائیں (گناہ) لے کر اس پر ڈال دیئے جائیں گے، پھر اس کو دوزخ میں ڈال دیا جائے گا۔

(۱۹) حضرت معاویہ رضی اللہ تعالیٰ عنہ سے روایت ہے کہ انہوں نے حضرت عائشہ رضی اللہ
 عنہا کو لکھا کہ آپ مجھے کچھ نصیحت تحریر فرمائیں لیکن بہت نہ ہو (بلکہ مختصر ہو) پس انہوں نے
 لکھا: سَلَامٌ عَلَيْكُمْ أَمَا بَعْدَ فَإِنِّي سَمِعْتُ رَسُولَ اللَّهِ صَلَّى اللَّهُ تَعَالَى عَلَيْهِ وَعَلَى
 آلِهِ وَصَحْبِهِ وَسَلَّمَ يَقُولُ مَنْ التَّمَسَ رِضَى اللَّهِ بِسَخَطِ النَّاسِ كَفَاهُ اللَّهُ مَوْنَةَ
 النَّاسِ وَمَنْ التَّمَسَ رِضَى النَّاسِ بِسَخَطِ اللَّهِ وَكَلَهُ اللَّهُ إِلَى النَّاسِ وَالسَّلَامُ
 عَلَيْكَ (۲) آپ پر سلام ہو۔ اس کے بعد واضح ہو کہ میں نے رسول اللہ صلی اللہ علیہ وسلم کو یہ
 فرماتے ہوئے سنا ہے کہ

(۱) صحیح مسلم، کتاب البر والصلة، باب تحریم للظلم، رقم الحدیث: ۲۵۷۱

(۲) سنن الترمذی، کتاب الزهد، رقم الحدیث: ۲۲۱۴

جو شخص لوگوں کی ناراضی کے مقابلے میں اللہ تعالیٰ کی رضامندی چاہتا ہے اللہ تعالیٰ اس کو لوگوں کی روگردانی اور تکلیف سے محفوظ رکھے گا اور جو شخص اللہ تعالیٰ کی ناراضگی کے مقابلے میں لوگوں کی رضامندی چاہتا ہے اللہ تعالیٰ اس کو لوگوں کے حوالہ کر دیتا ہے اور تجھ پر سلام ہو۔

یہ حدیثیں اگرچہ ترجمہ کے بغیر لکھی گئی ہیں لیکن شیخ جیو (غالباً شیخ جیو سے مراد شیخ زکریا ہیں) کی خدمت میں حاضر ہو کر ان حدیثوں کے معانی سمجھ کر کوشش کریں کہ ان کے موافق عمل میسر ہو جائے۔ دنیا کا قیام بہت تھوڑا ہے اور آخرت کا عذاب بہت سخت اور دائمی ہے، عقلِ دُور اندیش سے کام لینا چاہیے اور دنیا کی پھینکی تروتازگی پر فریفتہ نہیں ہونا چاہیے، اگر دنیا کی وجہ سے کسی کی عزت و آبرو ہوتی تو دنیا دار کا فرسب سے زیادہ عزت والے ہوتے، دنیا کے ظاہر پر فریفتہ ہونا بے وقوفی ہے۔ چند روزہ فرصت کو غنیمت سمجھنا چاہیے اور حق تعالیٰ کی خوشنودیوں میں کوشش کرنا چاہیے اور مخلوق خدا پر احسان کرنا چاہیے۔ **التَّعْظِيمُ لِأَمْرِ اللَّهِ وَالشَّفَقَةُ عَلَى خَلْقِ اللَّهِ** اللہ تعالیٰ کے حکم کی تعظیم کرنا (یعنی اس کے مطابق عمل کرنا) اور مخلوق خدا پر شفقت کرنا یہ دونوں آخرت کی نجات کے لئے اصل عظیم ہیں، مخبر صادق علیہ الصلوٰۃ والسلام نے جو کچھ فرمایا ہے حقیقت امر کے مطابق ہے، یہ خوابِ خرگوش کب تک، آخر (اس کا انجام) رسوائی در رسوائی اور خواری در خواری ہے۔ اللہ تعالیٰ فرماتا ہے: **أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ** (کیا تم سمجھتے ہو کہ ہم نے تمہیں عبث و بیکار پیدا کیا ہے اور یہ کہ تم ہماری طرف لوٹائے نہیں جاؤ گے) ۳

(۱) مرقاة شرح مشکوٰۃ از ملا علی قاری، جلد: ۱۱، ص: ۲۹۰

(۲) مؤمنون: ۱۱۵

(۳) دفتر اول، مکتوب: ۹۸



إِنَّ اللَّهَ لَيُؤَيِّدُ هَذَا الدِّينَ بِالرَّجُلِ الْفَاجِرِ

بے شک اللہ تعالیٰ فاجر شخص کے ذریعے سے بھی اس دین کی مدد فرمائے گا۔

علماء کے لئے دنیا کی محبت اور اس میں رغبت کرنا ان کے جمال کے چہرہ کا بد نما داغ ہے۔ مخلوقات کو اگرچہ ان سے بہت سے فائدے حاصل ہوتے ہیں لیکن ان کا علم ان کے اپنے حق میں نفع بخش نہیں ہوتا، اگرچہ شریعت کی تائید اور ملت کی تقویت انہی کی وجہ سے قائم ہے لیکن کبھی ایسا بھی ہوتا ہے کہ دین کی یہ تائید و تقویت فاجر و فاسق لوگوں سے بھی واقع ہو جاتی ہے جیسا کہ سید الانبیاء علیہ وعلیہم وعلیٰ آلہ الصلوٰات والتسلیمات نے اس فاجر شخص کی دینی تائید کے بارے میں خبر دی ہے: إِنَّ اللَّهَ لَيُؤَيِّدُ هَذَا الدِّينَ بِالرَّجُلِ الْفَاجِرِ. (البتہ اللہ تعالیٰ ضرور اس دین (یعنی اسلام) کی ایک فاجر آدمی کے ذریعے سے بھی مدد فرمائے گا)۔

یہ (علماء سوء) پارس پتھر کی مانند ہیں کہ تانبے اور لوہے کی جو چیز بھی اس کے ساتھ رگڑ کھاتی ہے سونا ہو جاتی ہے اور وہ خود اپنی ذات میں پتھر ہی رہتا ہے اور اسی طرح وہ آگ جو پتھر اور بانس میں پوشیدہ موجود ہے دنیا کو اس آگ سے بہت سے فائدے حاصل ہیں لیکن وہ پتھر اور بانس اپنے اندر کی موجود آگ سے کوئی فائدہ حاصل نہیں کرتے، بلکہ ہم کہتے ہیں کہ یہ علم ان (علماء سوء) کی اپنی ذات میں مضر ہے کیونکہ اس علم نے حجت کو ان پر پورا کر دیا۔ إِنَّ أَشَدَّ النَّاسِ عَذَابًا يَوْمَ الْقِيَامَةِ عَالِمٌ "لَمْ يَنْفَعُهُ اللَّهُ بِعِلْمِهِ. (۲) بیشک قیامت کے دن لوگوں میں سب سے زیادہ عذاب کا مستحق وہ عالم ہے جس کو اللہ تعالیٰ نے اس کے علم سے کچھ نفع نہیں دیا)۔

(۱) صحیح بخاری، کتاب القدر، رقم الحدیث: ۶۶۰۶

(۲) الکامل فی ضعفاء الرجال، جلد ۵، ص: ۱۸۰

وہ علم جو اللہ تعالیٰ جل شانہ کے نزدیک معزز ہے اور موجودات میں اشرف ہے وہ ان کے لئے مضر کیوں نہ ہو جبکہ انہوں نے اس علم کو کمینہ دنیا یعنی مال و جاہ و ریاست کے حاصل کرنے کا وسیلہ بنا لیا ہے حالانکہ دنیا حق تعالیٰ کے نزدیک ذلیل و خوار اور مخلوقات میں سب سے بدتر ہے۔ پس خدائے تعالیٰ کی عزت دی ہوئی چیز کو ذلیل کرنا اور اللہ تعالیٰ کی ذلیل کی ہوئی چیز کو عزت دینا نہایت برا ہے اور حقیقت میں حق سبحانہ و تعالیٰ کے ساتھ مقابلہ کرنا ہے اور تعلیم دینا اور فتوے لکھنا اس وقت فائدہ دیتا ہے جبکہ خالص اللہ تعالیٰ ہی کے لئے ہو اور جاہ و ریاست کی محبت اور مال و مرتبہ کے حاصل کرنے کی آمیزش سے پاک و خالی ہو اور اس کی علامت دنیا میں زہد و پرہیزگاری اختیار کرنا اور دنیا و مافیہا سے بے رغبت رہنا ہے۔ جو علماء اس بلا میں مبتلا اور اس کمینہ دنیا کی محبت میں گرفتار ہیں وہ علمائے دنیا میں سے ہیں یہی لوگ علمائے سوء اور لوگوں میں سب سے برے اور دین کے چور ہیں حالانکہ یہ لوگ اپنے آپ کو دین کا پیشوا جانتے ہیں اور اپنے آپ کو مخلوقات میں سب سے بہتر خیال کرتے ہیں۔

وَيَحْسَبُونَ أَنَّهُمْ عَلَىٰ شَيْءٍ أَلَّا إِنَّهُمْ هُمُ الْكَاذِبُونَ ۝ اسْتَحْوَذَ عَلَيْهِمُ الشَّيْطَانُ فَأَنسَهُمْ
ذِكْرَ اللَّهِ أُولَٰئِكَ حِزْبُ الشَّيْطَانِ أَلَا إِنَّ حِزْبَ الشَّيْطَانِ هُمُ الْخٰسِرُونَ ۝ ۱
اور یہ لوگ گمان کرتے ہیں کہ ہم کسی اچھی حالت پر ہیں، خبردار یہ لوگ جھوٹے ہیں، ان پر شیطان نے غلبہ پالیا ہے پھر اس نے ان کو اللہ کے ذکر سے غافل کر دیا۔ یہ لوگ شیطان کے گروہ ہیں۔ آگاہ رہو کہ شیطان کے گروہ والے ہی خسارہ پانے والے ہیں۔

اکابرین میں سے ایک بزرگ نے شیطان ملعون کو دیکھا کہ فارغ (بیکار) بیٹھا ہے اور گمراہ کرنے اور بہکانے سے بے فکر ہو چکا ہے۔ اس بزرگ نے اُس سے فراغت کی وجہ دریافت کی اس نے جواب دیا کہ اس زمانے کے برے علماء نے خود ہی اس کام میں میری بہت بڑی مدد کی ہے اور انہوں نے مجھے اس اہم کام سے فارغ کر دیا ہے۔

حقیقت یہ ہے کہ اس زمانے میں شرع کے کاموں میں جوستی اور سہل پسندی پیدا ہو گئی ہے اور دین و ملت کے رواج دینے میں جو خلل و سستی ظاہر ہوئی ہے وہ سب برے علماء کی نحوست اور ان کی نیتوں کے خراب ہو جانے کے باعث ہے۔ ہاں وہ علماء جو دنیا سے بے رغبت ہیں اور جاہ (عزت) و مال اور بلندی (سرداری) کی محبت سے آزاد ہیں وہ علمائے آخرت میں سے ہیں اور انبیائے عظام علیہم الصلوٰۃ والسلام کے وارث ہیں اور مخلوقات میں سے بہتر یہی علماء ہیں کہ کل قیامت کے دن ان (کے قلم) کی سیاہی کو اللہ کے راستے میں شہید ہونے والوں کے خون کے ساتھ وزن کیا جائے گا اور اس سیاہی کا پلہ بھاری رہے گا۔ اور نَوْمُ الْعُلَمَاءِ عِبَادَةٌ (۲) (علماء کی نیند بھی عبادت ہے) ان ہی کے حق میں ثابت ہے۔ یہی وہ حضرات ہیں جن کی نظروں کو آخرت کا جمال پسند آیا ہے اور دنیا کی برائی اور اس کی خرابی ان کو ظاہر ہو چکی ہے۔ انہوں نے اُس (آخرت) کو بقا کی نظر سے دیکھا اور اس (دنیا) کو زوال کے داغ سے داغدار پایا۔ اسی لئے اپنے آپ کو باقی کے سپرد کر دیا اور فانی سے اپنے آپ کو باز رکھا۔ آخرت کی عظمت کا مشاہدہ حق تعالیٰ کی عظمت کے مشاہدہ کا ثمرہ ہے اور دنیا و مافیہا کو ذلیل رکھنا آخرت کی عظمت کے مشاہدہ کرنے کا نتیجہ ہے۔ لِأَنَّ الدُّنْيَا وَالْآخِرَةَ ضَرَّتَانِ إِنْ رَضِيتَ إِحْدَاهُمَا سَخِطَتِ الْآخْرَى۔ (کیونکہ دنیا اور آخرت دو سونکیں ہیں، اگر ان میں سے ایک راضی ہوگی تو دوسری ناراض ہو جائیگی)۔ اگر (کسی شخص کو) دنیا عزیز ہے تو آخرت ذلیل ہے اور اگر دنیا ذلیل ہے تو آخرت عزیز ہے۔ ان دونوں کا جمع ہونا اجتماعِ ضدین کے قبیل سے ہے۔

بعض مشائخ جو کہ اپنی خواہش اور ارادے سے پوری طرح نکل چکے ہیں بعض نے دُورست اور نیک نیتوں کے ساتھ اہل دنیا کی صورت اختیار کی ہے اور بظاہر دنیا میں رغبت کرنے والے معلوم ہوتے ہیں اور حقیقت میں (دنیا سے) کوئی تعلق نہیں رکھتے اور سب سے فارغ و آزاد ہیں۔

(۱) کنز العمال، جلد ۱۰، ص: ۱۷۳، رقم الحدیث: ۲۸۸۹۹

(۲) کشف الخفاء، جلد ۲، ص: ۲۹۵، رقم الحدیث: ۲۸۶۳

رِجَالٌ لَا تُلْهِيهِمْ تِجَارَةٌ وَلَا بَيْعٌ عَنِ ذِكْرِ اللَّهِ ۗ

یہ وہ لوگ ہیں جن کو تجارت اور خرید و فروخت اللہ تعالیٰ کی یاد سے غافل نہیں کرتی۔

اور تجارت اور خرید و فروخت ان کو ذکرِ خدا سے نہیں روکتی، اور ان امور کے ساتھ عین تعلق کی حالت میں ان امور سے بالکل بے تعلق ہیں۔ حضرت خواجہ نقشبند قدس سرہ العزیز نے فرمایا ہے کہ میں نے منی کے بازار میں ایک تاجر کو دیکھا کہ اس نے کم و بیش پچاس ہزار دینار کی خرید و فروخت کی اور اس کا دل ایک لمحہ بھی حق سبحانہ و تعالیٰ سے غافل نہیں ہوا۔ ۳

(۱) النور: ۳۷

(۲) سلسلہ نقشبندیہ کے سرخیل خواجہ بہاء الدین محمد نقشبند رحمۃ اللہ علیہ ۱۸۷۸ھ میں ازبکستان کے معروف شہر بخارا سے پانچ چھ میل کے فاصلے پر واقع گاؤں قصر عارفاں میں پیدا ہوئے۔ ۱۸۹۱ھ میں اسی علاقہ میں آپ کا وصال ہوا۔ آپ کو نقشبند کہنے کی وجہ یہ بیان کی جاتی ہے کہ آپ کی نگاہ کرم سے دلوں پر اسم اللہ رقم ہو جاتا۔ احوال حیات کیلئے ملاحظہ فرمائیے حضرات القدس جلد اول، ص: ۱۶۳/ جہان ابام زبانی جلد

اول، ص: ۲۲۳-۲۵۷

(۳) دفتر اول، مکتوب: ۳۳، دفتر اول مکتوب: ۱۷۱ بھی ملاحظہ فرمائیں۔

۵

إِذَا أَفْطَرَ أَحَدُكُمْ فَلْيُفْطِرْ عَلَى تَمْرٍ فَإِنَّهُ بَرَكَةٌ ۚ

جب تم میں سے کوئی شخص روزہ افطار کرے تو کھجور سے کرے کیونکہ یہ برکت ہے۔
 آنسور علیہ الصلوٰۃ والسلام کھجور سے روزہ افطار کرتے تھے اور کھجور میں برکت کی وجہ یہ ہے کہ اس کا درخت نخل کہلاتا ہے جو اپنی جامعیت اور صفتِ اعدلیت (سب سے زیادہ انصاف کرنے والا) کے لحاظ سے انسان کی طرح مخلوق ہے، یہی وجہ ہے کہ حضرت پیغمبر صلی اللہ علیہ وآلہ وسلم نے نخل کو بنی آدم کی عمہ (پھوپھی) فرمایا ہے کیونکہ وہ طینتِ آدم (آدم کی بقیہ مٹی) سے پیدا ہوا ہے جیسا کہ آنحضرت علیہ الصلوٰۃ والسلام نے فرمایا ہے: اَكْرَمُوا عَمَّتِكُمُ النَّخْلَةَ فَإِنَّهَا خُلِقَتْ مِنْ بَقِيَّةِ طِينَةِ آدَمَ ۚ (اپنی پھوپھی یعنی درخت خرما کی تعظیم کرو کیونکہ وہ آدم علیہ الصلوٰۃ والسلام کی بقیہ مٹی سے پیدا کی گئی ہے) اور ہو سکتا ہے کہ اس کا نام ”برکت“ اسی جامعیت کی وجہ سے رکھا گیا ہو۔ لہذا اس کے پھل یعنی کھجور سے افطار کرنے سے یہ پھل صاحب افطار کا جزو بن جاتا ہے اور درخت کی حقیقت جامعہ اس جزیت کے اعتبار سے اس کے کھانے والے کی حقیقت کا جزو بن جاتی ہے۔ اس کا کھانے والا اس اعتبار سے اُن بی شمار کمالات کا جامع ہو جاتا ہے جو اس کھجور کی حقیقت جامعہ میں مندرج ہیں۔

یہ مطلب اگرچہ اس کے مطلق کھانے میں بھی حاصل ہو جاتا ہے لیکن افطار کے وقت جو روزہ دار کے شہواتِ مانعہ اور لذاتِ فانیہ سے خالی ہونے کا وقت ہے اس کا کھانا زیادہ تاثیر رکھتا ہے اور یہ مطلب کامل اور پورے طور پر ظاہر ہو جاتا ہے اور یہ جو آنسور عالم علیہ الصلوٰۃ والسلام نے فرمایا ہے:

(۱) سنن الترمذی، کتاب الزکاة، باب ماجاء فی الصدقة، رقم الحدیث: ۲۵۸

(۲) الکامل فی ضعفاء الرجال، جلد ۲، ص: ۲۲۲۳

نِعْمَ سُحُورِ الْمُؤْمِنِ التَّمْرُ۔ (مومن کی بہترین سحری تمر (کھجور) ہے اس اعتبار سے ہو سکتا ہے کہ اس کی غذا میں جو صاحب غذا کا جزو بن جاتی ہے اس غذا کی حقیقت کے ذریعے سے اس صاحب غذا کی حقیقت کی تکمیل ہے نہ کہ اس غذا کی حقیقت، اور جب یہ مطلب روزہ میں مفقود ہے تو اس کی تلافی کے لیے تمر (کھجور) کی سحور پر بھی ترغیب فرمائی کہ گویا اس کا کھانا تمام ماکولات کے کھانے کا فائدہ رکھتا ہے اور اس کی برکت جامعیت کے اعتبار سے افطار کے وقت تک رہتی ہے۔ اور غذا کا یہ فائدہ جو مذکور ہو چکا ہے اس صورت میں مرتب ہوتا ہے کہ وہ غذا تجویز شرعی کے مطابق واقع ہو اور شرعی حدود سے سرمو متجاوز نہ ہو، اور نیز اس فائدہ کی حقیقت اس وقت میسر ہوتی ہے جبکہ اس کا کھانے والا صورت سے گزر کر حقیقت تک جا پہنچا ہو اور ظاہر سے باطن تک پہنچ گیا ہو، تا کہ غذا کا ظاہر اس کے ظاہر کو مدد دے اور غذا کا باطن اس کے باطن کو مکمل کر دے ورنہ صرف ظاہری امداد ناقص ہے بلکہ اس کا کھانے والا عین کمی میں ہے۔

سعی کن تا لقمہ را سازی گہر

بعد ازاں چنداں کہ می خواہی بخور

کوشش کرو یہاں تک کہ لقمہ کو گوہر بناؤ

پھر جتنا چاہو کھا لو

جلدی افطار کرنے اور سحری دیر سے کھانے میں حکمت یہی ہے کہ غذا سے صاحب غذا کی

تکمیل ہو جاوے۔ ۲

(۱) سنن ابی داؤد، کتاب الصوم، من سمی السحور..... رقم الحدیث: ۲۳۳۵

(۲) دفتر اول، مکتوب: ۱۶۲

إِيَّاكُمْ وَمَا شَجَرَ بَيْنَ أَصْحَابِي نَا

میرے اصحاب کے درمیان جو جھگڑے ہوں ان سے اپنے آپ کو بچاؤ۔

نیز آنحضرت پیغمبر علیہ وعلی آلہ الصلوٰۃ والسلام نے فرمایا: إِذَا ذُكِرَ أَصْحَابِي

أُمِّنْكُمْ وَأَنْتُمْ جِبْرَائِيلُ (کے اختلاف) کا ذکر ہو تو خاموش ہو جاؤ) اور نیز آپ علیہ

الصلوٰۃ والسلام نے فرمایا: اللَّهُ اللَّهُ فِي أَصْحَابِي لَا تَتَّخِذُوا هُمْ غَرَضًا. (میرے صحابہ کے

بارے میں اللہ تعالیٰ سے ڈرتے رہو اور ان کو اپنے تیر کا نشانہ نہ بناؤ)

حضرت امام شافعی رحمۃ اللہ علیہ نے فرمایا اور اسی طرح حضرت عمر بن عبدالعزیز رحمۃ اللہ

علیہ سے بھی منقول ہے: تِلْكَ دِمَاءٌ "طَهَّرَ اللَّهُ عَنْهَا أَيْدِينَا فَلْنُطَهِّرْ عَنْهَا أَلْسِنَتَنَا. (یہ وہ

خون ہیں جن سے اللہ تعالیٰ نے ہمارے ہاتھوں کو بچایا ہے لہذا ہم کو چاہیے کہ اپنی زبانوں کو ان سے

پاک رکھیں۔ اس عبارت سے بھی واضح ہوتا ہے کہ ان کی خطاؤں کو زبان پر نہیں لانا چاہیے اور ان

کے ذکر خیر کے علاوہ اور کچھ بیان نہ کرنا چاہیے۔ بد نصیب یزید فاسقوں کے زمرے میں ہے اس کی

لعنت میں توقف کرنا اہل سنت والجماعت کے مقررہ اصول میں سے ہے کیونکہ شخص معین کو اگرچہ وہ

کافر ہو لعنت تجویز نہیں کی گئی مگر جب یقیناً معلوم ہو جائے کہ اس کا خاتمہ کفر پر ہوا ہے جیسا کہ ابی

لہب جہنمی اور اس کی بیوی، نہ یہ کہ وہ لعنت کے لائق نہیں (یعنی وہ لعنت کے لائق ہیں)

(۱) النہایۃ فی غریب الحدیث والاثار، جلد ۲، ص: ۴۴۶

(۲) شرح ملا علی القاری علی الفقہ الاکبر، ص: ۷۱

(۳) سنن الترمذی، کتاب المناقب، رقم الحدیث: ۳۸۶۲

(۴) شرح ملا علی القاری علی الفقہ الاکبر، ص: ۷۱/حلیۃ الاولیاء، جلد ۹، ص: ۱۱۶-۱۲۹

جیسا کہ قرآن کریم میں ہے: اِنَّ السَّيِّئِينَ يُؤْذُونَ النَّبِيَّ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ ۗ جولوگ اللہ اور اس کے رسول کو ایذا دیتے ہیں ان پر دنیا و آخرت میں اللہ تعالیٰ کی لعنت ہے۔

جاننا چاہیے کہ اس زمانہ میں چونکہ اکثر لوگ امامت کے معاملہ میں بحث کرتے رہتے ہیں، اور انہوں نے اصحاب کرام علیہم الرضوان کی خلافت و مخالفت کی نسبت گفتگو کرنا اپنا نصب العین بنا لیا ہے اور جاہل تاریخ داں اور سرکش بدعتیوں کی تقلید کرتے ہوئے اکثر اصحاب کرام رضی اللہ تعالیٰ عنہم کو نیکی و بھلائی سے یاد نہیں کرتے اور نامناسب باتیں ان حضرات کی طرف منسوب کرتے رہتے ہیں۔ لہذا ضروری سمجھتے ہوئے جو کچھ معلوم تھا اس میں سے تھوڑا سا تحریر میں لا کر دوستوں تک پہنچا دیا گیا۔ آنحضرت علی آلہ الصلوٰۃ والسلام نے فرمایا: اِذَا ظَهَرَتِ الْفِتْنَةُ اَوْ قَالَ الْبِدْعُ وَسَبَّتْ اَصْحَابِي فَلْيُظْهِرِ الْعَالِمُ عِلْمَهُ فَمَنْ لَمْ يَفْعَلْ ذَلِكَ فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ اَجْمَعِينَ لَا يَقْبَلُ اللَّهُ لَهُ صَرْفًا وَلَا عَدْلًا ۚ (جب فتنے (یا فرمایا بدعتیں) ظاہر ہو جائیں اور میرے اصحاب کو گالیاں دی جائیں تو عالم کو چاہیے کہ اپنے علم کو ظاہر کرے پس جس نے ایسا نہ کیا اس پر اللہ تعالیٰ، فرشتوں اور تمام لوگوں کی لعنت ہے۔ اللہ تعالیٰ اس کے نہ فرض قبول فرمائے گا نہ نفل۔

جاننا چاہیے کہ پیغمبر علیہ و آلہ الصلوٰۃ والسلام کی تسلیمات کے اصحاب سب بزرگ ہیں لہذا تمام (صحابہ) کو بزرگی سے یاد کرنا چاہیے۔ خطیب بغدادی رحمۃ اللہ علیہ نے حضرت انس رضی اللہ عنہ سے روایت کی ہے کہ رسول اللہ صلی اللہ تعالیٰ علیہ وآلہ وسلم نے فرمایا: اِنَّ النَّبِيَّ اخْتَارَنِيْ وَاخْتَارَنِيْ اَصْحَابًا وَاخْتَارَنِيْ مِنْهُمْ اَصْحَابًا وَاَنْصَارًا فَمَنْ حَفِظَنِيْ فِيْهِمْ حَفِظَ اللَّهُ وَمَنْ اَذَانِيْ فِيْهِمْ اَذَاهُ اللَّهُ. (تحقیق اللہ نے مجھے پسند فرمایا اور میرے لئے اصحاب کو پسند

(۱) احزاب: ۵۷

(۲) میزان الاعتدال فی نقد الرجال، جلد ۳، ص: ۶۳۰

کیا اور ان میں سے بعض کو میرے لئے قرابت دار اور مددگار پسند کیا پس جس شخص نے ان کے حق میں مجھے محفوظ رکھا اس کو اللہ تعالیٰ نے محفوظ رکھا اور جس نے ان کے حق میں مجھے ایذا دی اس کو اللہ تعالیٰ نے ایذا دی)

اور طبرانی نے حضرت ابن عباس رضی اللہ عنہ سے روایت کی ہے کہ رسول اللہ صلی اللہ علیہ وآلہ وسلم نے فرمایا: مَنْ سَبَّ أَصْحَابِي فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ (جس نے میرے اصحاب کو گالی دی اس پر اللہ تعالیٰ، فرشتوں اور تمام آدمیوں کی طرف سے لعنت ہے) اور ابن عدی نے حضرت عائشہ رضی اللہ تعالیٰ عنہا سے روایت کی کہ رسول اللہ صلی اللہ علیہ وآلہ وسلم نے فرمایا: إِنَّ أَشْرَارَ أُمَّتِي أَجْرَاهُمْ عَلَى أَصْحَابِي (۲) (میری امت کے بدترین وہ لوگ ہیں جو میرے اصحاب پر دلیر ہیں) اور ان لڑائی جھگڑوں کو جو ان کے درمیان واقع ہوئے ہیں نیک نیتی پر محمول کرنا چاہیے اور ہوئی و تعصب سے دور سمجھنا چاہیے کیونکہ ان کی مخالفتیں اجتہاد و تاویل پر مبنی تھیں نہ کہ ہوئی و ہوس پر جیسا کہ جمہور اہل سنت کا موقف ہے۔ ۳

(۱) الکامل فی ضعفاء الرجال، جلد ۵، ص: ۱۸۵۵

(۲) ایضاً، جلد ۷، ص: ۲۷۵۲

(۳) دفتر اول، مکتوب: ۲۵۱



أَغْضَبُ كَمَا يَغْضَبُ الْبَشَرُ.

مجھے بھی اسی طرح غصہ آتا ہے جس طرح ہر انسان کو غصہ آتا ہے۔

تو اولیاء اللہ اس سے کہاں بچ سکتے ہیں۔ اسی طرح یہ بزرگ بھی کھانے، پینے، اہل و عیال کے ساتھ معاشرت اور موانست کرنے میں دوسرے لوگوں کے ساتھ شریک ہیں۔ مختلف قسم کے تعلقات جو بشر ہونے کے لئے لازمی ہیں خواص اور عوام کسی سے بھی زائل نہیں ہو سکتے۔ حق سبحانہ و تعالیٰ، انبیاء علیہم الصلوٰت والتسلیمات کی شان میں خود ہی فرماتا ہے وَمَا جَعَلْنَا هُمْ جَسَدًا لَّآيَا تُكَلُّونَ الطَّعَامَ. (۲) (ہم نے ان کے ایسے اجسام نہیں بنائے کہ وہ کھانا نہ کھائیں) اور ظاہر بین کفار کہا کرتے تھے کہ مَا لِهَذَا الرَّسُولِ يَأْكُلُ الطَّعَامَ وَيَمْشِي فِي الْأَسْوَاقِ. (۳) (اس رسول کو کیا ہے کہ کھانا بھی کھاتا ہے اور بازاروں میں بھی چلتا پھرتا ہے)۔ لہذا جس کی نظر اہل اللہ کے ظاہر پر پڑی وہ محروم ہو گیا اور دنیا و آخرت کا خسارہ ہی اسے ہاتھ آیا۔ اسی ظاہر بنی نے ابو جہل اور ابولہب کو اسلام کی دولت سے محروم رکھا اور انہیں ہمیشہ ہمیشہ کے خسارے میں ڈال دیا۔ سعادت مند وہی ہے جس کی نظر اہل اللہ کی ظاہر بنی سے محفوظ ہو گئی۔ اور اس کی نظر کی تیزی ان بزرگوں کی باطنی صفات تک پہنچ گئی اور ان کے باطن پر ہی لگی رہی۔ فَهَمَّ كَنِيْلٍ مِّصْرَ بَلَاءٍ "لَلْمَحْجُوبِينَ وَمَاءٍ" لَلْمَحْجُوبِينَ. (یہ حضرات (اہل اللہ) مصر کے دریائے نیل کی طرح ہیں کہ مجھو بین (حجابات میں پڑے ہوئے لوگوں) کے لئے طوفانِ بلا ہیں اور مجھو بین (پسندیدہ لوگوں) کے لئے (حیات بخش) پانی کی طرح ہیں)۔

(۱) صحیح مسلم، کتاب البر والصلوة، رقم الحدیث: ۲۶۰۳

(۲) الانبیاء: ۸

(۳) الفرقان: ۸-۷

صفات بشریت کا معاملہ بھی بڑا عجیب و غریب ہے۔ یہ جس قدر اہل اللہ میں ظاہر ہوتی ہیں دوسرے لوگوں میں ظاہر نہیں ہوتیں۔ اس کی وجہ یہ ہے کہ ظلمت اور کدورت اگرچہ تھوڑی سی بھی کیوں نہ ہو، ہموار اور صاف ستھرے مقام میں زیادہ نمایاں ہو کر نظر آتی ہے۔ اس کے مقابل ناہموار اور غیر مصفیٰ مقام میں کتنی ہی زیادہ کیوں نہ ہو، نمایاں نظر نہیں آتی۔ لیکن صفات بشریت کی تاریکی اور ظلمت عام لوگوں میں ان کی مجموعی حیثیت (کلیت یعنی تمام لطائف ظاہر و باطن) میں سرایت کر جاتی ہے اور جسم، قلب اور روح تک میں دوڑ جاتی ہے اور خواص میں یہ ظلمت محض ان کے جسم اور نفس تک ہی محدود رہتی ہے اور اخص خواص حضرات (خاص الخاص) کا نفس بھی اس ظلمت سے محفوظ رہتا ہے صرف ان کا جسم ہی اس سے متاثر ہوتا ہے اور بس۔ اس کے علاوہ یہ بات بھی ہے کہ یہ ظلمت عام لوگوں میں نقصان اور خسارہ کا موجب ہوتی ہے اور خواص میں کمال اور تروتازگی کا باعث بن جاتی ہے۔ یہ خواص کی ظلمت ہی تو ہوتی ہے جو عوام کی ظلمتوں کو دور کرتی ہے ان کے قلوب کا تصفیہ اور ان کے نفوس کا تزکیہ کرتی ہے اگر یہ ظلمت نہ ہوتی تو خواص کو پھر عوام کے ساتھ کوئی مناسبت ہی نہ ہوتی اور افادہ اور استفادہ کی راہ ہی مسدود ہو جاتی اور یہ ظلمت، خواص میں اس حد تک قائم نہیں رہتی کہ مکرر کر دے بلکہ ندامت اور استغفار جو اس کے بعد ہاتھ آتا ہے وہ اتنی ہی ظلمت و کدورت کو بھی دور کر دیتا ہے اور مزید ترقیاں عطا کرتا ہے یہی ظلمت تو ہے جو ملائکہ میں مفقود ہے اور جس کی وجہ سے ان کی ترقی کی راہ مسدود ہو گئی ہے۔ اسے ظلمت کہنا تو مَدْح "بِمَا يَشْبَهُ الدَّم" (ایسی تعریف جو مذمت سے مشابہت رکھے) کی قسم سے ہے اور چوپایوں کی طرح سے بے خبر عوام اہل اللہ کی صفات بشریت کو خود اپنی صفات بشریت کے رنگ میں سمجھ لیتے ہیں اور اس وجہ سے محروم اور ذلیل و خوار رہتے ہیں۔ غائب کو حاضر پر قیاس کر لینا ہمیشہ غلط ہوا کرتا ہے ہر مقام کی الگ الگ خصوصیات ہیں اور ہر جگہ کی جدا جدا ضروریات ہیں۔



أَقْرَبُ مَا يَكُونُ الْعَبْدُ مِنَ الرَّبِّ فِي الصَّلَاةِ.

بندہ کو اللہ تعالیٰ کا سب سے زیادہ قرب نماز میں حاصل ہوتا ہے۔

اور اللہ تبارک و تعالیٰ فرماتا ہے وَاسْجُدْ وَاقْتَرِبْ ۗ (اور سجدہ کر اور قریب ہو جا) اس

میں شک نہیں کہ وہ تمام اوقات جن میں قرب الہی جل شانہ زیادہ ہوتا ہے ان اوقات میں غیر حق

کی گنجائش کی نفی بھی زیادہ ہوگی۔ جیسا کہ اس حدیث شریف اور آیت کریمہ سے بھی مفہوم ہوتا ہے

کہ وہ وقت نماز میں ہے۔ اور وقت کے استمرار اور وصل کے دوام پر مشائخ کا اتفاق ہے۔ ۳

(۱) صحیح مسلم، کتاب الصلوٰۃ، رقم الحدیث: ۲۸۴

(۲) العلق: ۱۹

(۳) دفتر اول، مکتوب: ۲۸۵

الْأَيَّامُ أَيَّامُ اللَّهِ وَالْعِبَادُ عِبَادُ اللَّهِ.

سب دن اللہ کے دن ہیں اور سب بندے اللہ کے بندے ہیں۔

آپ نے دریافت کیا تھا کہ اہل حدیث نے ہر ماہ میں منحوس ایام قرار دیئے ہیں اور اس بارے میں وہ حدیث بھی نقل کرتے ہیں (اس سلسلہ میں) کیا کرنا چاہیے؟ فقیر کے والد قدس سرہ فرماتے تھے کہ شیخ عبداللہ (بصری) و شیخ رحمت اللہ (سندھی) جو اکابر محدثین سے تھے اور حریمین ہیں وہ شیخین کے لقب سے مشہور تھے، کسی تقریب کے سلسلہ میں ہندوستان تشریف لائے تھے تو فرماتے تھے کہ اس حدیث کو کرمانی شارح بخاری نے نقل کیا ہے لیکن ضعیف ہے۔ ۲۔ اس باب میں صحیح حدیث یہ ہے: **الْأَيَّامُ أَيَّامُ اللَّهِ وَالْعِبَادُ عِبَادُ اللَّهِ.** (سب دن اللہ تعالیٰ کے دن ہیں اور سب بندے اللہ تعالیٰ کے بندے ہیں)۔ اور وہ یہ بھی فرماتے تھے کہ دنوں کی نحوست، رحمتِ عالمیان علیہ وعلیٰ آلہ الصلوٰات والتسلیمات کی ولادت سے ختم ہوگئی۔ **أَيَّامٌ نَّحْسَاتٍ** یعنی منحوس دن گذشتہ امتوں کی نسبت سے تھے۔ اور فقیر کا عمل بھی اسی پر ہے اور کسی دن کو بھی دوسرے دن پر ترجیح نہیں دیتا، جب تک کہ شارع علیہ السلام سے اس کی ترجیح معلوم نہ کر لے جیسا کہ جمعہ رمضان وغیرہ۔ ۳۔

(۱) اس شرح کا نام **الکواکب الداراری** ہے۔ شارح کا نام محمد بن یوسف علی الکرمانی (م: ۹۶: ۷ھ) صحیح بخاری

کی معروف شرح ہے جس میں الفاظ کے معانی، نحوی تراکیب، اسماء رجال اور القاب رواۃ کے نام ہیں۔

(۲) ایسی روایات کے لئے دیکھیں **تبیان القرآن**، جلد ۱۰، ص: ۴۵۳-۴۵۴

(۳) **حم السجدة: ۱۶**

(۴) دفتر اول مکتوب: ۲۵۶/ حضرت مجدد الف ثانی رحمۃ اللہ علیہ کا یہ نقطہ نظر علامہ غلام رسول سعیدی

مدظلہ العالی نے اپنی تفسیر میں بھی نقل فرمایا۔ (تبیان القرآن، جلد ۱۰، ص: ۴۶۳)

وَتَفْتَرِقُ أُمَّتِي عَلَى ثَلَاثٍ وَسَبْعِينَ مِلَّةً كُلُّهُمْ فِي النَّارِ إِلَّا مِلَّةً وَاحِدَةً ۖ
اور میری امت ۷۳ گروہوں میں منقسم ہو جائے گی جن میں ایک کے سوا سب جہنم میں
داخل کئے جائیں گے۔


كُلُّهُمْ فِي النَّارِ إِلَّا وَاحِدَةً (سب جہنمی ہیں سوائے ایک کے) سے مراد اس امت
کا بہتر فرقوں میں تقسیم ہو جانا ہے اور ان فرقوں کا آگ میں داخل ہونا اور عذاب میں مبتلا ہونا ہے،
مراد یہ نہیں ہے کہ وہ ہمیشہ دوزخ میں رہیں گے اور ان کے لئے دائمی عذاب ہوگا۔ کیونکہ یہ بات
ایمان کے منافی ہے اور کفار کے لئے مخصوص ہے۔

خلاصہ کلام یہ کہ چونکہ ان کے دوزخ میں داخل ہونے کا سبب ان کے بُرے اعتقادات
ہیں اس لئے لازمی طور پر یہ سب دوزخ میں ڈالے جائیں گے اور اپنے اعتقادات کی برائی کے
اندازے کے مطابق سزا پائیں گے، بخلاف اس ایک فرقہ (ناجیہ) کے کہ جس کے اعتقادات
دوزخ کے عذاب سے نجات دلانے والے ہیں اور ان کی خلاصی و فلاح کا سبب ہیں۔ پس اس قدر
ضرور ہے کہ اگر اس فرقہ (ناجیہ) میں سے بعض افراد بُرے اعمال کے مرتکب ہوں اور وہ اعمال
(دنیا میں) توبہ سے اور (آخرت میں) شفاعت سے معاف نہ ہوئے ہوں تو یہ ہو سکتا ہے کہ بقدر
گناہ دوزخ کے عذاب میں مبتلا ہوں اور دوزخ کی آگ میں داخل ہونا ان کے حق میں متحقق ہو۔
پس دوسرے بہتر فرقوں کے تمام افراد کا دوزخ میں داخل ہونا ثابت ہے جو بُرے اعمال کے
مرتکب ہوئے ہیں۔ اور کلمہ کُلُّهُمْ میں اس بیان کی نسبت ایک رمز ہے جو پوشیدہ نہیں ہے
اور چونکہ یہ ۷۲ بدعتی فرقے اہل قبلہ ہیں اس لئے ان کی تکفیر میں جرات نہیں کرنی چاہیے جب تک
کہ وہ ضروریات دینیہ کا انکار نہ کریں اور احکام شرعیہ میں سے متواترات کارونہ کریں

(۱) سنن الترمذی، کتاب الایمان، باب ماجاء فی افتراق..... رقم الحدیث: ۲۶۲۱

اور دین کی جو باتیں یقینی ہیں ان کو قبول کریں۔ علماء نے فرمایا ہے کہ اگر کسی شخص میں کفر کی ننانوے وجہیں ہوں اور ایک وجہ اسلام کی پائی جائے تو اس ایک وجہ کی تصحیح کرنی چاہیے اور کفر کا حکم نہ کرنا چاہیے۔

نوٹ: اس حدیث مبارکہ کے جو الفاظ یہاں نقل ہوئے، ان میں اور کتب احادیث میں موجود الفاظ میں تفاوت ہے۔ راقم نے سنن الترمذی سے روایت نقل کی ہے، اس میں ستفترق کے الفاظ نہیں ہیں۔
(۱) دفتر سوم، مکتوب ۳۸



اَيْتُونِي بِقِرْطَاسٍ اَكْتُبُ لَكُمْ كِتَابًا لَنْ تَضِلُّوا بَعْدِي يَا

کاغذ کا ٹکڑا لاؤ میں تمہیں ایسی تحریر لکھ دوں کہ میرے بعد تم کبھی گمراہ نہ ہو گے۔

سوال: حضرت رسالت خاتمیت علیہ وعلیٰ آلہ الصلوٰۃ والسلام والحق یہ نے مرض موت میں کاغذ طلب کیا اور فرمایا: اَيْتُونِي بِقِرْطَاسٍ اَكْتُبُ لَكُمْ كِتَابًا لَنْ تَضِلُّوا بَعْدِي. (میرے پاس کاغذ لاؤ تاکہ میں تمہارے لئے ایسی تحریر لکھ دوں کہ میرے بعد تم ہرگز گمراہ نہ ہو) اور حضرت فاروق رضی اللہ تعالیٰ عنہ نے صحابہ کرام رضی اللہ تعالیٰ عنہم کی دوسری جماعت کے ساتھ کاغذ لانے سے منع کیا، اور حضرت فاروق رضی اللہ عنہ نے فرمایا: حَسْبُنَا كِتَابُ اللّٰهِ. (ہمارے لئے اللہ تعالیٰ کی کتاب کافی ہے) اور یہ بھی کہا اَهْجَرَ اسْتَفْهِمُوهُ۔ (آپ صلی اللہ علیہ وآلہ وسلم بیماری کی بیہوشی میں ایسا فرما رہے ہیں لہذا تحقیق کر لو) اور حضرت رسالت علیہ وعلیٰ آلہ الصلوٰۃ والسلام والحق یہ جو کچھ بھی فرماتے تھے وہ از روئے وحی فرماتے تھے جیسا کہ اللہ تعالیٰ فرماتا ہے: وَمَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحىٰ ۚ (وہ اپنی خواہش سے کچھ نہیں کہتے مگر وحی سے جو ان کی طرف کی جاتی ہے) اور وحی سے منع کرنا اور اس کا رد کرنا کفر ہے، جیسا کہ اللہ تعالیٰ کا ارشاد ہے: وَمَنْ لَّمْ يُحْكَمْ بِمَا نَزَّلَ اللّٰهُ فَاُولٰٓئِكَ هُمُ الْكٰفِرُوْنَ. ۳ (جو لوگ اللہ تعالیٰ کے نازل کئے ہوئے احکام کے مطابق فیصلہ نہیں کرتے وہ کافر ہیں) اور نیز ہجرو ہدیان (بے قصد و بلا اختیار کلام) کا پیغمبر کے لئے تجویز کرنے سے اس کے احکام شرعیہ سے بھی اعتماد اٹھ جاتا ہے اور وہ کفر والحاد اور زندقہ ہے۔ اس شبہ قویہ کا حل کیا ہے؟

(۱) صحیح البخاری، کتاب العلم، رقم الحدیث: ۱۱۴ / صحیح مسلم، کتاب

(۱)

الوصیة، رقم الحدیث: ۱۶۳۷

(۱)

(۳) المائدہ: ۴۴

(۲) النجم: ۴، ۳

جواب: واضح ہو کہ یہ شبہ اور اس قسم کے دیگر شبہات جو ایک گروہ حضرات خلفاء ثلاثہ رضی اللہ تعالیٰ عنہم اور باقی تمام صحابہ کرام رضی اللہ تعالیٰ عنہم پر وارد کرتے ہیں اور اس قسم کے شکوک و شبہات سے ان کو رد کرنا چاہتے ہیں، کاش یہ لوگ انصاف کی نظر سے دیکھیں اور حضرت خیر البشر علیہ وعلیٰ آلہ الصلوٰۃ والسلام کی صحبت کے شرف و رتبہ کو قبول کریں تو وہ جان لیں گے کہ ان (صحابہ رضی اللہ تعالیٰ عنہم) کے نفوس حضرت خیر البشر علیہ وعلیٰ آلہ الصلوٰۃ والسلام کی صحبت میں ہوئی وہوں سے پاک و صاف ہو چکے تھے اور ان کے سینوں سے عداوت و کینہ نکل چکا تھا۔ اور ان کو واضح ہو جائے گا کہ یہی وہ اکابر دین ہیں جنہوں نے کلمہ اسلام کے بلند کرتے اور حضرت سید الانام صلی اللہ علیہ وسلم کی مدد اور دین متین کی تائید میں رات دن، جھپہ اور علانیہ اپنی طاقتوں اور مالوں کو خرچ کیا ہے اور اپنے خویش و قبیلوں اور اولاد و ازواج، وطن و گھریلو، کھیتی باڑی، کنوئیں اور باغ و انہار وغیرہ سب کچھ رسول اللہ علیہ وعلیٰ آلہ الصلوٰۃ والسلام کی محبت میں چھوڑ دیا تھا اور رسول اللہ صلی اللہ علیہ وسلم کے نفس کو اپنے نفسوں پر ترجیح دی تھی اور اپنی جان و مال اور اولاد کی محبت پر رسول اللہ صلی اللہ علیہ وسلم کی محبت کو اختیار کیا تھا یہی وہ حضرات ہیں کہ جنہوں نے وحی اور فرشتہ کا مشاہدہ کیا تھا اور معجزات و خوارق کو دیکھا تھا یہاں تک کہ ان کا غیب شہادت سے اور ان کا علم عین سے بدل گیا تھا۔ یہی وہ حضرات ہیں جن کی تعریف اللہ تعالیٰ قرآن مجید میں ان الفاظ کے ساتھ فرماتا ہے۔ رَضِيَ اللَّهُ عَنْهُمْ وَرَضُوا عَنْهُ. (اللہ تعالیٰ ان سے راضی اور وہ اللہ تعالیٰ سے راضی ہیں۔) نیز ذلک مثلهم فی التورۃ و مثلهم فی الانجیل. (توریت اور انجیل میں ان کی یہی مثال ہے۔) یقیناً جب تمام اصحاب کرام رضی اللہ تعالیٰ عنہم اس بزرگی اور فضائل میں شریک ہیں تو خلفائے راشدین جو تمام اکابرین صحابہ سے افضل ہیں ان کی فضیلت و بزرگی کس قدر ہوگی۔

(۱) التوبہ: ۱۱۰

(۲) الفتح: ۲۹

یہی وہ فاروق ہیں جن کی شان میں حضرت حق سبحانہ و تعالیٰ نے اپنے رسول سے فرمایا:
 يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ (اے نبی صلی اللہ علیہ وآلہ وسلم
 تمہارے لئے اللہ تعالیٰ کافی ہے اور وہ مومن جنہوں نے تمہاری اتباع کی)۔ حضرت ابن عباس
 رضی اللہ تعالیٰ عنہما نے فرمایا ہے کہ اس آیت کریمہ کے نازل ہونے کا سبب حضرت فاروق رضی اللہ
 تعالیٰ عنہ کا اسلام ہے۔^۱

نظر انصاف سے دیکھنے کے بعد اور حضرت خیر البشر علیہ و علیٰ آلہ الصلوٰت والتحیات کی
 شرفِ صحبت کے قبول کرنے اور اصحاب کرام علیہم الرضوان کے درجات کی بلندی و بزرگی معلوم
 کرنے کے بعد ممکن ہے کہ یہ اعتراض کرنے والی جماعت اور شکوک پیدا کرنے والے لوگ شاید
 ان شبہات کو مغالطوں اور ملمح کی ہوئی خیالی باتوں کی طرح بے اعتبار خیال کریں اور ان کو درجہ
 اعتبار سے ساقط کریں، اگر وہ غلط مادہ کو ان شبہات میں تشخیص نہ کریں اور عقل کی غلط باتوں کا محل
 و مقام متعین نہ کریں تو کم از کم اتنا ضرور جان لیں گے کہ یہ شبہات بے حاصل و بے فائدہ ہیں بلکہ
 یہ شبہات ضروریاتِ اسلامیہ سے متصادم ہیں اور کتاب و سنت کی رو سے مردود و مطرود ہیں۔ اس
 کے باوجود اس سوال کے جواب میں اور اس شبہ کے غلط مواد کے تعین میں اللہ سبحانہ کی مدد سے چند
 مقدمات لکھے جاتے ہیں خوب غور سے سنیں۔ ان اشکال کا کامل طور پر حل چند مقدمات پر مبنی ہے
 اگرچہ ہر مقدمہ بھی ایک مستقل جواب ہے۔

مقدمہ اول: یہ ہے کہ آنحضرت علیہ و علیٰ آلہ الصلوٰت والتحیات کے تمام ارشادات اور گفتگو و وحی
 نہیں ہوتے تھے اور یہ آیت کریمہ وَمَا يَنْطِقُ عَنِ الْهَوَىٰ (وہ اپنی خواہش سے کچھ نہیں کہتے)۔
 یہ نطق قرآنی کے ساتھ مخصوص ہے جیسا کہ اہل تفسیر نے بیان کیا ہے۔^۲

(۱) انفال: ۶۴ (۲) مجمع الزوائد، جلد ۷، ص: ۳۱ (۳) النجم: ۳

(۴) انوار التنزیل، جلد ۲، ص: ۲۳۸/مفاتیح الغیب، جلد ۷، ص: ۷۰۰

اور اگر آپ علیہ وعلی آلہ الصلوٰۃ والسلام کے تمام ارشادات وحی کے مطابق ہوتے تو آپ علیہ وعلی آلہ الصلوٰۃ والسلام کے بعض اقوال پر حق جل شانہ کی طرف سے اعتراض وارد نہ ہوتے اور ان سے معافی کی کوئی گنجائش نہ ہوتی، حالانکہ اللہ تعالیٰ نے اپنے نبی علیہ وعلی آلہ الصلوٰۃ والسلام کو خطاب کرتے ہوئے فرمایا ہے: عَفَا اللَّهُ عَنْكَ لِمَ أَذْنُتَ لَهُمْ۔ (اللہ تعالیٰ نے تم کو معاف کیا، تم نے ان کو کیوں اجازت دی۔)

مقدمہ دوم: چونکہ اجتہادی احکام اور امور عقلیہ میں بموجب آیہ کریمہ فَاعْتَبِرُوا يَا أُولِيَ الْأَبْصَارِ (۱) بصیرت والوعبرت حاصل کرو۔) اور آیہ کریمہ وَشَاوِرْهُمْ فِي الْأَمْرِ (۲) کام میں ان (صحابہ) سے مشورہ کر لیا کرو۔) کے بموجب صحابہ کرام کو آنسور علیہ وعلی آلہ الصلوٰۃ والسلام سے گفتگو کی گنجائش تھی اور ان میں رد و بدل کی مجال بھی تھی کیونکہ قیاس کا اعتبار اور مشورہ کا امر رد و بدل کی صورت کے بغیر ممکن نہیں۔ جیسا کہ جنگ بدر کے قیدیوں کے قتل اور فدیہ میں اختلاف رائے واقع ہوا تھا اور حضرت فاروق رضی اللہ تعالیٰ عنہ نے ان کے قتل کا مشورہ دیا تھا اور وحی بھی حضرت فاروق رضی اللہ تعالیٰ عنہ کی رائے کے موافق آئی یعنی فدیہ حاصل کرنے پر وعید نازل ہوئی تو آں سرور علیہ وعلی آلہ الصلوٰۃ والسلام نے فرمایا: لَوْ نَزَلَ الْعَذَابُ لِمَا نَجَى غَيْرُ غَمْرٍ وَسَعْدِ بْنِ مَعَاذٍ (اگر عذاب نازل ہوتا تو اس سے عمر رضی اللہ تعالیٰ عنہ اور سعد بن معاذ رضی اللہ تعالیٰ عنہ کے سوا کوئی نہ بچتا۔) کیونکہ سعد نے بھی ان قیدیوں کے قتل کا اشارہ کیا تھا۔ (۳)

(۱) التوبہ: ۳۳

(۲) الحشر: ۲

(۳) آل عمران: ۱۵۹

(۴) مفاتیح الغیب: جلد ۴، ص: ۳۸۷

مقدمہ سوم: یہ کہ سہوونسیان حضرت پیغمبر علیہ وعلیٰ آلہ الصلوٰۃ والسلام پر جائز بلکہ واقع ہے۔ حدیث ذوالیدین میں وارد ہے کہ آں سرور علیہ وعلیٰ آلہ الصلوٰۃ والسلام نے چار رکعت والی نماز میں دو رکعت پر سلام پھیر دیا تو ذوالیدین رضی اللہ تعالیٰ عنہ صحابی نے عرض کیا اَقْصِرَتِ الصَّلَاةُ اَمْ نَبِيْتُ يَارَسُوْلَ اللّٰهِ. (یا رسول اللہ! کیا نماز قصر کر دی گئی یا آپ سے بھول ہو گئی ہے۔) تو ذوالیدین رضی اللہ عنہ کے قول کی صداقت ثابت ہونے کے بعد آں سرور علیہ وعلیٰ آلہ الصلوٰۃ والسلام اٹھے اور دو رکعتیں ادا کر کے ان میں شامل کیں اور سجدہ سہو ادا کیا۔ جب (نبی صلی اللہ علیہ وسلم کے لیے) سہوونسیان صحت و فراغت کی حالت میں بشریت کے تقاضے کی بنا پر جائز ہو تو مرض موت میں غلبہ درد کی وجہ سے بمقتضائے بشریت آں سرور علیہ وعلیٰ آلہ الصلوٰۃ والسلام سے بے اختیار کلام کا صادر ہونا کیونکر جائز نہ ہوگا، اور احکام شرعیہ سے اعتماد کیوں اٹھ جائے گا جبکہ حضرت حق سبحانہ و تعالیٰ نے وحی قطعی کے ذریعے آں سرور علیہ وعلیٰ آلہ الصلوٰۃ والسلام کو آپ کے سہوونسیان پر مطلع کیا تھا اور صواب کو خطا سے الگ کر دیا تھا۔ چونکہ نبی کا خطا پر قائم رہنا ہرگز جائز نہیں ہے کیونکہ اس سے احکام شرعیہ کا اعتماد زائل ہونا لازم آتا ہے۔ پس ثابت ہوا کہ نفس سہوونسیان، اعتماد کے زائل ہونے کا موجب نہیں ہے بلکہ سہوونسیان پر (نبی کا) قائم رہنا احکام شرعیہ کے زائل ہونے کا سبب ہے اور اس کو برقرار رکھنا (علماء کے نزدیک یہ متعین ہے کہ) جائز نہیں ہے۔

مقدمہ چہارم: یہ کہ حضرت فاروق رضی اللہ تعالیٰ عنہ بلکہ خلفائے ثلاثہ رضی اللہ تعالیٰ عنہم کو کتاب و سنت کے مطابق جنت کی بشارت مل چکی ہے اور وہ احادیث جن میں خاص طور پر جنت کی بشارت موجود ہے وہ اپنے معتبر راویوں کی کثرت کی بنا پر حد شہرت بلکہ حد تواتر کو پہنچ چکی ہیں، اب ان کا انکار کرنا یا تو جہالت کی وجہ سے ہے یا دشمنی کی وجہ سے۔

(۱) صحیح مسلم، کتاب المساجد، باب السہو فی الصلوٰۃ، رقم الحدیث: ۵۷۳/صحیح البخاری، کتاب

الصلوٰۃ، باب تشبیک الاصابع فی المسجد وغیرہ، رقم الحدیث: ۴۸۰

ان صحیح اور حسن احادیث کے راوی اہل سنت ہیں جنہوں نے اپنے اساتذہ سے جو سب کے سب صحابہ و تابعین ہیں اخذ کی ہیں (ان کے مقابلے میں) اگر تمام مخالف فرقوں کے راویوں کو جمع کریں تو معلوم نہیں کہ اہل سنت کے (راویوں کے) عشر عشر تک پہنچ سکیں۔ چنانچہ منصف متبع اور محقق پر پوشیدہ نہیں ہے۔ اور یہ اہل سنت کی احادیث کی تمام کتابیں ان بزرگوں کے لئے جنتی ہونے کی بشارت سے بھری ہوئی ہیں۔ اگر بعض مخالف فرقوں کی احادیث کی کتابوں میں ان بشارتوں کو روایت نہیں کیا گیا تو کوئی غم نہیں کیونکہ بشارت کی روایت کا نہ ہونا عدم بشارت پر دلالت نہیں کرتا۔ اور یہ کہ ان اکابرین کے بہشتی ہونے کی بشارت کا ثبوت خود قرآن مجید میں موجود ہے جو کافی ہے وہ آیات بکثرت ہیں ان میں سے چند درج ذیل ہیں:

اللہ تبارک و تعالیٰ فرماتا ہے: وَالسَّابِقُونَ السَّابِقُونَ الْأُولُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ ۝ اور مہاجرین و انصار میں سے سابقین اولین اور وہ لوگ جنہوں نے احسان کے ساتھ ان کی پیروی کی، ان سب سے اللہ تعالیٰ راضی ہوا اور وہ اللہ تعالیٰ سے راضی ہوئے اور ان کے لئے جنت کے باغات تیار کئے گئے ہیں جن کے نیچے نہریں بہتی ہیں ان میں ہمیشہ رہیں گے یہ بہت بڑی کامیابی ہے۔ اور اللہ تبارک و تعالیٰ یہ بھی فرماتا ہے: لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَتْلَ أَوْلِيكَ أَعْظَمَ دَرَجَةً مَنِ الَّذِينَ أَنْفَقُوا مِنْ بَعْدِ وَقْتَلُوا وَكُلًّا وَعَدَّ اللَّهُ الْحُسْنَى ۝ (تم میں سے وہ لوگ جنہوں نے فتح (مکہ) سے پہلے (مال) خرچ کیا اور جنگیں لڑیں، برابر نہیں ہو سکتے (بلکہ) یہ لوگ مرتبے میں ان سے بہت بڑے ہیں جنہوں نے فتح (مکہ) کے بعد خرچ کیا اور جنگیں لڑیں اور ہر ایک سے اللہ تعالیٰ نے بہت اچھا وعدہ کیا ہے۔)

جب ان تمام صحابہ کو جنہوں نے فتح مکہ سے قبل اور فتح مکہ کے بعد انفاق و مقاتلہ (مال خرچ اور جہاد) کیا ہے ان کو بہشت کی بشارت دی گئی تو ان اکابر صحابہ کی نسبت جو انفاق و مقاتلہ اور مہاجرہ میں سابق تر ہیں کیا کہا جائے اور کیا کلام کیا جائے، ان کے درجات کی عظمت کا ادراک کیسے کیا جاسکتا ہے کہ وہ کیا ہیں۔

اہل تفسیر کہتے ہیں کہ یہ آیہ کریمہ لَا يَسْتَوِي حضرت صدیق رضی اللہ تعالیٰ عنہ کی شان میں نازل ہوئی ہے۔ جو انفاق و مقاتلہ میں اسبق سابقین (سابقین میں بھی سب سے پہلے) ہیں۔ اور حق سبحانہ و تعالیٰ فرماتا ہے: لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ. ۲ (یقیناً اللہ تعالیٰ مومنین سے راضی ہو گیا جبکہ وہ تمہارے ہاتھ پر (بول کے) درخت کے نیچے بیعت کر رہے تھے۔)

امام محی السنۃ (بغوی) نے اپنی تفسیر معالم التنزیل میں حضرت جابر رضی اللہ تعالیٰ عنہ سے نقل کیا کہ پیغمبر صلی اللہ علیہ و علی آلہ وسلم نے فرمایا کہ ان میں سے کوئی ایک شخص بھی دوزخ میں نہیں جائے گا جنہوں نے (حدیبیہ میں) درخت کے نیچے بیعت کی ہے۔ ۳ جس کو بیعت رضوان کہتے ہیں کیونکہ حضرت حق سبحانہ و تعالیٰ اس جماعت سے خوش ہو گیا اور اس میں شک نہیں ہے کہ ایسے شخص کی تکفیر کرنا جس کو کتاب و سنت کے لحاظ سے جنت کی بشارت مل چکی ہو بدترین برائی اور کفر ہے۔

مقدمہ پنجم: یہ کہ حضرت فاروق رضی اللہ تعالیٰ عنہ کا کاغذ لانے میں توقف کرنا رد و انکار کی وجہ سے نہیں تھا عیاذاً باللہ سُبْحَانَهُ عَنْ ذَلِكَ. (اس بات سے اللہ سبحانہ کی پناہ) اس قسم کی بے ادبی اس پیغمبر کے وزیروں اور ہم نشینوں سے کیسے سرزد ہو سکتی ہے جو ”خالق عظیم“ ۴ کے ساتھ متصف ہے۔

(۲) فتح: ۱۸

(۱) تفسیر القرآن العظیم، جلد ۴، ص: ۳۹۲

(۴) القلم: ۴

(۳) معالم التنزیل، جلد ۴، ص: ۱۹۴

بلکہ کسی ادنیٰ صحابی سے بھی جو کہ ایک یا دو بار حضرت خیر البشر کی شرف صحبت سے مشرف ہو چکا ہو اس بات کی توقع نہیں کی جاسکتی، بلکہ آپ کے عام امتی جو دولت اسلام سے سعادت مند ہو چکے ہیں ان سے بھی اس قسم کے رد و انکار کا وہم بھی نہیں ہو سکتا۔ پھر بھلا اس شخص سے جو اکابرین وزراء اور ہم نشینوں میں سے ہو اور مہاجرین و انصار کے لوگوں میں سے بھی عظمت والا ہو اس کے متعلق کس طرح اس قسم کا خیال کیا جاسکتا ہے۔ حضرت حق سبحانہ و تعالیٰ و تقدس انصاف عطا فرمائے کہ ان اکابرین دین کے ساتھ سوء ظن پیدا نہ کریں اور بغیر سمجھے ہر کلمہ و کلام پر گرفت نہ کریں۔

حضرت فاروق رضی اللہ تعالیٰ عنہ کا مقصد و ارادہ استفہام و استفسار یعنی دریافت کرنا تھا چنانچہ انہوں نے فرمایا: اِسْتَفْهِمُوا، یعنی اگر دوبارہ کاغذ طلب فرمائیں تو پیش کیا جائے اور اگر اس بارے میں دوبارہ طلب نہ کریں تو ایسے نازک وقت میں آپ کو تکلیف نہیں دینی چاہیے، کیونکہ اگر وحی اور امر کی وجہ سے آپ نے کاغذ طلب فرمایا ہے تو اس کو تاکید اور مبالغہ کے ساتھ طلب فرمائیں گے اور جس کام کے لئے آپ مامور ہیں ضرور کریں گے، کیونکہ وحی کی تبلیغ نبی پر لازم ہے اور اگر یہ (کاغذ کی) طلب وحی اور امر سے نہیں ہے بلکہ اپنے اجتہاد و فکر سے کچھ تحریر کرانا چاہتے ہیں تو اس کے لئے بھی یہ وقت مناسب نہیں ہے۔ آپ کے وصال کے بعد بھی سلسلہ اجتہاد باقی ہے، آپ کی امت (کے مجتہد) کتاب اللہ سے جو دین کا اصل اصول ہے احکام اجتہاد یہ کا استنباط کر لیں گے۔ اور جبکہ آپ صلی اللہ علیہ وآلہ وسلم کی موجودگی میں نزول وحی کے دوران اجتہاد کرنے والوں کے لئے استنباط کرنے کی گنجائش تھی تو آپ کے ارتحال کے بعد جو کہ انقطاع وحی کا زمانہ ہے بطریق اولیٰ اہل علم کا استنباط و اجتہاد مقبول ہوگا اور چونکہ آل سرور علیہ و علی آلہ الصلوٰۃ والسلام نے اس (قلم و کاغذ کے) بارے میں دوبارہ کوئی اہتمام نہیں فرمایا بلکہ اس امر سے اعراض کر لیا تو معلوم ہوا کہ وہ امر از جہت وحی نہیں تھا اور وہ تامل و توقف جو استفسار کے لئے ہو ہرگز مذموم نہیں ہے۔ چنانچہ ملائکہ کرام نے حضرت آدم علی نبینا وعلیہ وعلیہم الصلوٰۃ والسلام کی خلافت کی وجہ دریافت

کرنے کے لئے حق تعالیٰ سے عرض کیا تھا: اَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ
وَنَحْنُ نُسَبِّحُ بِحَمْدِكَ وَنُقَدِّسُ لَكَ۔ کیا تو اس زمین میں ایسے آدمی کو خلیفہ بنانا چاہتا
ہے جو اس میں فساد اور خونریزی کرے اور ہم تیری تعریف کی تسبیح کرتے ہیں اور تیری پاکیزگی بیان
کرتے ہیں۔ اور اسی طرح حضرت زکریا نے بھی حضرت یحییٰ علی نبینا وعلیہا الصلوٰۃ والسلام کی
ولادت کی بشارت کے وقت عرض کیا تھا: اَنۡسَىٰ يَكُوۡنُ لِيۡ غُلَامًا ۗ وَكَانَتِ امْرَاَتِيۡ عَاقِرًا ۗ وَقَدْ
بَلَغْتُ مِنَ الْكِبَرِ عِتِيًّا۔ ۲ (میرے ہاں لڑکا کیسے پیدا ہوگا جبکہ میری بیوی بانجھ ہے اور میں
بڑھاپے کی حد کو پہنچ چکا ہوں۔) اور حضرت مریم رضی اللہ تعالیٰ عنہا نے کہا تھا: اَنۡسَىٰ يَكُوۡنُ لِيۡ
غُلَامًا ۗ وَ لَمۡ يَمَسَّ سِنِيۡ بَشَرٍ ۗ وَ لَمۡ اَكۡبِغِيًّا۔ ۳ (میرے ہاں لڑکا کیسے پیدا ہوگا حالانکہ مجھ کو
کسی مرد نے چھوا تک نہیں اور نہ میں بدکار ہوں۔) اگر حضرت فاروق رضی اللہ تعالیٰ عنہ نے بھی
استفہام و استفسار کے طور پر کاغذ لانے میں توقف کیا تو کیا مضائقہ ہے اور یہ شور و شریکوں ہے؟
مقدمہ ششم: یہ کہ آں سرور علیہ وعلیٰ آلہ الصلوٰۃ والتسلیمات کی شرف صحبت کی وجہ سے آپ
کے اصحاب کرام کے ساتھ حسن ظن کا حصول درکار ہے اور یہ جاننا بھی ضروری ہے کہ آپ علیہ وعلیٰ
آلہ الصلوٰۃ والسلام کا زمانہ تمام زمانوں سے بہترین ہے اور نیز یہ جاننا بھی ضروری ہے کہ آپ
صلی اللہ علیہ وآلہ وسلم کے اصحاب انبیاء علیہم الصلوٰۃ والتحيات کے بعد تمام بنی آدم سے بہتر
ہیں۔ تاکہ یقین ہو جائے کہ آں سرور علیہ وعلیٰ آلہ الصلوٰۃ والسلام کا زمانہ تمام زمانوں سے بہترین
ہے اور نیز یہ جاننا بھی ضروری ہے کہ آپ کے اصحاب انبیاء علیہم الصلوٰۃ والتحيات کے بعد تمام
بنی آدم سے بہتر ہیں تاکہ یقین ہو جائے کہ آں سرور علیہ وعلیٰ آلہ الصلوٰۃ والتسلیمات کے
ارتحال کے بعد کا زمانہ بھی بہترین زمانہ ہے

(۱) البقرہ: ۳۰ (۲) مریم: ۸ (۳) مریم: ۲۰

(۲) صحیح مسلم، کتاب فضائل الصحابة، باب فضل الصحابة..... رقم الحدیث: ۲۵۳۵

اور وہ جماعت جو انبیاء علیہم الصلوٰت والتسلیمات کے بعد بہترین بنی آدم ہوں وہ امر باطل پر اجتماع و اتفاق نہ کریں گے اور ایسے لوگوں کو ہرگز حضرت خیر البشر صلی اللہ علیہ وآلہ وسلم کا جانشین نہیں بنائیں گے جو نعوذ باللہ کا فریا فاسق ہوں۔

اور یہ جو ہم نے کہا کہ اصحاب کرام رضی اللہ تعالیٰ عنہم تمام بنی آدم سے بہتر ہیں اس لئے کہا کہ یہ امت نص قرآنی کی بناء پر ”خیر الامم“ ہے اور اس امت کے بہترین افراد ہی ”صحابہ کرام (رضی اللہ تعالیٰ عنہم)“ ہیں کیونکہ کوئی ولی صحابہ رضی اللہ تعالیٰ عنہم کے مرتبہ کو نہیں پہنچ سکتا۔ لہذا کچھ تو انصاف کرنا چاہیے اور سمجھنا چاہیے کہ اگر حضرت فاروق رضی اللہ تعالیٰ عنہ کا کاغذ لانے سے انکار کرنا معاذ اللہ کفر تھا تو پھر حضرت صدیق جو نص قرآنی کے مطابق اس امت خیر الامم کے سب سے زیادہ متقی اور پرہیزگار ہیں وہ ان کی خلافت کی تصریح و تعیین نہ کرتے، اور مہاجر و انصار جن کی قرآن مجید میں حضرت حق سبحانہ تعالیٰ نے تعریف فرمائی ہے اور (اللہ تعالیٰ) ان سے راضی ہوا ہے اور ان سے جنت کا وعدہ کیا ہے، ان سے بیعت نہ کرتے اور ان کو پیغمبر کا جانشین نہ بناتے اور چونکہ آں سرور علیہ وعلیٰ آلہ الصلوٰت والتسلیمات سے حسن ظن ”مقدمہ محبت“ ہے وہ ان کو حاصل ہو گیا لہذا اس قسم کے شبہات کی تنگی سے بھی نجات میسر ہو گئی، اور ان شکوک کا ظاہری طور پر باطل ہونا معلوم ہو گیا۔ اور اگر عیاذاً باللہ سبحانہ (اللہ سبحانہ کی پناہ) آپ صلی اللہ علیہ وسلم کی صحبت اور آپ کے اصحاب علیہم الصلوٰت والتسلیمات کے اصحاب کے متعلق حسن ظن پیدا نہ ہوا اور بدگمانیوں کی نوبت آگئی تو یہ سوء ظن لازمی طور پر اس صحبت والے (صحابہ کرام) اور ان اصحاب کے صاحب (پیغمبر علیہ الصلوٰة والسلام) تک پہنچے گی، بلکہ اس بدگمانی کا سلسلہ آن حضرت کے مولا (جل شانہ) تک پہنچ جائے گا۔ اس امر کی برائی کو اچھی طرح سمجھ لینا چاہیے۔ جس شخص نے صحابہ کرام کی عزت و توقیر نہ کی تو گویا اس کا رسول اللہ صلی اللہ علیہ وسلم پر بھی ایمان نہیں ہے۔

آنحضرت علیہ وعلیٰ آلہ الصلوٰۃ والسلام نے اپنے صحابہ کرام علیہم الرضوان کی شان میں فرمایا: مَنْ أَحَبَّهُمْ وَفَبِحُبِّي أَحَبَّهُمْ وَمَنْ أَبْغَضَهُمْ فَبِإِبْغَضِي أَبْغَضَهُمْ۔ (جس نے میرے اصحاب سے محبت کی اس نے میری محبت کی وجہ سے ان سے محبت کی اور جس نے ان سے بُغض رکھا اس نے میرے ساتھ بُغض کی وجہ سے ان سے بُغض رکھا۔) لہذا آپ کے اصحاب کی محبت آپ علیہ وعلیہم الصلوٰت والتسلیمات کی محبت کے لیے لازمی ہے اور اصحاب کرام کے ساتھ بُغض گویا آپ علیہ وعلیہم الصلوٰت والتسلیمات والتحیات کے بُغض کو مستلزم ہے۔

اور جب یہ مقدمات آپ کو معلوم ہو گئے تو بے تکلف ان شبہات اور اسی طرح کے دوسرے شبہات کا جواب بھی حاصل ہو گیا بلکہ بہت سے جوابات مل گئے، کیونکہ ان مقدمات میں سے ہر مقدمے کے لئے کہا جاسکتا ہے کہ متعدد جوابوں میں سے ایک مستقل جواب ہے، جیسا کہ بیان کیا گیا اور ان مقدمات کا مقصد اللہ سبحانہ کی مدد سے ان شبہات کا قلع قمع کرنا ہے اور ان شکوک کے دفعیہ میں نظر سے گذر کر فراست میں لے آنا ہے جیسا کہ صاحب فراست اور منصف حضرات پر پوشیدہ نہیں ہے۔

(۱) سنن الترمذی، کتاب المناقب، رقم الحدیث: ۳۸۶۲

(۲) دفتر دوم، مکتوب: ۹۶

تَنَامُ عَيْنَايَ وَلَا يَنَامُ قَلْبِي ۱

میری آنکھیں سو جاتی ہیں لیکن میرا دل نہیں سوتا۔

حدیث مبارکہ جو کہ لکھی گئی اس میں دوام آگاہی کی طرف اشارہ نہیں ہے بلکہ اپنے اور اپنی امت کے احوال کے جاری ہونے سے غافل نہ ہونے کی خبر دیتی ہے، یہی وجہ ہے کہ آنحضرت صلی اللہ علیہ وآلہ وسلم کے حق میں نیند و وضو کو توڑنے والی نہیں ہوئی اور چونکہ نبی کریم صلی اللہ علیہ وآلہ وسلم اپنی امت کے راعی کی طرح ہیں اس لئے غفلت آپ کے منصب نبوت کے مناسب نہیں ہے۔

(۱) صحیح بخاری، ابواب التہجد، رقم الحدیث: ۱۱۲۷/ ابی داؤد، کتاب التطوع، رقم

الحدیث: ۱۳۳۱

(۲) دفتر اول مکتوب: ۹۹

جَدِّدُوا إِيمَانَكُمْ بِقَوْلِ لَا إِلَهَ إِلَّا اللَّهُ ۚ

یعنی لَا إِلَهَ إِلَّا اللَّهُ (کی تکرار) سے اپنے ایمان کو تازہ کر لیا کرو۔

بلکہ ہر وقت اس کلمہ کی تکرار ضروری ہے اس لئے کہ نفس امارہ ہمیشہ ناپاکی (پلیدی) کے مقام میں ہے۔ اس کلمہ طیبہ کی فضیلتوں کے متعلق حدیث شریف میں آیا ہے کہ اگر سب آسمانوں اور زمینوں (اور ان کے درمیان کی چیزوں کو ترازو کے) ایک پلڑے میں رکھیں اور اس کلمہ طیبہ کو دوسرے پلڑے میں، تو یہ کلمہ والا پلڑا یقیناً دوسرے پلڑے پر بھاری ہوگا۔ اس شخص پر سلام ہو جس نے ہدایت کی پیروی کی اور حضرت محمد مصطفیٰ علیہ وعلیٰ آلہ الصلوٰات والتسلیمات کی متابعت کو لازم پکڑے رکھا۔ کلمہ طیبہ لَا إِلَهَ إِلَّا اللَّهُ جو آفاقی (بیرونی) و انفسی (اندرونی) معبودوں کی نفی کے لئے وضع کیا گیا ہے نفس کے پاک صاف کرنے میں بہت ہی مفید اور نہایت مناسب ہے۔ بزرگان طریقت قدس اللہ تعالیٰ اسرارہم نے نفس کے تزکیہ کے لئے اسی کلمہ طیبہ کو اختیار فرمایا ہے۔

تاجاروب لاندہ روپی راہ

نہ رسی در سرائے إِلَّا اللَّهُ

جب تک ”لا“ کے جھاڑو سے رستہ کی صفائی نہیں کرتے ”الا اللہ“ کے دروازے میں داخل نہ ہونگے جب نفس سرکشی کے مقام میں آجائے اور عہد شکنی کرے تو اس کلمہ کی تکرار سے ایمان کو

تازہ کرنا چاہیے۔

(۱) مستدرک حاکم، جلد: ۷، ص: ۲۷۳۰، رقم الحدیث: ۷۶۵۷ / مستد احمد، رقم الحدیث: ۸۷۱۰

(۲) دفتر اول، مکتوب: ۵۲

دفتر اول کے مکتوب ۷۸ میں آپ اسی حوالے سے تحریر فرماتے ہیں:

مذکورہ بالا حدیث شریف جَدِّدُوا اِيْمَانَكُمْ بِقَوْلِ لَا اِلَهَ اِلَّا اللهُ. (یعنی لَا اِلَهَ اِلَّا اللهُ کی تکرار) سے اپنے ایمان کو تازہ کرتے رہو) کے مطابق اس عظیم الشان کلمہ سے ہر وقت ایمان کو تازہ کرتے رہنا چاہئے اور حق سبحانہ و تعالیٰ کی بارگاہ میں تمام ناپسندیدہ افعال سے توبہ و رجوع کرنی چاہئے ممکن ہے کہ پھر دوسرے وقت تک توبہ کا موقع نہ ملے۔

﴿ ۱۴ ﴾

حُبُّ الدُّنْيَا رَأْسُ كُلِّ خَطِيئَةٍ ۱

دنیا کی محبت تمام خطاؤں کی جڑ ہے۔

یہ طے شدہ فیصلہ ہے۔ اور چونکہ علاج بالضد ہوتا ہے اس لئے کمینہ دنیا کی محبت دور کرنے کا علاج آخرت کی نعمتوں کی رغبت دلانے پر اور روشن شریعت کے احکام کے موافق اعمال صالحہ بجالانے پر موقوف ہے۔ حضرت حق سبحانہ و تعالیٰ نے دنیا کی زندگی کو پانچ بلکہ چار چیزوں پر منحصر فرمایا ہے۔ چنانچہ ارشاد ہے: **انَّ مَا الْحَيٰوةُ الدُّنْيَا لَعِبٌ وَّلَهْوٌ وَّزِينَةٌ وَّتَفَاخُرٌ بَيْنَكُمْ وَتَكَاثُرٌ فِيْ الْاَمْوَالِ وَالْاَوْلَادِ** ۲۔ دنیا کی زندگی محض کھیل تماشا اور زینت اور ایک دوسرے پر فخر کرنا اور اموال و اولاد میں کثرت کی لالچ کرنا ہے۔ لہذا لازمی طور پر جب اعمال صالحہ میں مشغول ہوں گے تو اس کا جزو اعظم جو لہو و لعب (کھیل اور تماشا) ہے کم ہوتا جائے گا اور ریشمی لباس اور سونے چاندی کے استعمال سے جن پر عمدہ اور اعلیٰ درجہ کی زینت کا مدار ہے پرہیز کرنے لگتا ہے اور اس کا دوسرا جزو جو زینت ہے زوال پذیر ہو جاتا ہے۔ اور جب یقین ہو جائے کہ خدائے عز و جل کے نزدیک فضیلت و کرامت پرہیزگاری اور تقویٰ پر موقوف ہے نہ کہ حسب و نسب پر تو وہ فخر سے باز رہے گا اور جب وہ یہ جان لے کہ اموال و اولاد حق سبحانہ و تعالیٰ کے ذکر سے مانع ہیں اور اس کی پاک و بلند بارگاہ سے پھیر دینے والے ہیں تو مجبوراً کثرت کی خواہش میں کمی کر دیتا ہے بلکہ ان کی زیادتی کی طمع کو معیوب شمار کرے گا۔ **غرض مَا اتَّكُمُ الرَّسُوْلُ فَاخْذُوْهُ وَّمَا نَهَكُمْ عَنْهُ فَانْتَهُوْا** ۳ (جو کچھ رسول تمہیں دے اس کو پکڑ لو اور جس سے منع کرے رُک جاؤ۔) ۴

(۱) سلسلہ الاحادیث الضعیفہ و الموضوعۃ، جلد: ۳، رقم الحدیث: ۱۲۲۶

(۲) الخشتر: ۷

(۲) الحدید: ۲۰

(۳) دفتر اول مکتوب: ۲۳۲

حَقُّ الْمُسْلِمِ عَلَى الْمُسْلِمِ خَمْسٌ "رَدُّ السَّلَامِ وَعِيَادَةُ الْمَرِيضِ وَاتِّبَاعُ
الْجَنَائِزِ وَاجَابَةُ الدَّعْوَةِ وَتَشْمِثُ الْعَاطِسِ"

مسلمان کے مسلمان پر پانچ حق ہیں

(۱) سلام کا جواب دینا

(۲) مریض کی عیادت کرنا

(۳) جنازے کے ساتھ چلنا

(۴) دعوت کا قبول کرنا

(۵) چھینک کا جواب دینا۔

دعوت قبول کرنے میں چند شرطیں ہیں۔ احياء العلوم میں لکھا ہے کہ اگر طعام مشتبہ ہو، یا دعوت کا مکان اور وہاں کا فرش حلال نہ ہو، یا وہاں ریشمی فرش اور چاندی کے برتن ہوں یا چھت یا دیوار پر جانداروں کی تصویریں ہوں یا باجے یا سماع کی کوئی چیز موجود ہو یا کسی قسم کا لہو و لعب کا شغل ہو یا غیبت چغلی و بہتان اور جھوٹ وغیرہ سننا پڑنے تو ان سب صورتوں میں دعوت کا قبول کرنا منع ہے اور یہ سب امور اس دعوت کی حرمت اور گراہت کا موجب ہیں۔ اور اسی طرح اگر دعوت کرنے والا ظالم یا فاسق یا مبتدع (بدعتی) یا شریر یا تکلف کرنے والا اور فخر و مباہات کا طالب ہے تب بھی یہی حکم ہے۔ اور شرعۃ السلام میں ہے کہ ایسے طعام کی دعوت قبول نہ کریں جو ریاء و سمعہ کے لئے تیار کیا گیا ہو۔ اور محیط میں ہے کہ جس دسترخوان پر لہو و لعب یا سرور کا سامان ہو یا وہاں لوگ غیبت کرتے ہوں یا شراب پیتے ہوں وہاں بیٹھنا نہیں چاہیے۔ اگر یہ سب موانع موجود نہ ہوں تو دعوت قبول کرنے سے چارہ نہیں لیکن اس زمانے میں ان موانع کا مفقود ہونا دشوار ہے اور نیز جان لیں کہ

عزالت از اغیار باید نے زیار (علیحدگی اغیار سے ہونی چاہیے اپنوں سے نہیں)

کیونکہ ہمازوں کے ساتھ صحبت رکھنا اس طریقہ عالیہ کی سنت موکدہ ہے۔ حضرت خواجہ نقشبند قدس سرہ نے فرمایا کہ ہمارا طریق صحبت ہے کیونکہ خلوت میں شہرت ہے اور شہرت میں آفت اور صحبت سے ان کی مراد طریقت سے موافقت کرنے والوں کی صحبت ہے نہ کہ مخالفین طریقت کی صحبت، کیونکہ ایک کا دوسرے میں فانی ہونا صحبت کی شرط ہے جو موافقت کے بغیر میسر نہیں ہوتا۔ اور مریض کی عیادت سنت ہے جبکہ اس بیمار کا کوئی خبر گیر ہو اور اس کی تیمارداری کرتا ہو، ورنہ اس بیمار کی عیادت (بیمار پرسی) واجب ہے جیسا کہ مشکوٰۃ کے حاشیہ میں مرقوم ہے۔ اور نماز جنازہ میں حاضر ہونے کے لئے کم از کم چند قدم جنازے کے پیچھے چلنا چاہیے تاکہ میت کا حق ادا ہو جائے۔ اور جمعہ و جماعت اور نماز پنجگانہ و نماز عیدین میں حاضر ہونا ضروریات اسلام میں سے ہے کہ جن سے چارہ نہیں ہے اور باقی وقتوں کو تبتل و انقطاع (تہائی و گوشہ نشینی) میں گذاریں لیکن پہلے نیت کی تصحیح کر لینی چاہیے اور گوشہ نشینی کو دنیا کی کسی غرض سے آلودہ نہ کریں اور ذکر الہی جل سلطانہ کے ساتھ باطنی جمعیت کے حاصل ہونے اور بے فائدہ و بے کار اشغال سے منہ موڑنے کے سوا (گوشہ نشینی سے) اور کچھ مقصود نہ ہو۔ اور تصحیح نیت میں بڑی احتیاط کریں ایسا نہ ہو کہ اس کے ضمن میں کوئی نفسانی غرض پوشیدہ ہو، اور نیت کے درست کرنے میں (اللہ تعالیٰ کے حضور میں) التجا و تضرع بہت زیادہ کریں اور عاجزی و انکساری اختیار کریں تاکہ حقیقت نیت میسر ہو جائے۔ راست استخارے ادا کریں تاکہ تصحیح نیت کے ساتھ گوشہ نشینی اختیار کر سکیں امید ہے کہ اس پر بہت فائدے مرتب ہوں گے۔

خُلِقْتُ مِنْ نُورِ اللَّهِ.

مجھے اللہ تعالیٰ کے نور سے پیدا کیا گیا۔

جاننا چاہیے کہ خلقِ محمدی صلی اللہ علیہ وآلہ وسلم دوسرے تمام افراد انسانی کی پیدائش کی طرح نہیں ہے بلکہ افرادِ عالم میں سے کوئی بھی فرد ان کی پیدائش کے ساتھ مناسبت نہیں رکھتا کیونکہ آپ صلی اللہ علیہ وآلہ وسلم باوجود عنصری پیدائش کے حقِ جل و علیٰ کے نور سے پیدا ہوئے ہیں جیسا کہ آپ علیہ وآلہ الصلوٰۃ والسلام نے فرمایا ہے: خُلِقْتُ مِنْ نُورِ اللَّهِ. (میری پیدائش اللہ تعالیٰ کے نور سے ہوئی ہے) لہذا دوسروں کو یہ دولت میسر نہیں ہوئی۔


اسی مکتوب میں آپ صلی اللہ علیہ وآلہ وسلم کے فضائل و کمالات کے حوالہ سے یہ الفاظ بھی قابلِ مطالعہ ہیں: ”اس حسن و جمالِ محمدی علی صاحبہا الصلوٰۃ والسلام کے بیان میں جس کا تعلق پروردگارِ عالمیان جل شانہ کی محبت سے ہے اور آپ صلی اللہ علیہ وآلہ وسلم اس جمال کے ساتھ محبوب رب العالمین ہوئے ہیں۔ حضرت یوسف علیہ السلام اگرچہ اس صباحت کی وجہ سے جو وہ رکھتے تھے حضرت یعقوب علی نبینا وعلیہا الصلوٰۃ والتسلیمات کے محبوب ہوئے لیکن ہمارے پیغمبر خاتم الرسل علیہ وعلیہم الصلوٰۃ والتسلیمات والتحیات اس ملاحت کی وجہ سے جو وہ رکھتے ہیں خالق ارض و سماء کے محبوب ہیں اور زمین و زمان کو آپ کے طفیل میں پیدا کیا ہے، جیسا کہ حدیث شریف میں وارد ہے۔“

اس حدیث کی شرح میں حضرت مجدد سرہندی نے یہ الفاظ بھی رقم فرمائے، جہاں دو روایات میں تطبیق نظر آئے گی: ”مرتبہ اولیٰ چونکہ حضرت نور صرف کے مرتبہ سے انحطاط کی ہو رکھتا ہے اور شعور و نور کا جامع ہے مخبر صادق علیہ وآلہ الصلوٰۃ والسلام نے اس کو مخلوق کہا ہے۔“

اور کبھی اس کو عقل سے تعبیر فرمایا ہے جیسا کہ اس جگہ آپ نے فرمایا: **أَوَّلُ مَا خَلَقَ اللَّهُ الْعَقْلَ** (سب سے پہلے اللہ تعالیٰ نے جس چیز کو پیدا کیا وہ عقل ہے) اور کبھی اس کو نور سے یاد فرمایا جیسا کہ ارشاد ہے: **أَوَّلُ مَا خَلَقَ اللَّهُ نُورِي**. (سب سے پہلے اللہ تعالیٰ نے جس چیز کو پیدا کیا وہ میرا نور ہے) اور ان دونوں کا ایک ہی مطلب ہے کہ یہی نور ہے اور یہی عقل و شعور ہے اور چونکہ آں سرور علیہ علی آلہ الصلوٰۃ والسلام نے اس مرتبہ نور کی نسبت اپنی طرف کی ہے اور میرا نور فرمایا ہے اس لئے کہا جاسکتا ہے کہ یہ مرتبہ حقیقت محمدی علی صاحبہا الصلوٰۃ والسلام ہے اور یہی تعین اول ہے۔“

(۱) کشف الحقائق جلد اول، ص: ۳۰۹، رقم: ۸۲۳

(۲) دفتر سوم مکتوب: ۷۶



الْخَلْقُ عِيَالُ اللَّهِ وَأَحَبُّ الْخَلْقِ إِلَى اللَّهِ مَنْ أَحْسَنَ إِلَى عِيَالِهِ ۖ
 (مخلوق اللہ تعالیٰ کی عیال ہے اور مخلوق میں اللہ تعالیٰ کے نزدیک سب سے زیادہ محبوب
 وہ شخص ہے جو اس کی عیال کے ساتھ اچھا سلوک کرے)
 حضرت حق سبحانہ و تعالیٰ اپنی مخلوق کی رزق رسانی کا متکفل ہے لہذا مخلوق اس باری
 تعالیٰ کی عیال کے مانند ہیں جو کوئی اس کی عیال کے ساتھ غمخواری و مدد کرے اور اس کے بوجھ
 کو اٹھائے تو یقیناً یہ شخص اس صاحب عیال کا محبوب بن جائے گا کیونکہ اس نے اس کا بوجھ ہلکا کر دیا
 اور اس کی مشقت اور محنت کو اپنے اوپر لے لیا۔

(۱) حلیۃ الاولیاء جلد ۲، ص: ۱۰۲

(۲) دفتر دوم، مکتوب ۹۰ / مکاشفات غیبیہ، مکاشفہ نمبر ۲۷ بھی ملاحظہ فرمائیں۔

ذِكْرَ رَجُلٍ "عِنْدَ رَسُولِ اللَّهِ صَلَّى اللَّهُ تَعَالَى عَلَيْهِ وَعَلَى آلِهِ وَسَلَّمَ بِعِبَادَةٍ
وَأَجْتِهَادٍ وَذِكْرٍ آخَرَ بِرِعَّةٍ فَقَالَ النَّبِيُّ صَلَّى اللَّهُ تَعَالَى عَلَيْهِ وَعَلَى آلِهِ وَسَلَّمَ لَا تَعْدِلُ
بِالرِّعَّةِ شَيْئاً يَعْنِي الْوَرَعَ. وَقَالَ أَيْضاً عَلَيْهِ مِنَ الصَّلَوَاتِ أَتَمُّهَا وَمِنَ التَّسْلِيمَاتِ
أَكْمَلُهَا مَلَكَ دِينِكُمُ الْوَرَعَ ۱

یعنی رسول اللہ صلی اللہ علیہ وآلہ وسلم کی خدمت میں ایک شخص کا ذکر عبادت و اجتہاد کے
ساتھ کیا گیا (یعنی وہ بڑا عبادت و ریاضت میں مشغول رہتا ہے) اور دوسرے شخص کا ذکر
ورع (تقویٰ) کے ساتھ۔ تو نبی کریم صلی اللہ علیہ وسلم نے فرمایا کہ ورع یعنی پرہیزگاری کے برابر
کوئی چیز نہیں ہے۔ اور نیز نبی کریم صلی اللہ علیہ وآلہ وسلم نے فرمایا تمہارے دین کا معیار ورع یعنی
پرہیزگاری ہے۔ اور انسان کی فرشتوں پر فضیلت اسی (جز و اخیر) سے ثابت ہے اور قرب الہی کے
درجوں پر ترقی بھی اسی سے ثابت ہے کیونکہ فرشتے پہلے جزو میں شریک ہیں اور ترقی ان میں مفقود
ہے۔ پس ورع و تقویٰ کا مد نظر رکھنا اسلام کے اعلیٰ ترین مقاصد اور دین کی نہایت اہم ضروریات
میں سے ہے، اور یہ جزو جس کا مدار حرام چیزوں سے بچنے پر ہے کامل طور پر اس وقت حاصل ہوتا
ہے جبکہ فضول (غیر ضروری) مباحات سے پرہیز کیا جائے اور بقدر ضرورت مباحات پر کفایت کی
جائے کیونکہ مباحات کے اختیار کرنے میں باگ ڈور کا ڈھیلا چھوڑ دینا مشتبہ چیزوں (کے اختیار
کرنے) تک پہنچا دیتا ہے اور مشتبہ حرام کے نزدیک ہے۔ مَنْ حَامَ حَوْلَ الْحِمَى يُوشِكُ
أَنْ يَقَعَ فِيهِ ۲ (جو شخص چراگاہ کے گرد پھرے قریب ہے کہ اس میں جا پڑے۔)

(۱) مصنف ابن ابی شیبہ، کتاب الزہد، جلد ۸، ص: ۱۴۰، رقم: ۶۵

(۲) صحیح البخاری، رقم الحدیث: ۵۲

مباحات اختیار کرنا بھی وبال ہے اور اس کا قلیل بھی کثیر کا حکم رکھتا ہے اور چونکہ فضول مباحات سے کلی طور پر بچنا ہر زمانہ میں اور خاص طور پر اس زمانے میں بہت دشوار ہے اس لئے حرام چیزوں سے بچتے ہوئے حتی الامکان فضول مباحات اختیار کرنے کا دائرہ بہت تنگ کرنا چاہیے اور اس اختیار کرنے میں ہمیشہ شرمندہ پشیمان ہونا اور توبہ و استغفار کرنا چاہیے اور اس (فضول مباحات) کو محرمات میں داخل ہونے کی کھڑکی جانتے ہوئے حق سبحانہ و تعالیٰ کی بارگاہ میں التجا و گریہ و زاری کرتے رہنا چاہیے، شاید کہ یہ ندامت (پشیمانی) و استغفار اور التجا و تضرع اس فضول مباحات سے بچنے کا کام کر جائے اور اس کی آفت سے محفوظ و مامون کر دے۔

ایک بزرگ فرماتے ہیں: اِنْكَسَارُ الْعَاصِيْنَ اَحَبُّ اِلَيَّ مِنْ صَوْلَةِ الْمُطِيعِيْنَ۔ گنہگاروں کی انکساری و عاجزی اللہ تعالیٰ کے نزدیک فرمانبرداروں کے دبدبہ سے زیادہ محبوب ہے۔ اور حرام چیزوں سے بچنا بھی دو قسم پر ہے ایک قسم وہ ہے جو اللہ سبحانہ و تعالیٰ کے حقوق سے تعلق رکھتی ہے اور دوسری قسم وہ ہے جو بندوں کے حقوق سے متعلق ہے اور دوسری قسم کا خیال رکھنا نہایت ضروری ہے کیونکہ اللہ تعالیٰ غنی مطلق اور ارحم الراحمین (سب سے زیادہ رحم کرنے والا) ہے اور بندے فقیر محتاج اور بالذات بخیل و کنجوس ہیں (اس لئے ان کے حقوق کی ادائیگی زیادہ ضروری ہے) رسول اللہ صلی اللہ تعالیٰ علیہ وآلہ وسلم نے فرمایا ہے: مَنْ كَانَتْ لَهُ مَظْلَمَةٌ لِّاَخِيهِ مِنْ عَرَضِهِ اَوْ شَيْءٍ فَلْيَتَحَلَّلْهُ مِنْهُ الْيَوْمَ قَبْلَ اَنْ لَا يَكُونَ دِيْنَارٌ وَلَا دِرْهَمٌ "اِنْ كَانَ لَهُ عَمَلٌ" اُخِذَ بِقَدْرِ مَظْلَمَتِهِ وَاِنْ لَمْ يَكُنْ لَهُ حَسَنَاتٌ "اُخِذَ مِنْ سَيِّئَاتِ صَاحِبِهِ فَحَمِلَ عَلَيْهِ"۔ اگر کسی شخص پر اس کے بھائی کی عزت و آبرو یا اور کسی قسم کا کوئی حق ہے تو اس کو چاہیے کہ آج ہی اس سے معاف کرا لے قبل اس کے کہ اس کے پاس نہ کوئی دینار ہو، اور نہ درہم۔ (کیونکہ قیامت کے دن) اگر اس کے پاس کوئی نیک عمل ہوگا تو بقدر ظلم اس سے بدلہ میں لے لیا جائے گا (اور صاحب حق کو دے دیا جائے گا) اور اگر اس کی نیکیاں نہ ہوں گی

(۱) صحیح البخاری، کتاب المظالم، رقم الحدیث: ۲۴۴۹

تو صاحب حق کی برائیاں لے کر اس پر ڈالی جائیں گی۔

وَقَالَ أَيضاً صَلَّى اللَّهُ تَعَالَى عَلَيْهِ وَآلِهِ وَسَلَّمَ اتَّذِرُونَ مَا الْمُفْلِسُ قَالُوا
 الْمُفْلِسُ فَيَنَامُنْ لَا دِرْهَمَ لَهُ وَلَا مَتَاعَ فَقَالَ صَلَّى اللَّهُ تَعَالَى عَلَيْهِ وَعَلَى آلِهِ وَسَلَّمَ
 إِنَّ الْمُفْلِسَ مِنْ أُمَّتِي مَنْ يَأْتِي يَوْمَ الْقِيَامَةِ بِصَلْوَةٍ وَصِيَامٍ وَزَكَاةٍ وَيَأْتِي قَدْ شَتَمَ
 هَذَا وَقَذَفَ هَذَا وَآكَلَ مَالَ هَذَا وَسَفَكَ دَمَ هَذَا وَضَرَبَ هَذَا فَيُعْطَى هَذَا مِنْ
 حَسَنَاتِهِ وَهَذَا مِنْ حَسَنَاتِهِ فَإِنْ فُيِّتَ حَسَنَاتُهُ قَبْلَ أَنْ يَقْفَى مَا عَلَيْهِ أُخِذَ مِنْ
 خَطَايَاهُمْ فَطُرِحَتْ عَلَيْهِ ثُمَّ طُرِحَ فِي النَّارِ. صَدَقَ رَسُولُ اللَّهِ صَلَّى اللَّهُ تَعَالَى عَلَيْهِ
 وَعَلَى آلِهِ وَسَلَّمَ. ۱ اور نیز نبی کریم صلی اللہ تعالیٰ علیہ وآلہ وسلم نے فرمایا کیا تم جانتے ہو کہ مفلس
 شخص کون ہے؟ حاضرین صحابہ رضی اللہ عنہم نے عرض کیا ہم میں مفلس وہ شخص ہے جس کے پاس
 درہم و اسباب کچھ نہ ہوں تو نبی کریم صلی اللہ علیہ وآلہ وسلم نے فرمایا کہ میری امت میں سے مفلس
 وہ شخص ہے جو قیامت کے دن نماز، روزہ اور زکوٰۃ سب کچھ لے کر آئے (لیکن ساتھ ہی) اس نے
 کسی کو گالی بھی دی ہو اور کسی پر تہمت بھی لگائی ہو اور کسی کا مال بھی کھایا ہو اور کسی کا خون بہایا ہو اور
 کسی کو مارا ہو، پس ہر ایک حقدار کو اس کی نیکیوں میں سے اس کے حق کے برابر نیکیاں دیدی جائیں
 گی اور اگر حقداروں کے حقوق پورے ہونے سے پہلے اس کی نیکیاں ختم ہو گئیں تو ان حقداروں
 کے گناہ لے کر اس پر ڈال دیئے جائیں گے پھر اس کو دوزخ میں دھکیل دیا جائے گا۔ ۲

(۱) صحیح مسلم، کتاب البر والصلۃ، رقم الحدیث: ۲۵۸۱

(۲) دفتر اول مکتوب: ۷۶

سَبَقْتُ رَحْمَتِي عَلَى غَضَبِي ۱

میری رحمت میرے غضب پر سبقت لے گئی۔

اس غضب سے مراد غضبِ صفائی سمجھنا چاہیے جو گنہگار مؤمنوں کے ساتھ مخصوص ہے

نہ کہ غضبِ ذاتی جو شرکوں کے ساتھ مخصوص ہے۔

سوال: اگر یہ کہا جائے کہ دنیا میں کافروں کو رحمت سے حصہ حاصل ہے، تو پھر دنیا میں رحمت کی صفت نے ذاتی عداوت کو کیسے زور کر دیا؟

جواب: میں کہوں گا کہ دنیا میں خاص کافروں کو رحمت کا حاصل ہونا ظاہری طور پر اور صورت

کے اعتبار سے ہے لیکن حقیقت میں وہ ان کے حق میں استدراج اور کید (دھوکہ) ہے، ان کے حق

میں آیہ کریمہ: اَيُّحَسِبُونَ اَنَّمَا نُمِدُّهُمْ بِهِ مِنْ مَّالٍ وَبَيْنَيْنَ نَسَارِعُ لَهُمْ فِي الْخَيْرَاتِ بَلْ

لَا يَشْعُرُونَ ۲ کیا یہ لوگ گمان کرتے ہیں کہ ہم مال اور اولاد میں جو ان کو ترقی دے رہے ہیں تو

اس سے ان کو فائدہ پہنچانے میں جلدی کر رہے ہیں (نہیں) بلکہ ان کو اس (حکمت) کا شعور نہیں

ہے۔ اور آیہ کریمہ: سَنَسْتَدْرِجُهُمْ مِنْ حَيْثُ لَا يَعْلَمُونَ وَاُمْلِي لَهُمْ اِنَّ كَيْدِي مَتِينٌ ۳

ہم ان کو جہنم کی طرف اس طرح آہستہ آہستہ لے جاتے ہیں جس کی ان کو خبر نہیں ہوتی اور ہم

ان کو مہلت دیتے ہیں بیشک ہماری تدبیر بہت مضبوط ہے۔ اس معنی پر شاہد ہیں۔ پس سمجھ لو۔ ۴

(۱) صحیح البخاری، کتاب بدء الخلق، رقم الحدیث: ۳۱۹۴

(۲) المؤمنون: ۵۵، ۵۶

(۳) الاعراف: ۱۸۲، ۱۸۳

(۴) دفتر اول، مکتوب: ۲۶۶

الصَّلَاةُ عِمَادُ الدِّينِ فَمَنْ أَقَامَهَا فَقَدْ أَقَامَ الدِّينَ وَمَنْ تَرَكَهَا فَقَدْ هَدَمَ الدِّينَ
 صلوٰۃ (نماز) دین کا ستون ہے، جس نے نماز قائم کی اس نے دین کو قائم کیا اور جس
 نے اسے ترک کیا گویا کہ اس نے دین کو منہدم کر دیا۔

آدمی کے لئے جس طرح اعتقادات درست کرنے سے چارہ نہیں ہے اسی طرح اعمال
 صالحہ کے بجالانے سے بھی چارہ نہیں ہے اور عبادتوں میں سے سب سے جامع عبادت اور طاعتوں
 میں سب سے زیادہ قرب والی اطاعت نماز کا ادا کرنا ہے۔ اور جس شخص کو ہمیشہ پابندی سے نماز ادا
 کرنے کی توفیق عنایت فرماتے ہیں اس کو برائیوں اور خلاف شرع کاموں سے بھی باز رکھتے ہیں۔
 آیت کریمہ اِنَّ الصَّلَاةَ تَنْهٰی عَنِ الْفَحْشَاۗءِ وَالْمُنْكَرِۙ (بے شک نماز بے حیائی اور بری
 باتوں سے روکتی ہے۔ اس بات کی تائید کرتی ہے اور جو نماز ایسی نہیں ہے وہ نماز کی صرف صورت
 ہے نماز کی حقیقت نہیں ہے۔ لیکن حقیقت نماز کے حاصل ہونے تک صورت کو بھی نہیں چھوڑنا
 چاہیے۔ مَا لَا يَدْرِكُ كُلَّهُ لَا يُتْرَكُ كُلَّهُ۔ جو چیز پوری حاصل نہ ہو سکے اس کو بالکل ترک بھی
 نہیں کرنا چاہیے یعنی جس قدر مل سکے حاصل کر لے۔ اکرم الاکرمین (حق سبحانہ و تعالیٰ) اگر نماز کی
 صورت کو نماز کی حقیقت کے درجہ میں اعتبار کر لے تو کچھ بعید نہیں ہے۔ پس آپ پر واجب ہے کہ
 تمام (فرض) نمازوں کو خشوع و خضوع کے ساتھ جماعت سے ادا کریں کیونکہ یہی نجات و کامیابی
 کا ذریعہ ہے۔ حق سبحانہ و تعالیٰ کا ارشاد ہے: قَدْ اَفْلَحَ الْمُؤْمِنُوْنَ ۝ الَّذِيْنَ هُمْ فِيْ صَلَاتِهِمْ
 خٰشِعُوْنَ ۝ ۳۰ بیشک اُن ایمان والے لوگوں نے کامیابی حاصل کی جو اپنی نماز میں خشوع
 و عاجزی کرنے والے ہیں۔ ۳۰

(۱) مختصر مقاصد الحسنۃ، رقم الحدیث: ۵۹۳/ بیہقی: شعب الایمان جلد ۳، ص: ۳۹

(۲) العنکبوت: ۲۸ (۳) المؤمنون: ۲۱ (۴) دفتر اول، مکتوب: ۸۵

عِبَادَةٌ فِي الْهَرَجِ كَهَجْرَةِ إِلَىٰ

ہرج (پرفتن حالات) میں عبادت کرنا ایسے ہے جیسے میری طرف ہجرت کرنا۔
 کام وہی ہے جو اپنے آپ کو خطرہ میں ڈالتے ہوئے کیا جائے، دشمن کے غلبہ کے وقت
 سپاہی اگر تھوڑی سی جدوجہد بھی کرے تو بڑا اعتبار پیدا کر لیتا ہے۔ جوانوں کی نیکی بھی اسی وجہ سے
 زیادہ معتبر ہوتی ہے کہ انہوں نے خواہش نفسانی کے غلبہ کے باوجود اپنے آپ کو نیکی میں مشغول کیا
 ہوا ہے اصحاب کہف نے اس قدر بزرگی جو ان کو حاصل ہے دین کے مخالف اپنے وقت کے کافر
 بادشاہ سے ہجرت کرنے کی بنا پر حاصل کی ہے۔ پس عبادت سے روکنے والی چیز حقیقت میں عین
 عبادت کا باعث ہے۔ ۲

(۱) صحیح مسلم، کتاب الفتن، رقم الحدیث: ۲۹۳۸/سنن الترمذی، کتاب الفتن، رقم

الحدیث: ۲۴۰۱

(۲) دفتر اول، مکتوب: ۸۵



الْعُلَمَاءُ وَرَثَةُ الْأَنْبِيَاءِ

علماء انبیاء کے وارث ہیں۔

واضح ہو کہ جو علم انبیاء علیہم الصلوٰت والتسلیمات سے باقی و جاری ہے دو قسم کا ہے: ایک علم احکام، دوسرا علم اسرار۔ اور انبیاء کی وراثت کا عالم کہلانے کا مستحق وہی شخص ہو سکتا ہے جو دونوں قسم کے علم سے بہرہ ور ہو، نہ یہ کہ صرف ایک قسم کا علم حاصل ہو اور دوسری قسم سے محروم ہو۔ یہ بات وراثت کے منافی ہے، کیونکہ وراثت کو مورث کے ہر قسم کے ترکہ میں سے حصہ ملتا ہے، نہ کہ بعض میں حصہ ہو اور بعض میں نہ ہو۔ اور وہ شخص جس کا حصہ کسی خاص معین حد تک محدود ہو وہ وراثت نہیں بلکہ غرما قرض خواہ میں داخل ہے جس کا حصہ اس کے حق کی جنس کے متعلق ہے، اسی طرح آنحضرت علیہ وعلیٰ آلہ الصلوٰۃ والسلام نے فرمایا: عَلَمَاءُ أُمَّتِي كَأَنْبِيَاءِ بَنِي إِسْرَائِيلَ ۲ (میری امت کے علماء بنی اسرائیل کے انبیاء کے مانند ہیں) ۳

(۱) سنن ابی داؤد، کتاب العلم، رقم الحدیث: ۳۶۴۱

(۲) المصنوع، ملا علی قاری، جلد اول ص: ۱۲۳

(۳) دفتر اول، مکتوب: ۲۶۸

کتاب ۲۳

كُنْتُ نَبِيًّا وَادَمُ بَيْنَ الْمَاءِ وَالطِّينِ ۱۔

میں اس وقت بھی نبی تھا جبکہ حضرت آدم پانی اور مٹی کے درمیان تھے۔

یہ بات باعتبار حقیقت احمدی کے تھی اور اس کا تعلق عالم امر سے ہے اور اسی اعتبار سے حضرت عیسیٰ علیٰ نبینا وعلیہ الصلوٰۃ والسلام نے جو کلمۃ اللہ ہوئے ہیں اور عالم امر سے زیادہ مناسبت رکھتے ہیں اور جنہوں نے آں سرور علیہ وعلیٰ آلہ الصلوٰات والتسلیمات کی تشریف آوری کی بشارت اسم احمد سے دی ہے اور فرمایا وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ ۲ اور خوشخبری دینے والا ایک رسول کی جو میرے بعد آئے گا اس کا نام احمد ہے۔ اور وہ نبوت جس کا تعلق نشاۃ عنصری (مادہ کی پیدائش) سے ہے وہ صرف حقیقت محمدی کے اعتبار سے نہیں ہے بلکہ دونوں حقیقتوں کے اعتبار سے ہے اور اس مرتبہ میں آپ کی تربیت کرنے والی وہ شان اور اس شان کا مبدأ ہے، لہذا اس مرتبہ کی دعوت پہلے مرتبہ کی دعوت کی نسبت سے زیادہ مکمل ہے، کیونکہ اس مرتبہ میں ان کی دعوت عالم امر سے مخصوص تھی اور ان کی تربیت صرف روحانیوں تک محدود تھی اور ان کی دعوت کے اس مرتبہ میں عالم خلق اور عالم امر دونوں شامل ہیں اور آپ کی تربیت ارواح و اجساد پر مشتمل ہے۔ ۳

(۱) جامع الترمذی (کتاب المناقب) رقم الحدیث: ۳۶۰۹

(۲) القف: ۲

(۳) دفتر اول، مکتوب: ۲۰۹

کَلِمَاتٌ ۲۳

كَلِمَتَانِ خَفِيفَتَانِ عَلَى اللِّسَانِ ثَقِيلَتَانِ فِي الْمِيزَانِ حَبِيبَتَانِ إِلَى الرَّحْمَنِ
”سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ“ - ۱

جاننا چاہیے کہ آنحضرت علیہ وعلیٰ آلہ الصلوٰۃ والسلام نے فرمایا کہ دو کلمے ایسے ہیں جو زبان پر ہلکے اور میزان میں بھاری ہیں اور رحمن کے نزدیک بہت پسندیدہ ہیں حدیث نبوی علیٰ مصدرہ وعلیٰ آلہ الصلوٰۃ والتسلیمات میں وارد ہے: سُبْحَانَ اللَّهِ وَبِحَمْدِهِ عَدَدَ خَلْقِهِ وَرِضَانِ نَفْسِهِ وَزِينَةَ عَرْشِهِ وَمِدَادَ كَلِمَاتِهِ ۲ اللہ تعالیٰ کی تسبیح ساٹھ اسکی تعریف کے اس کی مخلوق کی تعداد میں، اور اس کی رضا کے مطابق اور عرش کے وزن کے برابر اور اس کے کلمات کی مقدار کے برابر ہو اور حدیث شریف میں یہ بھی آیا ہے سُبْحَانَ اللَّهِ مِثْلًا الْمِيزَانَ اللہ تعالیٰ کی ایسی تسبیح جو میزان کو بھر دے۔ اور یہ بھی آیا ہے: الْحَمْدُ لِلَّهِ أَضْعَافٌ مَّا حَمِدَهُ جَمِيعُ خَلْقِهِ اللہ تعالیٰ کے لئے تعریفیں ہیں اس سے کئی گنا زیادہ جو اس کی تمام مخلوق نے کی ہیں۔ حالانکہ کہنے والے نے ان کلمات کو ایک مرتبہ سے زیادہ نہیں کہا اور ایک دفعہ سے زیادہ واقع نہیں ہوا پھر اس کو عَدَدَ خَلْقِهِ کس اعتبار سے کہتے ہیں اور رِضَانِ نَفْسِهِ کس طرح ہوگا اور مِدَادَ كَلِمَاتِهِ کیسے درست ہوگا اور میزان کو کیسے بھر دے گا اور أَضْعَافٌ مَّا حَمِدَهُ جَمِيعُ خَلْقِهِ کس معنی کے لحاظ سے کہا جائے گا؟ جواب میں ہم کہتے ہیں کہ انسان عالم خلق اور عالم امر کا جامع ہے اور جو کچھ خلق اور امر میں ہے وہ انسان میں زائد کے ساتھ موجود ہے اور وہ اس کی ہیئت و حدانی ہے جو خلق و امر کی ترکیب سے پیدا ہوئی ہے اور یہ ہیئت و حدانی انسان کے علاوہ کسی اور کو میسر نہیں ہوئی اور یہ ہیئت ایک غریب عجوبہ اور عجیب نمونہ ہے۔

(۱) صحیح البخاری، کتاب التوحید، رقم الحدیث: ۶۳۷۵ / صحیح مسلم کتاب

الذکر والدعاء، رقم الحدیث: ۲۷۲۶

(۲) صحیح مسلم، کتاب الذکر والدعاء، رقم الحدیث: ۲۷۲۶

لہذا وہ حمد جو انسان سے وقوع میں آتی ہے وہ تمام مخلوق کی حمد سے کئی گنا زیادہ ہے۔ اسی قیاس پر تمام سوالات کا حل سمجھ لیں۔ پس تمام مخلوق سے انسان کے علاوہ مراد لینی چاہیے اور اگر انسان کو بھی اس میں شامل کر لیں تو ہم کہتے ہیں کہ جس طرح انسان کامل تمام افرادِ عالم کو اپنے اجزا پاتا ہے اسی طرح افرادِ انسان کو بھی اپنے اجزا پاتا ہے اور اپنے آپ کو سب کا کل جانتا ہے۔ اس صورت میں اپنی حمد کو تمام عالم کی حمد سے کئی گنا زیادہ پاتا ہے اور تمام افرادِ انسانی کی حمد سے بھی اپنی حمد کو کئی گنا زیادہ پائے گا۔

ایک دوسرے مکتوب میں آپ تحریر فرماتے ہیں: کلمہ طیبہ سُبْحَانَ اللَّهِ وَبِحَمْدِهِ۔ اللہ تعالیٰ پاک ہے اور اسی کے لئے حمد و شکر ہے۔ پوری بلاغت کے ساتھ ان دو چیزوں کو بیان فرماتا ہے۔ اس کلمہ کا جزو اول سبحان اللہ حق تعالیٰ کی کمال درجہ تزیہ و تقدیس ظاہر کرتا ہے اور ان تمام شرور و نقائص سے جو تعالیٰ کی پاک بارگاہ کے شایان نہیں ہیں پاکی بیان کرتا ہے اور جزو ثانی وَبِحَمْدِهِ حمد کے ساتھ شکر کی ادائیگی سے عبارت ہے اور ہر شکر کی اصل ہے، حق تعالیٰ کی صفات و افعالِ جمیلہ اور انعامات و احساناتِ جزیلہ پر شکر ادا کرنا ہے جیسا کہ حدیث نبوی علیٰ صاحبہا وعلیٰ آلہ الصلوٰت والتسلیمات میں آیا ہے کہ جو شخص اس کلمہ (سبحان اللہ و بحمدہ) کو دن یا رات میں سو بار پڑھے تو کوئی شخص بھی اس دن رات میں اس کی برابری نہیں کر سکتا۔ مگر وہ شخص جو اس کلمہ طیبہ کو پڑھے اور کیسے برابری کر سکتا ہے جبکہ اس کا ہر عمل اور اس کی ہر عبادت خداوند جل سلطانہ کے شکروں میں سے ایک شکر کی ادائیگی ہے جو اس کلمہ طیبہ کے دوسرے جزو (بحمدہ) سے ادا ہوتا ہے اور اس کا پہلا جزو (سبحان اللہ) جس میں حق تعالیٰ کی تزیہ و تقدیس کا بیان ہے علیحدہ ہے۔ لہذا آپ اس کلمہ طیبہ کو رات دن میں سو مرتبہ پڑھنا اپنے اوپر لازم کر لیں۔

(۱) دفتر اول، مکتوب: ۳۰۸

(۲) دفتر اول، مکتوب: ۳۰۷

مزید وضاحت کرتے ہوئے آپ لکھتے ہیں: اور نیز تسبیح توبہ کی آنجی بلکہ توبہ کا خلاصہ ہے جیسا کہ بعض مکاتیب میں اس کی تحقیق کر چکا ہوں لہذا تسبیح گناہوں کے محو کرنے اور خطاؤں کے معاف ہونے کا وسیلہ ہے۔ اس وجہ سے بھی یہ کلمے میزان میں بھاری اور نیکیوں کے پلے کو جھکانے والے اور رحمن کو پیارے ہیں کیونکہ اللہ تعالیٰ عفو کو پسند فرماتا ہے اور اسی طرح تسبیح اور حمد کرنے والا جب حق تعالیٰ کی پاک بارگاہ کو اس کی شان کے خلاف چیزوں سے پاک اور منزہ ظاہر کرتا ہے اور اس بلند و برتر ذات کے لئے صفات کمال و جمال کا اثبات کرتا ہے تو حق جل شانہ کریم و وہاب سے بھی امید ہے کہ وہ تسبیح کرنے والے کو غیر مناسب باتوں سے پاک کر دے گا اور حمد کرنے والے میں صفات کمال پیدا کر دے گا جیسا کہ اللہ تعالیٰ فرماتا ہے هَلْ جَزَاءُ الْإِحْسَانِ إِلَّا الْإِحْسَانُ۔ انیسکی کا بدلہ نیکی کے سوا کچھ نہیں ہے۔ لہذا لازمی طور پر یہ دونوں کلمے میزان میں بھاری ہیں کیونکہ ان کے تکرار کی وجہ سے گناہ محو ہو جاتے ہیں اور چونکہ خدائے رحمن کو پسندیدہ ہیں اس لئے اس کے واسطے سے اچھے اخلاق پیدا ہو جاتے ہیں۔

مخبر صادق علیہ و علیٰ آلہ الصلوٰۃ والسلام نے فرمایا ہے کہ ”تسبیح، تہلیل اور تحمید سے بہشت میں درخت لگاؤ۔“ یعنی سبحان اللہ کہو اور بہشت میں ایک درخت لگاؤ۔ یعنی وہ تنزیہی معنی جو اس دنیا میں ان حروف و کلمات کے لباس میں پیدا ہوئے ہیں وہاں درختوں کی صورت میں مشتمل ہوں گے، لہذا اس درخت کے ساتھ گرفتاری اور اس درخت سے لذت گرفتاری عین تنزیہی معنی میں ہے۔^۳

(۱) رحمن: ۶۰

(۲) من قال سبحان اللہ العظیم و بحمدہ غرست له نخلة فی الجنة، (سنن

الترمذی، کتاب الدعوات، رقم الحدیث: ۳۴۶۳)

(۳) دفتر سوم مکتوب: ۱۰۰

﴿ ۲۵ ﴾

لَوَاتَزَنَ اِيْمَانُ اَبِي بَكْرٍ مَعَ اِيْمَانِ اُمَّتِي لَرَجَحَ نَا

اگر ابو بکر رضی اللہ تعالیٰ عنہ کا ایمان میری ساری امت کے ایمان کے ساتھ وزن

کیا جائے تو یقیناً وہ غالب رہے گا۔

اس سے کیا مراد ہے اور اس کی ترجیح کا کیا سبب ہے؟

جاننا چاہیے کہ ایمان کی ترجیح مُؤْمِنٌ بِہ جن پر ایمان لایا جاتا ہے کے رجحان کے

باعث ہے چونکہ حضرت صدیق رضی اللہ تعالیٰ عنہ کا متعلق ایمان (جن سے ایمان کا تعلق

ہے) تمام امت کے متعلقات ایمان سے فوق و برتر ہے اس لئے یقیناً رائج و غالب ہوگا۔ میرے

مخدوم! عروجات و ترقیات میں (عارف و طالب) کا معاملہ یہاں تک پہنچ جاتا ہے کہ اگر ایک

نقطہ زیادہ اوپر ہو جائے تو اس نقطہ عروج کے سبب جو کمال حاصل ہوا ہے وہ تمام سابقہ کمالات سے

زیادہ ہو جاتا ہے، کیونکہ وہ نقطہ جو کچھ اس کے ماتحت ہے ان سب سے بالاتر ہے اور یہی حال اس

نقطہ کا ہے جو پہلے نقطہ پر فوقیت رکھتا ہے کیونکہ نقطہ ماتقدم مع اپنے ماتحت کے نقطہ فوق کے مقابلے

میں حقیر و فقیر (کھجور کی گٹھلی کا گڑھا) ہے۔ اسی پر قیاس کر لیجئے پس جس کے ایمان کا تعلق کمال

بلندی پر ہو وہ بیشک ہر اس سے جو اس کے ماتحت (کتر) ہو رائج و غالب ہوگا۔ اسی وجہ سے کہا گیا

ہے کہ عارف (باللہ) کا معاملہ بھی کچھ اسی طرح کا ہے کہ طرفۃ العین (پلک جھپکتے ہی) سابقہ تمام

کمالات پر فوقیت حاصل کر لیتا ہے۔ اور اس فقیر کی تحقیق کے اندازے کے مطابق ایک لمحہ میں تمام

کمالات ماتقدم سے بھی زیادہ پیش قدمی کر لیتا ہے۔

ذٰلِكَ فَضْلُ اللّٰهِ يُؤْتِيْهِ مَنْ يَّشَآءُ وَاللّٰهُ ذُو الْفَضْلِ الْعَظِيْمِ. ۲ یہ اللہ تعالیٰ کا

فضل ہے جس کو چاہے عطا فرمائے اور اللہ تعالیٰ بہت بڑے فضل والا ہے۔ ۳

(۱) الکامل، ابن عدی، جلد ۳، ص: ۱۵۱۸، الفاظ یہ ہیں لو وزن ایمان ابی بکر بایمان اهل الارض لرجح / مسند

اسحاق بن راہویہ جلد ۳، ص: ۲۷۲ / شعب الایمان جلد اول ص: ۲۹

(۲) دفتر اول، مکتوب: ۲۵۶

(۱) الجمعة: ۴

لَوْ كَانَ بَعْدِي نَبِيٌّ لَكَانَ عُمَرَاءُ
اگر میرے بعد کوئی نبی ہوتا تو عمر ہوتے۔

یعنی جو لوازم و کمالات، نبوت میں درکار ہیں وہ سب حضرت عمر رضی اللہ تعالیٰ کے اندر
ہیں۔ لیکن چونکہ نبوت کا منصب خاتم الرسل علیہ وعلیٰ آلہ الصلوٰۃ والسلام پر ختم ہو چکا ہے اس لئے وہ
منصب نبوت کی دولت سے مشرف نہ ہوئے۔^۱

(۱) جامع ترمذی، کتاب المناقب، رقم الحدیث: ۳۶۸۶

(۲) دفتر سوم، مکتوب: ۲۴

لَا صَلَوةَ إِلَّا بِفَاتِحَةِ الْكِتَابِ .۱

سورۃ الفاتحہ کے بغیر نماز نہیں ہوتی۔

مجھے مدتوں اس کی آرزو رہی کہ مذہب حنفی میں کوئی معقول وجہ ایسی نکل آئے کہ امام کے پیچھے سورۃ فاتحہ کی قراءت کی جاسکے جبکہ نماز میں قراءت کرنا فرض ہے تو قراءت حقیقی کو چھوڑ کر قراءت حکمی کو اس کی جگہ دے دینا معقول معلوم نہیں ہوتا تھا۔ اور ساتھ ہی حدیث نبوی صلی اللہ علیہ وآلہ وسلم میں بھی یہ بات آچکی ہے کہ آنحضرت علیہ الصلوٰۃ والسلام نے ارشاد فرمایا ہے کہ

لَا صَلَوةَ إِلَّا بِفَاتِحَةِ الْكِتَابِ (سورۃ الفاتحہ کے بغیر نماز نہیں ہوتی)

لیکن پاس مذہب (حنفی) مجبوراً ترک قراءت کرتا تھا اور اس ترک کو ریاضت اور مجاہدہ کی قسم سے شمار کرتا تھا، کیونکہ ایک مذہب کو چھوڑ کر دوسرے مذہب میں جانا بھی (ایک گونہ) الحاد ہی ہے۔ آخر کار حضرت حق سبحانہ و تعالیٰ نے مذہب (حنفی) کی اس رعایت کی برکت سے مقتدی کے قراءت کو چھوڑ دینے کے بارے میں مذہب حنفی کی حقیقت کو واضح فرمادیا۔ اور پھر بصیرت کی نگاہ میں قراءت حکمی ہی قراءت حقیقی کی بجائے زیبا تر نظر آئی۔ کیونکہ امام اور مقتدی سب کے سب متفقہ طور پر مقام مناجات میں کھڑے ہوتے ہیں لِأَنَّ الْمُصَلِّيَّ يُنَاجِي رَبَّهُ ۲ (کیونکہ نماز پڑھنے والا اپنے پروردگار سے مناجات ہی تو کرتا ہے) اور انہوں نے امام کو اس سلسلہ میں اپنا پیشوا (اور ترجمان یا نمائندہ) بنایا ہے۔ لہذا امام جو کچھ پڑھتا ہے گویا پوری قوم کی زبان سے پڑھتا ہے۔ بالکل اسی انداز سے جیسا کہ لوگوں کی کوئی جماعت (وفد) کسی ضرورت کے سلسلہ میں کسی عظیم الشان بادشاہ کے سامنے پیش ہوتی ہے اور ایک آدمی کو اپنا پیشوا (نمائندہ) بنا لیتی ہے تاکہ وہ

(۱) صحیح مسلم، کتاب الصلاة، رقم الحدیث: ۳۹۴

(۲) سلسلۃ الاحادیث الصحیحہ، جلد ۴، ص: ۱۳۳، رقم الحدیث: ۱۶۰۳

ان تمام لوگوں کی زبان سے (بادشاہ کے سامنے) عرض حاجت کرے۔

اس صورت میں اگر دوسرے لوگ اپنے پیشوا کے بولنے کے باوجود خود بھی بولنا شروع کر دیں تو یہ بے ادبی اور گستاخی میں داخل ہوگا اور بادشاہ کی ناراضگی کا باعث بن جائے گا لہذا اس جماعت کا تکلم حکمی جو ان کے پیشوا (نمائندہ) کی زبان سے ادا ہو رہا ہے، ان سب کے تکلم حقیقی سے بہتر ہے۔ بالکل یہی حال امام کی قراءت کے باوجود قوم کے قراءت کرنے کا ہے کہ یہ شور و شغب میں داخل اور ادب سے دور اور تتر بتر ہونے کا باعث ہے جو اجتماع کے منافی ہے۔ حنفی اور شافعی فقہ کے اکثر اختلافی مسائل اسی قسم کے ہیں کہ ان کا ظاہر اور ان کی صورت امام شافعی رحمۃ اللہ علیہ کی جانب کو ترجیح دینے والی معلوم ہوتی ہے لیکن ان کا باطن اور ان کی حقیقت مذہب حنفی ہی کی موید ہے۔

لَا يَرُدُّ الْقَضَاءُ إِلَّا الدُّعَاءُ ۱

قضا کو دعا کے علاوہ کوئی چیز نہیں روک سکتی۔

تلوار اور جہاد میں یہ طاقت نہیں ہے کہ قضا کو رد کر سکے۔ پس لشکرِ دعا ضعیف و عاجزی کے باوجود لشکرِ غزا سے زیادہ قوی ہے۔ نیز لشکرِ دعا (لشکرِ غزا کے لئے) روح کی مانند ہے اور لشکرِ غزا (لشکرِ دعا کے لیے) جسم و قالب کی طرح، پس لشکرِ غزا کے لئے لشکرِ دعا کا ہونا ضروری ہے کیونکہ جسم بغیر روح کے تائید و نصرت کے لائق نہیں ہوتا۔ اسی لئے (راویوں نے) کہا ہے: كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَسْتَفْتِحُ بِصَعَالِيكِ الْمُهَاجِرِينَ ۲ رسول اللہ صلی اللہ علیہ وآلہ وسلم لشکرِ غزا اور جہاد کرنے والوں کے غلبہ کے باوجود فقراءِ مہاجرین کے وسیلے سے فتح و نصرت طلب فرمایا کرتے تھے۔ پس فقراء جو کہ دعا کا لشکر ہیں خواری اور زاری اور بے اعتباری کے باوجود ضرورت کے وقت کام آتے ہیں اگرچہ الْفَقْرُ سَوَادُ الْوَجْهِ فِي الدَّارَيْنِ (فقر دونوں جہان میں روسیای کا باعث ہے) کہا گیا ہے۔ ۳

(۱) جامع ترمذی، کتاب القدر، رقم الحدیث: ۲۱۳۹

(۲) الاحادیث المختارہ جلد ۴، ص ۱۷۳ / المعجم الکبیر جلد اول ص: ۲۹۲

(۳) دفتر سوم، مکتوب: ۴۷

﴿ ۲۹ ﴾

لِي مَعَ اللَّهِ وَقْتُ " لَا يَسْعُنِي فِيهِ مَلَكٌ مُّقَرَّبٌ " وَلَا نَبِيٌّ مُرْسَلٌ "۔
میرے لئے اللہ تعالیٰ کے ساتھ ایک ایسا وقت بھی ہوتا ہے جس میں کوئی مقرب فرشتہ
اور کوئی نبی مرسل میرے ساتھ شریک نہیں ہو سکتا۔

صحیح ہونے کی صورت میں اس حدیث میں تجلی ذاتی برقی کی طرف اشارہ ہو سکتا ہے
اور اس تجلی سے بھی یہ لازم نہیں آتا کہ اللہ تعالیٰ جل شانہ کی پاک بارگاہ کی طرف توجہ ہو بلکہ یہ تجلی
اُس جانب سے ہے متجلی لہ (جس پر تجلی وارد ہوئی ہے) کو اس میں کچھ دخل نہیں ہے، (یہ
تجلی) عاشق میں معشوق کی سیر کی قسم ہے (کیونکہ) عاشق سیر سے سیر ہو چکا ہے۔

آئینہ صورت از سفر دور است ☆ کاں پذیرائی صورت از نور است

ہر آئینہ کی مثل جو عاشق سفر سے دور ☆ صورت کا عکس دور سے لیتا ہے اس کا نور۔

ایک جماعت نے اس "وقت" سے دائمی وقت مراد لیا ہے اور دوسری جماعت نے ایک
خاص وقت مراد لیا ہے کیونکہ بعض لطائف کی نسبت یعنی روح، سر، خفی اور اخفی سے بطریق
استمرار (دائمی) ہے اور بعض لطائف کی نسبت ندرت (قلت) لہذا دونوں میں کوئی تعارض
اور مخالفت نہیں ہے۔ غرض یہ کہ اپنے ظاہر کو شریعت مطہرہ سے آراستہ کر کے باطنی بہتق کے تکرار پر
مداومت اختیار کریں۔ ۳۔ مبدأ و معاد میں اس روایت کی تشریح کرتے ہوئے لکھتے ہیں "ممکن ہے
کہ اس خاص وقت کی طرف اشارہ فرمایا گیا ہو جو نماز کے ساتھ مخصوص ہے اور اس اشارہ کے تعین
کا قرینہ وہ دوسری حدیث ہو سکتی ہے جس میں قرۃ عینی فی الصلوٰۃ فرمایا گیا ہے۔ اس قرینے کے
علاوہ کشف صحیح اور الہام صریح بھی اس کی تائید کرتے ہیں۔ یہ معرفت اس فقیر کے خصوصی معارف
میں سے ہے۔ مشائخ نے اس کمال کو جمع بین التوجیہین میں شمار فرمایا۔" ۴۔

(۱) کشف الخفاء، جلد ۲، ص ۲۵۶ / مختصر مقاصد الحسنہ، رقم: ۸۵۸

(۲) دفتر اول، مکتوب ۹۹ (۳) دفتر اول مکتوب ۱۷۵ (۴) مبدأ و معاد، منہا: ۸



مَا الْمَيِّتُ إِلَّا كَالْغَرِيقِ الْمُتَغَوِّثِ يَنْتَظِرُ دَعْوَةَ تَلْحَقُهُ مِنْ أَبِي أَوْ أُمِّ أَوْ أَخٍ أَوْ
صَدِيقٍ فَإِذَا لَحِقَتْهُ كَانَ أَحَبَّ إِلَيْهِ مِنَ الدُّنْيَا وَمَا فِيهَا وَإِنَّ اللَّهَ لَيُدْخِلُ عَلَى أَهْلِ
الْقُبُورِ مِنْ دَعَاءِ أَهْلِ الْأَرْضِ أَمْثَالَ الْجِبَالِ مِنَ الرَّحْمَةِ وَإِنَّ هَدِيَّةَ الْأَحْيَاءِ إِلَى
الْأَمْوَاتِ الْإِسْتِغْفَارُ لَهُمْ ۚ

میت تو بس اس ڈوبنے والے فریادی کی طرح ہے جو باپ، ماں، بھائی، دوست کی دعا
کا انتظار کرتا ہے پس جب اسے دعاء پہنچتی ہے تو یہ اس کے لیے دنیا و مافیہا سے زیادہ محبوب ہوتی
ہے اور بے شک اللہ تعالیٰ اہل زمین کی دعاء سے اہل قبور پر پہاڑوں جتنی رحمت نازل فرماتا ہے
اور بے شک زندوں کی طرف سے مردوں کے لیے ہدیہ ان کے لیے استغفار کرنا ہے۔

شرف الدین بدخشی کو لکھتے ہیں: اس فرزند کو چاہیے کہ شیوہ صبر اختیار کرتے ہوئے آگے
جانے والوں (یعنی مرنے والوں) کی صدقہ، دعاء، اور استغفار کے ذریعہ امداد و اعانت کریں
کیونکہ مردوں کو زندوں کی طرف سے امداد کی سخت ضرورت ہوتی ہے۔ ۱

ایک دوسرے مکتوب میں لکھتے ہیں: رنج و غم مرنے کا نہیں ہے بلکہ حبیب کی طرف
جانے والے کے حال کی فکر ہے کہ اس کے ساتھ کیسا سلوک ہوتا ہے (ہمیں) دعاء، استغفار
اور صدقات سے (میت کی) امداد کرنی چاہیے۔ ۲

مرزا علی جان کو تعزیتی مراسلہ میں لکھتے ہیں: حق سبحانہ و تعالیٰ شریعت مقدسہ علی صاحبہا
الصلوة والسلام والحمیہ کے راستہ پر استقامت نصیب فرمائے۔ آیت شریفہ کُلُّ نَفْسٍ ذَائِقَةُ
الْمَوْتِ ۚ ہر نفس جاندار کو موت کا مزا چکھنا ہے کے حکم کے مطابق آدمی کو موت سے بچنا ناممکن ہے۔

(۱) شعب الایمان، جلد اول، ص: ۲۰۲، رقم الحدیث: ۷۹۰۴

(۲) (۴) ال عمران: ۱۸۵

(۳) دفتر اول، مکتوب ۱۰۴

(۲) دفتر اول، مکتوب ۱۵۹

فَطُوبَى لِمَنْ طَالَ عَمْرُهُ وَكَثُرَ عَمَلُهُ. ۱۔ پس خوشخبری ہے اس شخص کے لئے جس کی عمر لمبی ہوئی اور اس کے نیک عمل بکثرت ہوئے۔ یہ موت ہی ہے جس سے اللہ تعالیٰ کے مشتاق لوگوں کو تسلی دیتے ہیں اور ایک دوست کے دوسرے دوست تک پہنچنے کا وسیلہ بناتے ہیں۔ مَنْ تَكَانَ يَرْجُوا لِقَاءَ اللَّهِ فَإِنَّ أَجَلَ اللَّهِ لَآتٍ. ۲۔ جو شخص اللہ تعالیٰ سے ملنے کی امید رکھتا ہو تو بیشک اللہ تعالیٰ کا وعدہ آنے والا ہے۔ ہاں دنیا میں باقی رہنے والوں اور جو دنیا میں موت کے سبب نہ وصول حق کی دولت حاصل کر سکے اور نہ دنیا کے جھگڑوں سے آزادی حاصل کر سکے ان کا حال خراب و ابتر ہے۔ آپ کے ولی نعمت مرحوم کا وجود اس زمانے میں بہت نعمت تھا۔ اب آپ پر لازم ہے کہ احسان کا بدلہ احسان کے ساتھ ادا کریں اور دعا، صدقہ سے ہر وقت اُن کی مدد کریں۔ وَإِنَّ الْمَيِّتَ كَالْغَرِيقِ يَنْتَظِرُ دَعْوَةَ تَلْحَقُهُ مِنْ أَبِي أَوْ أُمِّ أَوْ أَخٍ أَوْ صَدِيقٍ. یعنی پس بیشک مرنے والا ڈوبنے والے کی طرح ہوتا ہے اور اس دعا کا منتظر رہتا ہے جو اُسے باپ یا ماں یا بھائی یا دوست کی طرف سے پہنچتی ہے۔

اور نیز چاہیے کہ ان کی موت سے اپنی موت کے لئے عبرت حاصل کریں اور اپنے آپ کو کامل طور پر حق سبحانہ و تعالیٰ کی مرضیات کے سپرد کریں اور دنیا کی زندگی کو دھوکے اور فریب کے سامان کے علاوہ کچھ نہ سمجھیں۔ اگر دنیا کے عیش و آرام کی ذرا سی بھی قدر و قیمت ہوتی تو کفار بد کردار کو دنیا کے مال و اسباب میں سے بال برابر بھی کوئی چیز نہ دی جاتی۔ ۳۔

(۱) مصنف ابن ابی شیبہ، کتاب الزهد، کلام داؤد علیہ السلام، جلد ۸، ص: ۱۱۷، رقم: ۲۰

(۲) العنکبوت: ۵

(۳) دفتر اول، مکتوب: ۸۹

مَنْ شَابَ شَيْبَةً فِي الْإِسْلَامِ غُفِرَ لَهُ ۚ

جو (حالتِ) اسلام میں بوڑھا ہوا اللہ سے معاف کر دے گا۔

یہ کتنی بڑی نعمت ہے کہ کوئی شخص ایمان اور نیکی کے ساتھ اپنے سیاہ بالوں کو سفید کرے (یعنی ایمان و نیکی کے ساتھ جوان سے بوڑھا ہوا ہو) امید کی جانب ترجیح اور مغفرت کا گمان غالب رکھیں کیونکہ جوانی میں خوف درکار ہے اور بڑھاپے میں رجاء (امید) زیادہ غالب ہونی چاہیے۔ ۲

(۱) سنن الترمذی، کتاب فضائل الجہاد، رقم الحدیث: ۱۶۳۴

(۲) دفتر اول، مکتوب: ۸۸

مَا لِلدُّنْيَا وَالْآخِرَةِ إِلَّا ضَرَّتَانِ إِنْ رَضِيَتْ إِحْدَاهُمَا سَخَطَتِ الْآخْرَى ۱۔
 دنیا اور آخرت دونوں آپس میں سوکنیں ہیں ان دونوں میں سے اگر ایک راضی ہوگی تو
 دوسری ناراض۔

پس جس نے دنیا کو راضی کیا آخرت اس سے ناراض ہوگی۔ ناچار وہ آخرت سے
 بد نصیب ہو گیا۔ اَعَاذَ نَا اللّٰهُ سُبْحَانَهُ وَاِيَّاكُمْ مِنْ مَّحَبَّتِهَا وَمُحِبَّةِ اَهْلِهَا۔ حق تعالیٰ ہمیں
 اور آپ کو دنیا اور اہل دنیا کی محبت سے بچائے۔

اے فرزند! کیا تو جانتا ہے کہ دنیا کیا چیز ہے؟ دنیا وہی ہے جو تجھے حق سبحانہ و تعالیٰ سے
 دور کر دے۔ پس بیوی بچے، مال و جاہ و ریاست، لہو و لعب اور لالچ (بیکار) کاموں میں مشغول
 ہونا یہ سب دنیا میں داخل ہے (جبکہ یہ چیزیں اللہ تعالیٰ کی یاد سے غافل کر دیں اور وہ علوم بھی
 جو آخرت میں کام نہیں آئیں گے وہ بھی سب دنیا میں داخل ہیں۔ اگر علوم نجوم و منطق و ہندسہ
 اور حساب وغیرہ بے فائدہ علوم کا راز مدہوتے تو سب فلاسفہ اہل نجات میں سے ہوتے۔ آنحضرت
 صلی اللہ علیہ وآلہ وسلم نے فرمایا: عَلَامَةُ اِعْرَاضِهِ تَعَالَى عَنِ الْعَبْدِ اِسْتِغَالُهُ بِمَا لَا يَعْنيهِ بِنْدِهِ
 کا بے فائدہ (فضول کاموں میں مشغول ہونا اللہ تعالیٰ کی اس سے روگردانی (منہ پھیر لینے) کی
 علامت ہے۔

ہرچہ جز عشقِ خدائے احسن است

گر شکر خوردن بود جان گندن است ۲

عشق الہی کے علاوہ جو کچھ بھی ہے، خواہ شکر خوری ہی کیوں نہ ہو، موت ہے۔

(۱) کتاب الزہد، ابن مبارک ص: ۲۱۰

(۲) مثنوی مولانا روم، دفتر اول، بیت: ۳۶۸۶

اور یہ جو بعض (علماء) نے کہا کہ علم نجوم کی نماز کے اوقات پہچاننے کے لئے ضرورت پڑتی ہے، اس کا یہ مطلب نہیں ہے کہ اوقات نماز کا پہچاننا علم نجوم کے بغیر حاصل نہیں ہے بلکہ یہ مطلب ہے کہ علم نجوم بھی اوقات پہچاننے کے طریقوں میں سے ایک طریقہ ہے۔ بہت سے لوگ ہیں جو علم نجوم نہیں جانتے لیکن نماز کے اوقات کو نجوم جاننے والوں سے بہتر جانتے ہیں۔ علم منطوق و حساب اور اس قسم کے دوسرے علوم جن کا مجمل طور پر حاصل کرنا بعض شرعی علوم میں ضروری ہے ان کے حاصل کرنے کی جو وجہ بیان کرتے ہیں وہ بھی قریب قریب یہی ہے۔ غرضیکہ بہت سے حیلوں کے بعد ان علوم میں مشغول ہونے کا جواز پیدا ہوتا ہے لیکن شرط یہ ہے کہ ان علوم کے پڑھنے سے احکام شرعیہ کی معرفت اور علم کلام کی دلیلوں کی تقویت کے سوا اور کوئی غرض مد نظر نہ ہو ورنہ ان علوم میں مشغول ہونا ہرگز جائز نہیں ہوگا۔ انصاف کرنا چاہیے کہ جس مباح امر کے اختیار کرنے سے واجب امور فوت ہو جائیں وہ اباحت کی حد سے خارج ہو جاتا ہے یا نہیں؟ اس میں کوئی شک نہیں کہ ان علوم میں مشغول ہونے سے شرع کے ضروری علوم میں مشغول ہونا فوت ہو جاتا ہے۔

مَا أُوذِيَ نَبِيٍّ مِّثْلَ مَا أُوذِيَْتُ ۚ

جتنی ایذا مجھے پہنچی ہے اتنی کسی نبی کو نہیں پہنچی۔

شاید اس ایذا سے مراد یہی ایذائے دیدِ نقص و قصور ہو جو کمالِ حزن و اندوہ کا باعث ہے، کیونکہ دوسری ایذاؤں کے متعلق دیگر انبیاء علی نبینا وعلیہم الصلوٰت والتسلیمات میں کہا جاسکتا ہے کہ زیادہ ہوں۔ چنانچہ حضرت نوح علی نبینا وعلیہ الصلوٰة والسلام نو سو پچاس سال تک اپنی قوم میں رہ کر دعوت دیتے رہے اور طرح طرح کی ایذائیں برداشت کرتے رہے۔ منقول ہے کہ آپ علیہ السلام کی قوم دعوت کے وقت آپ پر اسقدر پتھر برسائی کہ آپ سنگ باری کی زیادتی کی وجہ سے بیہوش ہو جاتے اور ٹپتے رہتے اور پتھروں کے نیچے دب جاتے پھر جب ہوش آجاتا تو پھر دعوت و تبلیغ شروع کر دیتے اور قوم پھر آپ کے ساتھ اس سے زیادہ ہی معاملہ کرتی۔ اِلٰی اَنْ يَّبْلُغَ الْكِتَابُ اَجَلَهُ. یہاں تک کہ لکھا ہوا اپنے وقت کو پہنچ گیا۔

جاننا چاہیے کہ یہ دیدِ نقص و قصور دوری کی وجہ سے نہیں ہے بلکہ قرب و حضور کی وجہ سے ہے کیونکہ صاف و شفاف اور روشن مقام میں تھوڑی سی کدورت بھی زیادہ نظر آتی ہے اور مکرر مقام میں بہت زیادہ کدورت بھی بہت تھوڑی معلوم ہوتی ہے۔

(۱) المستدرک للحاکم، کتاب الایمان، رقم الحدیث: ۱۱۹

(۲) دفتر سوم، مکتوب: ۱۲۲

الْمَرْءُ مَعَ مَنْ أَحَبَّ ۱

آدمی اسی کے ساتھ ہے جس سے وہ محبت کرتا ہے۔

اس کے مطابق ان (فقراء) سے محبت کرنے والے ان کے ساتھ ہیں اور وہ فقراء ایسے ہیں جن کا جلیس و ہمنشین شقاوت و بدبختی سے محفوظ ہے۔ چنانچہ حدیث نبوی علیہ من الصلوٰات اتہا ومن التحیات اکملہا میں ہے کہ حق سبحانہ و تعالیٰ کے کچھ فرشتے کاتبین اعمال کے علاوہ ایسے بھی ہیں جو راستوں اور گذرگاہوں پر اہل ذکر کی تلاش میں گھومتے رہتے ہیں یہاں تک کہ جب وہ کسی جماعت کو ذکر کرتے ہوئے پالیتے ہیں تو ایک دوسرے کو آواز دیتے ہیں کہ جلد اپنے مقصد کی طرف آؤ۔ پس وہ سب کے سب اپنے بازوؤں سے اس جماعت پر چھا جاتے اور احاطہ کر لیتے ہیں اور اپنی کثرت کی وجہ سے آسمان تک یہ سلسلہ پہنچ جاتا ہے۔ پس خداوند کریم جو اپنے بندوں کے حال سے خوب باخبر ہے ملائکہ سے دریافت فرماتا ہے کہ میرے بندوں کو تم نے کس حال میں پایا؟ فرشتے عرض کرتے ہیں: بارالہا! وہ تیری حمد و ثنا بیان کر رہے تھے اور تجھ کو بڑائی و تعظیم کے ساتھ یاد کر رہے تھے اور تمام عیوب و نقصانات سے تجھ کو منزہ و مبرا قرار دیتے تھے۔ حق تعالیٰ نے فرمایا کیا انہوں نے مجھے دیکھا ہے؟ فرشتے کہتے ہیں نہیں۔ پھر حق تعالیٰ فرماتا ہے، اگر وہ مجھے دیکھ لیں تو ان کا کیا حال ہو؟ ملائکہ عرض کرتے ہیں: پھر اور زیادہ تمہید (حمد) تمجید (بزرگی) اور تکبیر (بڑائی) بیان کریں۔ پھر حق تعالیٰ فرماتا ہے کہ وہ لوگ مجھ سے کیا طلب کر رہے تھے؟ فرشتے عرض کرتے ہیں کہ وہ بہشت طلب کر رہے تھے۔ اللہ تعالیٰ فرماتا ہے کیا انہوں نے بہشت کو دیکھا ہے؟ فرشتے عرض کرتے ہیں نہیں دیکھا۔

(۱) صحیح بخاری، کتاب الأدب، رقم الحدیث: ۶۱۷۰ / صحیح مسلم، کتاب

البر والصلۃ، رقم الحدیث: ۲۶۴۰

حق تعالیٰ فرماتا ہے اگر وہ اس کو دیکھ لیں تو ان کا کیا حال ہو؟ ملائکہ عرض کرتے ہیں: اگر وہ دیکھ لیں تو ان کو (بہشت کی) اور زیادہ طلب و حرص ہو جائے۔ پھر حق تعالیٰ فرماتا ہے: کہ وہ کس چیز سے ڈرتے ہیں؟ ملائکہ عرض کرتے ہیں: اے رب! وہ دوزخ سے ڈرتے ہیں اور تیری پناہ کی جستجو میں لگے ہوئے ہیں۔ حق تعالیٰ ارشاد فرماتا ہے: کیا انہوں نے دوزخ کو دیکھا ہے؟ فرشتے عرض کرتے ہیں: نہیں دیکھا۔ حق تعالیٰ فرماتا ہے: اگر وہ دیکھ لیں تو ان کا کیا حال ہو؟ فرشتے عرض کرتے ہیں: اگر وہ دیکھ لیں تو اور زیادہ پناہ چاہیں اور دوزخ سے بچنے کے لئے زیادہ سے زیادہ راہ فرار اختیار کریں۔ ان سوال و جواب کے بعد حق تعالیٰ فرشتوں سے فرماتا ہے: میں تم کو گواہ کر کے کہتا ہوں کہ میں نے ان سب کو بخش دیا۔ فرشتے عرض کرتے ہیں کہ اے رب! ان ذکر کرنے والوں کی مجلس میں فلاں شخص ذکر کے لئے نہیں آیا تھا بلکہ دنیاوی حاجت لے کر آیا تھا۔ حق سبحانہ و تعالیٰ فرماتا ہے کہ یہ لوگ اَنَا جَلِيْسٌ مِّنْ ذَكَرْنِيْ۔ (میں اس کا ہم نشین ہوں جس نے میرا ذکر کیا) کے بموجب میرے ایسے ہم نشین ہیں کہ ان کا ہم نشین بد بخت نہیں ہوتا۔

حدیث الْمَرْءُ مَعَ مَنْ أَحَبَّ سے لازم آتا ہے کہ اس جماعت سے محبت کرنے والے ان کے ساتھ ہیں اور جو بھی ان کے ساتھ ہے وہ محروم و بد بخت نہیں ہے۔

(۱) صحیح البخاری، کتاب الدعوات، باب فضل ذکر اللہ عزوجل، رقم، ۶۴۰۷/صحیح

مسلم، کتاب الذکر والدعاء، باب فضل مجالس الذکر، رقم الحدیث: ۲۶۸۹

(۲) دفتر اول، مکتوب: ۲۰۳

مَنْ أَحَدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ“ ۱۔
یعنی جس نے ہمارے اس امر (دین) میں کوئی نئی بات نکالی جو اس میں نہیں ہے تو وہ
مردود ہے۔

بھلا جو چیز کہ مردود ہو اس میں حسن (بھلائی) کہاں سے آئے گی۔

اور آنحضرت علیہ الصلوٰۃ والسلام نے فرمایا: أَمَّا بَعْدُ فَإِنَّ خَيْرَ الْحَدِيثِ كِتَابُ اللَّهِ
وَخَيْرَ الْهَدْيِ هَدْيُ مُحَمَّدٍ وَشَرُّ الْأُمُورِ مُحَدَّثَاتُهَا وَكُلُّ مُحَدَّثَةٍ بِدْعَةٌ ضَلَالَةٌ ۲۔
یعنی اس کے بعد واضح ہو کہ بہترین کلام، کلام اللہ ہے اور بہترین طریقہ و سیرت حضرت محمد صلی اللہ
علیہ وسلم کا طریقہ و سیرت ہے اور سب سے بدترین چیز (دین میں) نئی باتیں ہیں اور ہر نئی بات
بدعت ہے اور ہر بدعت گمراہی ہے۔ اور نیز آنحضرت علیہ الصلوٰۃ والسلام نے فرمایا: أَوْصِيكُمْ
بِتَقْوَى اللَّهِ وَالسَّمْعِ وَالطَّاعَةِ وَإِنْ كَانَ عَبْدًا حَبَشِيًّا فَإِنَّهُ مَنْ يَعِشَ مِنْكُمْ بَعْدِي
فَسِيرِي اخْتِلافاً كَثِيراً فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمَهْدِيِّينَ
تَمَسَّكُوا بِهَا وَعَضُّوا عَلَيْهَا بِالنَّوَاجِدِ وَإِيَّاكُمْ وَمُحَدَّثَاتِ الْأُمُورِ فَإِنَّ كُلَّ مُحَدَّثَةٍ
بِدْعَةٌ“ وَكُلُّ بِدْعَةٍ ضَلَالَةٌ“ ۳۔ یعنی میں تم کو وصیت کرتا ہوں کہ اللہ تعالیٰ سے ڈرو، اور اپنے
حکام کی بات سنو اور اس کی تابعداری کرو، اگرچہ تمہارا حاکم حبشی غلام ہی کیوں نہ ہو، کیونکہ جو شخص
میرے بعد زندہ رہے گا

(۱) صحیح بخاری، کتاب العلم، رقم الحدیث: ۲۶۹۷/صحیح مسلم، کتاب الاقضية، رقم

الحدیث: ۱۷۱۸

(۲) سنن ابن ماجہ، کتاب المقدمة، باب اجتناب البدع والجدل، رقم الحدیث: ۴۵

(۳) مسند احمد، رقم الحدیث: ۱۷۱۳۳

وہ عنقریب بہت اختلافات دیکھے گا پس تم میری اور میرے خلفائے راشدین مہدیین کی سنت کو لازم پکڑو، اور اس کو بہت مضبوط تھا مو اور دانتوں سے مضبوط پکڑو، اور نئے پیدا شدہ امور سے بچو کیونکہ ہر نئی چیز بدعت ہے اور ہر بدعت گمراہی و ضلالت ہے۔

لہذا جب دین میں ہر نئی چیز بدعت ہے اور ہر بدعت گمراہی و ضلالت ہے تو پھر بدعت میں حسن (بھلائی) تلاش کرنے کے کیا معنی۔ نیز احادیث شریفہ سے جو کچھ مفہوم ہوتا ہے وہ یہ ہے کہ ہر بدعت سنت کی رافع ہے بعض کی کوئی تخصیص نہیں (کہ کہیں یہ بدعت حسنہ ہے اور یہ سینہ) لہذا ہر بدعت سینہ ہے۔ حضور اکرم علیہ الصلوٰۃ والسلام نے فرمایا: مَا أَحْدَثَ قَوْمٌ بِدْعَةً إِلَّا رُفِعَ مِثْلُهَا مِنَ السُّنَّةِ فَتَمَسُكُ بِسُنَّةٍ خَيْرٌ مِّنْ إِحْدَاثِ بِدْعَةٍ۔^۱ یعنی جب کوئی قوم بدعت جاری کرتی ہے تو اس سے اس جیسی ایک سنت اٹھالی جاتی ہے پس سنت کو مضبوط پکڑنا بدعت کے جاری کرنے سے بہتر ہے۔

اور حضرت حسان بن ثابت رضی اللہ تعالیٰ عنہ سے روایت ہے کہ آنحضرت صلی اللہ علیہ وسلم نے فرمایا: مَا بُتِدِعَ قَوْمٌ بِدْعَةٍ فِي دِينِهِمْ إِلَّا نَزَعَ اللَّهُ مِنْ سُنَّتِهِمْ مِثْلَهَا ثُمَّ لَا يُعِيدُهَا إِلَيْهِمْ إِلَى يَوْمِ الْقِيَامَةِ۔^۲ یعنی کوئی قوم اپنے دین میں بدعت جاری نہیں کرتی مگر اللہ تعالیٰ اس جیسی ایک سنت ان میں سے اٹھا لیتا ہے۔ پھر اللہ تعالیٰ اس سنت کو قیامت تک ان کی طرف نہیں لوٹاتا۔

جاننا چاہیے کہ بعض بدعتیں جن کو علماء و مشائخ نے اچھا سمجھا ہے جب ان کو اچھی طرح ملاحظہ کیا جائے تو معلوم ہوتا ہے کہ وہ سنت کی رافع ہیں۔ مثلاً میت کے کفن میں عمامہ کو بدعت حسنہ کہتے ہیں حالانکہ یہی بدعت رافع سنت ہے کیونکہ عدد مسنون یعنی تین کپڑوں پر زیادتی نسخ ہے اور نسخ عین رافع ہے۔

(۱) مسند احمد، رقم الحدیث: ۱۶۹۷۰

(۲) سنن الدارمی، المقدمة، باب اتباع السنة، رقم الحدیث: ۹۸

اور اسی طرح مشائخ نے شملہ دستار کو بائیں طرف چھوڑنا پسند کیا ہے حالانکہ شملہ کا دونوں کاندھوں کے درمیان چھوڑنا سنت ہے۔ ظاہر ہے کہ یہ بدعت رافع سنت ہے۔ اور ایسے ہی وہ امر ہے جو علماء نے نماز کی نیت میں مستحسن جانا ہے کہ باوجود دل کے ارادہ کے زبان سے بھی نماز کی نیت کہنی چاہیے۔ حالانکہ آنحضرت علیہ وعلیٰ آلہ الصلوٰۃ والسلام والتحیۃ سے کسی صحیح حدیث یا ضعیف روایت سے ثابت نہیں ہوا اور نہ ہی اصحاب کرام و تابعین عظام سے کہ انہوں نے زبان سے نیت کی ہو، بلکہ جب اقامت ہوتی تھی وہ ساتھ ہی تکبیر تحریر کہتے تھے لہذا زبان سے نیت کرنا بدعت ہے اور اس بدعت کو حسنہ کہا ہے۔ اور یہ فقیر جانتا ہے کہ رفع سنت تو بجائے خود رہا یہ تو فرض کو بھی رفع کرتی ہے کیونکہ اس تجویز میں اکثر لوگ زبانی نیت پر ہی اکتفا کرتے ہیں اور دل کی غفلت پر کچھ نہیں ڈرتے کہ اس ضمن میں نماز کے فرضوں میں سے ایک فرض جو کہ نیت قلبی ہے متروک ہو جاتا ہے اور نماز کے فاسد ہونے تک پہنچا دیتا ہے۔ یہی حال تمام مبتدعات و محدثات کا ہے کیونکہ وہ سنت پر زیادتی ہے خواہ کسی طرح کی ہو اور زیادتی نسخ ہے اور نسخ رفع سنت ہے۔

لہذا آپ پر لازم ہے کہ رسول اللہ صلی اللہ تعالیٰ علیہ وعلیٰ آلہ وسلم کی متابعت پر کمر بستہ رہیں اور اصحاب کرام رضی اللہ تعالیٰ عنہم کی اقتداء پر کفایت کریں کیونکہ فَإِنَّهُمْ كَالنَّجُومِ بَأْيِهِمْ
اِقْتَدَيْتُمْ اِهْتَدَيْتُمْ۔ وہ ستاروں کی مانند ہیں جن کی اقتداء کرو گے ہدایت پاؤ گے۔ لیکن قیاس اور اجتہاد کوئی بدعت نہیں کیونکہ وہ نصوص کو ظاہر کرتے ہیں کسی زائد امر کو ثابت نہیں کرتے۔

(۱) المطالب العالیۃ، جلد ۸، ص: ۲۸۴، رقم الحدیث: ۴۱۵۷، ۴۱۵۸

(۲) دفتر اول مکتوب ۱۸۶ / مکاشفات غیبیہ، مکاشفہ ۲۸، مزید دفتر سوم مکتوب: ۱۰۵ / مبدأ و معاد منہا: ۵۵

مَنْ أَخْلَصَ لِلَّهِ أَرْبَعِينَ صَبَاحًا ظَهَرَ تِنَابُوعُ الْحِكْمَةِ مِنْ قَلْبِهِ عَلَى لِسَانِهِ ۱
یعنی جو شخص چالیس روز خالص اللہ کے لئے کر دیتا ہے تو حکمت و دانائی کے چشمے اس
کے قلب سے نکل کر اس کی زبان پر ظاہر ہونے لگتے ہیں۔

تو حدیث میں اس قلب سے مراد یہی گوشت کا لوٹھڑا (مضغہ) ہے۔

اور دوسری احادیث میں تو یہ مراد متعین ہی ہے۔ مثلاً آنحضرت علیہ الصلوٰۃ والسلام کا
ارشاد ہے کہ إِنَّهُ لَيَغَانُ عَلَيَّ قَلْبِي ۲ بے شک میرے دل پر ہلکا سا غبار طاری کر دیا جاتا ہے تو یہ
غبار کا پیش آنا اسی مضغہ گوشت پر ہوتا ہے، قلب کی حقیقت جامعہ پر نہیں ہوتا کیونکہ وہ تو کلیتہً غبار
سے آزاد ہو چکی ہوتی ہے۔ اور دوسری حدیث میں قلب کے پلٹنے کا ذکر بھی آیا ہے۔

جیسا کہ آنحضرت علیہ الصلوٰۃ والسلام کا ارشاد ہے کہ قَلْبُ الْمُؤْمِنِ بَيْنَ إِصْبَعَيْنِ مِنْ
أَصَابِعِ الرَّحْمَنِ ۳ یعنی مومن کا قلب رحمن کی انگلیوں میں سے دو انگلیوں کے درمیان میں ہے۔
اور آنحضرت صلی اللہ علیہ وسلم کا ارشاد گرامی ہے کہ قَلْبُ الْمُؤْمِنِ كَرِيْشَاةٍ فِي أَرْضٍ فَلَاةٍ
یعنی مومن کا قلب پرندہ کے اس پر کی طرح ہے جو کسی جنگل بیابان میں پڑا ہو۔ اور آنحضرت علیہ
الصلوٰۃ والسلام نے فرمایا ہے کہ اللَّهُمَّ يَا مَقْلَبَ الْقُلُوبِ ثَبِّتْ قَلْبِي عَلَى طَاعَتِكَ ۴

یعنی اے اللہ! اے دلوں کو پلٹنے والے (اللہ) میرے قلب کو اپنی فرمانبرداری پر قائم رکھ۔
تو یہ قلب کا پلٹنا اور قائم نہ رہنا اسی مضغہ گوشت کے لئے ثابت ہے کیونکہ (قلب کی) حقیقت جامعہ

(۱) مصنف ابن ابی شیبہ، جلد ۸، ص: ۱۳۱، کتاب الزهد، رقم: ۲۳

(۲) صحیح مسلم، کتاب الذکر والدعاء، باب استجاب الاستغفار..... رقم الحدیث: ۲۷۰۲

(۳) سنن ابن ماجہ، کتاب الدعاء، باب دعاء رسول اللہ صلی اللہ علیہ وسلم، رقم الحدیث: ۳۸۳۴

(۴) ایضاً مگر حدیث میں طاعتک کی جگہ دینک کا لفظ ہے۔

کے لئے تو اُلٹے پلٹنے کا ہرگز تصور ہی نہیں کیا جاسکتا بلکہ وہ تو مطمئنہ ہے اور اطمینان میں راسخ ہو چکی ہے۔

اور حضرت خلیل علی نبینا وعلیہ الصلوٰۃ والسلام نے جب قلب کے لئے اطمینان کی درخواست کی تو اُن کی مراد بھی یہی مضغہ گوشت تھا، نہ کہ کوئی اور چیز کیونکہ ان کا قلب حقیقی تو بلاشبہ مطمئن تھا بلکہ ان کا نفس بھی ان کے قلب حقیقی کی سیاست کی وجہ سے قطعاً مطمئن تھا۔

من قال لا إله إلا الله دخل الجنة . ۱

جس نے لا اِلا اللہ کہا جنت میں داخل ہوا۔

حضرت رب جل سلطانہ کے غضب کو ٹھنڈا کرنے والے اس کلمہ سے زیادہ کوئی چیز نفع بخش نہیں۔ جب یہ کلمہ طیبہ آگ میں داخل ہونے کے غضب کو ٹھنڈا کرتا ہے تو دوسرے قسم کے غضب کو جو اس سے کم ہیں ان کو بطریق اولیٰ تسکین دیتا ہے اور کیوں تسکین نہ دے جبکہ بندہ بار بار اس کلمہ طیبہ سے ماسوائے حق کی نفی کر کے سب سے منہ پھیر لیتا ہے اور معبود برحق ہی کو اپنا قبلہ توجہ بنا لیتا ہے۔ غضب کا سبب مختلف توجہات تھیں جن میں بندہ گرفتار تھا جب وہ دور ہو گئیں تو غصہ بھی جاتا رہا۔ اس معنی کو عالم مجاز میں بھی مشاہدہ کر سکتے ہیں۔ مثلاً جب کوئی مالک اپنے غلام سے ناراض ہوتا ہے اور اس پر غصہ کرتا ہے تو غلام اپنی حسن فطرت کی بنا پر اپنی تمام توجہ دوسروں سے ہٹا کر مالک کی طرف لگا دیتا ہے اور ہمہ تن اپنے مالک کی طرف متوجہ ہو جاتا ہے اس وقت ناچار غلام کے حق میں مالک کی شفقت و محبت خود بخود پیدا ہو جاتی ہے اور اس کا غضب و آزار دور ہو جاتا ہے۔

یہ فقیر اس کلمہ طیبہ کو رحمت کے اُن ننانونے خزانوں کی کنجی محسوس کرتا ہے جو آخرت کے لئے ذخیرہ کیا گیا ہے اور جانتا ہے کہ ظلمات کفر اور کدورات شرک کو دور کرنے کے لئے کلمہ طیبہ سے بڑھ کر شفاعت کرنے والی دوسری کوئی چیز نہیں۔ جس کسی نے اس کلمہ کی تصدیق کی ہو اور اس سے ایمان کا ذرہ حاصل کر لیا ہو پھر اگر وہ کفر کی رسوم اور شرک کے رذائل میں مبتلا ہو جائے تو بھی امید ہے کہ اس کلمہ کی شفاعت سے عذاب سے باہر اور دائمی عذاب دوزخ سے نجات پائے گا جس طرح اس امت کے کبیرہ گناہوں کی سزا کے دفع کرنے میں حضرت محمد رسول اللہ صلی اللہ تعالیٰ علیہ وآلہ وسلم

(۱) مجمع الزوائد، جلد ۱، رقم الحدیث: ۲۳ / طبرانی کبیر، رقم الحدیث: ۷۱۶۳

کی شفاعت نافع اور کارگر ہے۔ اسی طرح کلمہ طیبہ کی شفاعت بھی۔

اور یہ جو میں نے کہا ہے کہ ”اس امت کے کبیرہ گناہ“ اس لئے کہ چونکہ امم سابقہ میں کبیرہ گناہوں کا ارتکاب بہت کم ہوا ہے بلکہ رسومات کفر اور رذائل شرک کی آمیزش بھی کم پائی جاتی ہے لہذا شفاعت کی سب سے زیادہ محتاج یہی امت ہے۔ امم سابقہ میں ایک جماعت کفر پر مصر تھی اور دوسری جماعت اخلاص کے ساتھ ایمان لے آئی تھی اور اوامر کی بجا آوری کرتی تھی۔ لیکن یہ امت گناہوں سے پر ہونے کی وجہ سے ہلاک ہو جاتی اگر کلمہ طیبہ جیسا اہم کلمہ ان کی شفاعت کرنے والا نہ ہوتا اور حضرت خاتم الرسل علیہ وعلیہم الصلوٰات والتسلیمات والتحیات جیسے شفاعت کی شان والے نہ ہوتے: اُمَّةٌ مُّذْنِبَةٌ وَّرَبٌّ غَفُورٌ۔ یہ امت گنہگار ہے اور پروردگار بخشنے والا ہے۔ حق جل وعلا قیامت کے دن جس قدر عفو و بخشش اس امت کے حق میں کام لائے گا معلوم نہیں کہ تمام گذشتہ امتوں میں سے کسی کے حق میں کام لائے۔ گویا کہ ننانوے رحمتیں اس گنہگار امت کے لئے ذخیرہ کی گئی ہیں۔

کہ مستحق کرامت گناہگار اند

کرم کے مستحق تو (اس امت کے) گنہگار ہیں

چونکہ حق سبحانہ و تعالیٰ عفو و مغفرت کو پسند کرتا ہے اور عفو و مغفرت کے لئے بھی اس امت پر تقصیر کے برابر کوئی اور مقام محل نہیں لہذا لازمی طور پر یہ امت خیر الامم قرار پائی اور کلمہ طیبہ جو ان کی شفاعت کرنے والا ہے افضل الذکر ہوا۔ اور ان کی شفاعت کرنے والے پیغمبر نے سید الانبیاء علیہ وعلیہم الصلوٰات والتحیات کا خطاب پایا۔ اَلنِّبْكَ یُبْدِلُ اللّٰهُ سَیِّئَاتِهِمْ حَسَنَاتٍ. وَ كَانَ اللّٰهُ غَفُورًا رَّحِیْمًا۔ یہ وہ لوگ ہیں جن کے گناہوں کو اللہ تعالیٰ نیکیوں سے بدل دے گا اور اللہ تعالیٰ بڑا بخشنے والا بہت مہربان ہے۔ ہاں ارحم الراحمین کے شایاں یہی ہے اور اکرم الاکرمین ایسا ہی ہونا چاہیے۔

(۱) الفرقان: ۷۰

۔ بر کریمان کار ہاوشوار نیست

کریموں کے لیے کوئی کام مشکل نہیں

وَ كَانَ ذَلِك عَلَى اللَّهِ يَسِيرًا ۚ اے ہمارے پروردگار! اور یہ سب اللہ تعالیٰ پر بہت آسان ہے۔

رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ

الْكَافِرِينَ ۚ ۲ اے ہمارے پروردگار! ہمارے گناہ بخش دے اور ہمارے کام میں ہمارے حد سے

بڑھنے کو بھی معاف فرما اور ہمیں ثابت قدم رکھ اور کافروں کے خلاف ہماری مدد فرما۔

نیز اس کلمہ کے فضائل میں سے بھی کچھ سنو! رسول اللہ صلی اللہ تعالیٰ علیہ وعلیٰ آلہ وسلم

و بارک نے ارشاد فرمایا ہے: مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ ۚ ۳ جس نے صدق دل سے

لَا إِلَهَ إِلَّا اللَّهُ کہا وہ جنت میں داخل ہو گیا۔ کوتاہ نظر تعجب کرتے ہیں کہ صرف ایک مرتبہ لَا إِلَهَ

إِلَّا اللَّهُ کہنے سے کس طرح جنت میں داخلہ میسر ہو جائے گا لیکن وہ لوگ اس کلمہ طیبہ کی برکات

سے واقف نہیں ہیں۔ اس فقیر کو محسوس ہوا ہے کہ اگر تمام عالم کو بھی صرف ایک مرتبہ کلمہ طیبہ (صدق

دل سے) پڑھ لینے پر بخش دیں اور بہشت میں بھیج دیں تو بھی گنجائش ہے۔ اور یہ بھی مشہور ہوتا ہے

کہ اس کلمہ مقدس کی برکات کو اگر تمام عالم پر تقسیم کر دیں تو ہمیشہ کے لئے سب کو کافی ہوگی

اور سب کو سیراب کر دیں گی۔ پھر ایسا کیوں نہ ہو جبکہ اس کلمہ طیبہ کے ساتھ کلمہ مقدسہ ”محمد رسول

اللہ“ بھی جمع ہو جائے اور تبلیغ توحید کے ساتھ انتظام پا جائے اور رسالت ولایت کے ساتھ مل

جائے۔ ان دونوں کلموں (لَا إِلَهَ إِلَّا اللَّهُ مُحَمَّدٌ رَّسُولُ اللَّهِ) کا مجموعہ ولایت و نبوت کے

کمالات کا جامع ہے اور ان دونوں سعادتوں کا پیشوائے راہ ہے۔ یہی کلمہ ہے جو ولایت کو ظلمات

ضلال سے پاک کرتا ہے اور نبوت کو بلند سے بلند درجے تک پہنچاتا ہے۔

(۱) نساء: ۳۰

(۲) آل عمران: ۱۴۷

(۳) مجمع الزوائد، جلد اول، ص: ۳۲، رقم الحدیث: ۲۳

اللَّهُمَّ لَا تَحْرِمْنَا مِنْ بَرَكَاتِ هَذِهِ الْكَلِمَةِ الطَّيِّبَةِ وَثَبَّتْنَا عَلَيْهَا وَآمِنَّا عَلَى تَصْدِيقِهَا وَاحْشُرْنَا مَعَ الْمُصَدِّقِينَ لَهَا وَأَدْخِلْنَا الْجَنَّةَ بِحُرْمَتِهَا وَبِحُرْمَةِ مُبَلِّغِهَا عَلَيْهِمُ الصَّلَوَاتُ وَالتَّسْلِيمَاتُ وَالتَّحِيَّاتُ وَالبَرَكَاتُ. يَا اللَّهُ! ہم کو اس کلمہ طیبہ کی برکات سے محروم نہ کر اور ہم کو اس پر ثابت قدم رکھ اور ہم کو اس کی تصدیق کے ساتھ موت نصیب فرما اور اس کی تصدیق کرنے والوں کے ساتھ ہمارا حشر فرما اور ہمیں اس کی حرمت اور اس کی تبلیغ کرنے والے علیہم الصلوٰات والتسلیمات والتحیات والبرکات کے طفیل جنت میں داخلہ نصیب فرما۔

اور نیز جب نظر اور قدم عاجز رہ جاتے ہیں اور ہمت کے بال و پر جواب دیدیتے ہیں اور معاملہ غیب محض صرف کے ساتھ پڑتا ہے اس مقام پر کلمہ طیبہ لا اِلهَ اِلَّا اللهُ مُحَمَّدٌ رَّسُوْلُ اللهِ کے سہارے کے بغیر پاؤں نہیں چل سکتے اور اس کلمہ مقدسہ کی آغوش کے بغیر اس مسافت کو طے نہیں کیا جاسکتا۔

اس کلمہ طیبہ مقدسہ کو ایک مرتبہ پڑھنے والا اس کلمہ طیبہ مقدسہ کی حقیقت کی امداد و اعانت سے ایک قدم میں اس مسافت کو طے کر لیتا ہے اور اپنی ذات سے دُور اور حق جل و علا کے نزدیک ہو جاتا ہے۔ اور اس مسافت کا ہر جزو عالم امکان کے تمام دائروں سے کئی گنا زیادہ ہے۔ لہذا اس بیان سے اس کلمہ طیبہ کے ذکر کی فضیلت کو سمجھ لینا چاہیے کہ تمام دنیا اس کلمہ طیبہ کے مقابلے میں کوئی مقدار نہیں رکھتی اور کچھ بھی محسوس نہیں ہوتی۔ کاش کہ ان دونوں کے درمیان وہی نسبت ہوتی جو ایک قطرہ کو دریائے محیط کے ساتھ ہوتی ہے۔ اس کلمہ طیبہ کی عظمت کا ظہور اس کے پڑھنے والے کے درجات کے اعتبار سے ہے جس قدر پڑھنے والا بلند درجہ ہوگا اسی قدر اس کلمہ مقدسہ کی عظمت کا ظہور بھی زیادہ ہوگا۔

يَزِيدُكَ وَجْهَهُ حُسْنًا إِذَا مَا زِدْتَهُ نَظْرًا
اس کا حسن بڑھتا ہی جائے گا جتنا زیادہ دیکھو گے

معلوم نہیں کہ اس دنیا میں رہ کر کوئی آرزو اس کے برابر ہو کہ کسی گوشہ تہائی میں بیٹھ کر اس کلمہ طیبہ کی تکرار سے لذت پائی جائے اور محفوظ ہو جائے۔ لیکن کیا کیا جائے کہ تمام آرزوئیں میسر نہیں ہوا کرتیں اور غفلت اور (حقوق کی ادائیگی کے لئے) مخلوق سے میل جول رکھنے کے بغیر بھی چارہ نہیں ہے۔

وَمَنْ حَامَ حَوْلَ الْحِمَى يُوشِكُ أَنْ يَقَعَ فِيهِ ۖ

جو شخص چراگاہ کے ارد گرد پھرتا ہے اس کا اس میں داخل ہونے کا احتمال ہے۔

لہذا محرمات (حرام چیزوں) سے اجتناب کرنا فضول مباحات سے بچنے پر موقوف ہوا۔

پس ورع و تقویٰ کے (حصول کے) لئے فضول مباحات سے بچنا بھی لازم ہوا اور ترقی و عروج

ورع (تقویٰ) پر وابستہ ہے۔ اس کا بیان یہ ہے کہ ہر اعمال کے دو جزو ہیں ایک امتثال امر (احکام

کا بجالانا) اور دوسرے اجتناب از منہا ہی (منع کی ہوئی چیزوں سے پرہیز) اوامر کی بجا آوری میں

تو قدسیاں (فرشتے) بھی (انسان کے ساتھ) شریک ہیں، اگر صرف اوامر کی بجا آوری ہی سے

ترقی واقع ہوتی تو قدسیوں (فرشتوں کے درجات میں) بھی ترقی واقع ہوتی (لیکن ان کے

درجات میں ترقی نہیں ہوتی۔ اس سے معلوم ہوا کہ انسان کو بھی صرف اوامر کی بجا آوری سے ترقی

نہ ہوگی جب تک کہ وہ منہا ہی سے باز نہ رہے) اور فرشتوں کے لئے منہا ہی سے بچنے کا سوال ہی

نہیں کیونکہ وہ فطرۃً (گناہوں سے) معصوم ہیں مخالفت کی مجال نہیں رکھتے کہ جس سے انہیں

روکنے کی ضرورت پیش آئے۔ لہذا اس بات سے لازم آیا کہ ترقی اسی جزو (دوم) پر وابستہ ہے

اور یہ اجتناب سراسر نفس کی مخالفت ہے کیونکہ شریعت خواہش نفس کو دور کرنے اور ظلمانی رسومات کو

دفع کرنے کے لئے وارد ہوئی ہے کیونکہ نفس کی طبیعت کا تقاضا یا تو حرام کا ارتکاب ہے یا ایسے

فضول کاموں کا اختیار کرنا ہے جو حرام تک پہنچا دیتا ہے لہذا حرام اور فضول سے اجتناب عین

مخالفتِ نفس ہے۔

(۱) صحیح مسلم، کتاب المساقاة، رقم الحدیث: ۱۵۹۹ / صحیح البخاری، کتاب

الایمان، باب فضل من استبرأ لدينه، رقم الحدیث: ۵۲

اگر سوال کریں کہ اوامر کی بجا آوری میں بھی نفس کی مخالفت ہے کیونکہ نفس نہیں چاہتا کہ عبادات میں مشغول ہو، لہذا اوامر کی بجا آوری پر بھی ترقی ہونا لازم ہوا اور چونکہ فرشتوں میں امتثالِ اوامر (احکام کی بجا آوری) کی مخالفت مفقود ہے اس لئے وہ ان کی ترقی کا سبب بھی نہیں۔

فالقیاس مع الفارق اس کا جواب یہ ہے کہ عبادات کی ادائیگی میں نفس کا راضی نہ ہونا اس وجہ سے ہے کہ وہ اپنی فراغت و آرام کا خواہاں ہے وہ نہیں چاہتا کہ اپنے آپ کو کسی چیز سے مقید کرے اور یہ فراغت اور عدم تقلید (پابندی قبول نہ کرنا) بھی حرام یا فضول کاموں میں داخل ہے۔ لہذا اوامر کے بجالانے میں بھی نفس امارہ کی مخالفت اس حرام یا فضول سے اجتناب کی وجہ سے ہے نہ کہ صرف اوامر کی ادائیگی کی بنا پر کیونکہ یہ چیز ملائکہ کو بھی حاصل ہے پس یہ قیاس صحیح ہے۔ لہذا ہر وہ طریقہ جس میں نفس کی مخالفت زیادہ ہو وہ (حق تعالیٰ تک پہنچانے میں) سب طریقوں سے اقرب (زیادہ قریب) ہے۔ اور اس میں کچھ شک نہیں کہ نفس کی مخالفت کی رعایت تمام طریقوں سے زیادہ سلسلہ عالیہ نقشبندیہ میں ہے کیونکہ ان (نقشبندیہ) بزرگوں نے عزیمت پر عمل کیا ہے اور رخصت سے اجتناب کرتے ہیں اور یہ بات معلوم ہے کہ عزیمت میں ہر دو جزو یعنی حرام اور فضول کے پرہیز کی رعایت کی گئی ہے بخلاف رخصت کے جس میں صرف حرام سے اجتناب کیا گیا ہے۔ اور اگر یہ کہا جائے کہ ہو سکتا ہے کہ باقی دوسرے طریقوں نے بھی عزیمت کو اختیار کیا ہو تو اس کے جواب میں ہم کہتے ہیں کہ اکثر طریقوں میں سماع و قص (جائز) ہے جس میں بڑے حیلے اور تکلف کے بعد صرف رخصت تک نوبت پہنچی ہے اس میں عزیمت کی کیا مجال ہے۔

اور اسی طرح ذکر بالجہر ہے کہ اس میں بھی رخصت سے زیادہ کوئی چیز تصور نہیں کی جاسکتی۔ اور اسی طرح دوسرے مشائخ کے سلاسل نے بھی اپنے اپنے طریقوں میں نیک نیتی کے ساتھ امورِ محدثہ (نئے نئے کام) پیدا کئے ہیں کہ جن کی درستگی کی انتہا صرف رخصت تک ہے بخلاف اس سلسلہ عالیہ کے اکابرین کے کہ انہوں نے بال برابر بھی سنت کی مخالفت تجویز نہیں کی اور ابداع و احداث (اپنی طرف سے نئی چیز لانا اور پیدا کرنا) روا نہیں رکھا۔ لہذا اس طریقے میں

نفس کی مخالفت بدرجہ اتم موجود ہے اور یہ طریقہ سب طریقوں سے قریب ترین ہے اس لئے طالب کو اس طریقے کا اختیار کرنا اولیٰ و انسب ہے کیونکہ یہ راستہ نہایت ہی قریب کا ہے اور ان بزرگوں کا مطلب کمال رفعت میں ہے اور ان کے خلفائے متاخرین کی ایک جماعت نے ان بزرگوں کے اوضاع و اطوار کو ترک کر کے بعض ایسے نئے نئے امور جیسے سماع و رقص اور (ذکر) جبر اختیار کر لئے ہیں اس کی وجہ عدم وصول ہے یہ لوگ اس بزرگ خاندان کے اکابرین کی نیتوں کی حقیقت تک نہیں پہنچے اور خیال کر بیٹھے ہیں کہ ان محدثات و مبتدعات (نت نئی باتوں اور بدعتوں) سے اس طریقے کی تکمیل و تمسیم کر رہے ہیں اور یہ نہیں سمجھتے کہ اس طرح سے وہ (طریقہ کو) خراب اور ضائع کرنے کی کوشش کر رہے ہیں۔

هُم قَوْمٌ لَا يَشْفِي جَلِيسُهُمْ ۱

یہ (اولیاء) وہ قوم ہے جن کے پاس بیٹھنے والا بد بخت نہیں رہتا۔

اہل اللہ (اولیاء) امراض قلب کے اطباء ہیں اور امراض باطنیہ کا ازالہ ان بزرگوں کی توجہ سے وابستہ ہے۔ ان کا کلام دواء ہے اور ان کی نظر شفاء ہے (ان کے متعلق حدیث شریف میں ہے) هُمْ قَوْمٌ لَا يَشْفِي جَلِيسُهُمْ۔ یعنی یہ ایسے لوگ ہیں کہ جن کے پاس بیٹھنے والے بد بخت نہیں ہوتے (نیز وَهُمْ جُلَسَاءُ اللَّهِ ۲ یعنی یہی لوگ اللہ تعالیٰ کے ہم نشین ہیں۔ نیز فرمایا: بِهِمْ يُمَطَّرُونَ وَبِهِمْ يُرْزَقُونَ ۳ یعنی انہی لوگوں کی برکت سے بارش ہوتی ہے اور انہی کے طفیل (مخلوق کو) رزق دیا جاتا ہے۔

باطنی امراض کی جڑ اور معنوی علتوں (اندرونی بیماریوں) کا سردار (سب سے بڑی بیماری) دل کا غیر حق تعالیٰ کے ساتھ گرفتاری (پھنسا رہنا) ہے جب تک اس گرفتاری سے مکمل طور پر آزادی حاصل نہ ہو جائے سلامتی (ایمان) محال ہے۔ کیونکہ شرکت کو حضرت جل سلطانہ کی بارگاہ عالی میں ہرگز دخل نہیں ہے۔ اَلَا لِلّٰهِ الدِّينُ الْخَالِصُ ۴ آگاہ رہو کہ خالص دین اللہ ہی کے لئے ہے۔

(۱) صحیح بخاری، کتاب الدعوات، رقم الحدیث: ۶۴۰۸

(۲) الکامل فی ضعفاء الرجال، جلد ۶، ص: ۲۳۷۵

(۳) غالباً صحیح البخاری کی روایت هل تنصرون وترزقون الا بضعفائکم کا مفہوم بیان کیا گیا

ہے (کتاب الجهاد والسير، رقم الحدیث: ۲۸۹۶)

(۴) الزمر: ۳

پس کیا حال ہوگا اس شخص کا جو شریک کو حق تعالیٰ کی محبت پر غالب کر لے، نہایت بے حیائی کی بات ہے کہ غیر اللہ کی محبت کو حق تعالیٰ کی محبت پر اس طرح غالب کر لیا جائے کہ حق تعالیٰ کی محبت اس کے مقابلہ میں معدوم یا مغلوب ہو جائے۔ اَلْحَيَاءُ شُعْبَةٌ مِّنَ الْإِيمَانِ۔ اے حیاء ایمان کی ایک فرع (شاخ) ہے۔ شاید اسی حیاء کی طرف اشارہ ہے۔

اور قلب کے گرفتار نہ ہونے کی علامت یہ ہے کہ (دل) ماسوا کو کئی طور پر بھول جائے اور تمام اشیاء کو اس طرح فراموش کر دے کہ اگر تکلف سے بھی اشیاء کو یاد کرنا چاہے تو اس کو یاد نہ آئیں۔ پس اشیاء کے ساتھ گرفتاری کی اس مقام میں کیا گنجائش ہے۔ اسی حالت کو اہل اللہ فنا سے تعبیر کرتے ہیں اور یہ فنا اس راہ میں قدم اول ہے اور یہ مقام انوارِ قدم کے ظہور کا مبداء ہے اور معارف و حکم کے ورود کا منشا ہے وَبَدُونِهَا خَرُطُ الْقِتَادِ۔ اس کے علاوہ بے فائدہ رنج اٹھانا ہے۔

ہیج کس راتا نگر دو او فنا

نیست رہ در بارگاہ کبریا ۲

جب تک فنا نہیں ہوتا کوئی بارگاہ کبریا کا راستہ نہیں پاسکتا۔ ۳

(۱) صحیح البخاری، کتاب الایمان، باب امور الایمان، رقم الحدیث: ۹

(۲) مثنوی مولانا روم، دفتر: ۶، بیت: ۲۳۲

(۳) دفتر اول، مکتوب: ۱۰۹/مزید دفتر اول، مکتوب: ۷۳



يَدْخُلُ فَقَرَاءَ الْمُؤْمِنِينَ الْجَنَّةَ قَبْلَ الْاَغْنِيَاءِ بِنَصْفِ يَوْمِ خَمْسٍ مِائَةَ عَامٍ۔
اس امت کے فقراء اغنياء سے

نصف یوم پہلے بہشت میں داخل ہوں گے۔

اس سے مراد دنیاوی پانچ سو سال ہیں کیونکہ حق تعالیٰ جل وعلا کے نزدیک (آخرت کا) ایک دن (دنیا کے) ہزار سال کے برابر ہے، چنانچہ یہ آئیہ کریمہ وَإِنَّ يَوْمًا عِنْدَ رَبِّكَ كَأَلْفِ سَنَةٍ مِمَّا تَعُدُّونَ . ۲ اور تحقیق کہ تمہارے رب کے نزدیک تمہارے حساب کا ایک دن ہزار سال کے برابر ہے۔ اس معنی پر شاہد ہے۔ اور اس مدت کا اندازہ علم الہی جل شانہ کے سپرد ہے۔ بغیر اس کے کہ روز و شب اور سال و ماہ متعارف و متحقق ہوں۔ اور فقیر سے مراد صبر کرنے والا فقیر ہے جس نے احکام شرعیہ کی بجا آوری کو اپنے اوپر لازم کیا اور ممنوعات شرعیہ سے پرہیز کرتا رہا۔ اور فقر میں بھی درجات و مراتب ہیں اور ان میں سے بعض (افراد) درجات میں بعض سے بلند ہیں۔ ان مراتب میں اعلیٰ مرتبہ مقام فناء میں ظاہر ہوتا ہے جہاں حق جل شانہ کے علاوہ وہ سب کچھ ناچیز اور فراموش ہو جاتا ہے۔ اور جو شخص فقر کے ان تمام مراتب کا جامع ہے وہ اس سے افضل ہے جو بعض مراتب رکھتا ہو اور بعض نہ رکھتا ہو۔ لہذا فناء کے باوجود جو ظاہری فقر رکھتا ہے وہ اس سے افضل ہے جو ظاہری فقر نہیں رکھتا۔ اس کو خوب سمجھ لیں۔ ۳

(۱) سنن ابن ماجہ، کتاب الزہد، رقم الحدیث: ۲۱۲۲ / مصنف ابن ابی شیبہ، جلد ۸، ص: ۱۳۱

(۲) الحج: ۴۷

(۳) دفتر سوم، مکتوب: ۳۸

أَسْوَأُ النَّاسِ سَرِقَةً الَّذِي يَسْرِقُ مِنْ صَلَاتِهِ قَالُوا يَا رَسُولَ اللَّهِ وَكَيْفَ

يَسْرِقُ مِنْ صَلَاتِهِ قَالَ: لَا يَتِمُّ رُكُوعُهَا وَلَا سُجُودُهَا ۱

مخبر صادق علیہ وعلی آلہ الصلوٰۃ والسلام نے فرمایا ہے کہ چوروں میں سب سے بڑا چور وہ ہے جو اپنی نماز میں چوری کرتا ہے۔ صحابہ نے عرض کیا یا رسول اللہ صلی اللہ علیہ وسلم اپنی نماز سے کوئی کس طرح چراتا ہے؟ آپ علیہ وعلی آلہ الصلوٰۃ والسلام نے فرمایا کہ نماز میں چوری یہ ہے کہ وہ نماز کے رکوع و سجود کو اچھی طرح ادا نہیں کرتا۔

نیز آپ علیہ وعلی آلہ الصلوٰۃ والسلام نے فرمایا کہ خدائے جل شانہ اس شخص کی نماز کی طرف نگاہ اٹھا کر بھی نہیں دیکھتا جو رکوع و سجود میں اپنی پیٹھ کو ثابت (سیدھا) نہیں رکھتا ۲ اور آنسرور علیہ وعلی آلہ الصلوٰۃ والسلام نے ایک شخص کو نماز ادا کرتے ہوئے دیکھا کہ رکوع و سجود پوری طرح ادا نہیں کر رہا تو آپ صلی اللہ علیہ وسلم نے اس سے فرمایا کہ کیا تو اللہ تعالیٰ سے نہیں ڈرتا، اگر تو اسی عادت پر مر گیا تو دین محمدی پر تیری موت نہ ہوگی۔ نیز آں سرور علیہ وعلی آلہ الصلوٰۃ والسلام نے فرمایا کہ تم میں سے کسی کی نماز اس وقت تک کامل نہیں ہوگی جب تک کہ وہ رکوع کے بعد پوری طرح سیدھا کھڑا نہ ہو اور اپنی پیٹھ کو سیدھا نہ کر لے اور اس کا ہر ایک عضو اپنی اپنی جگہ قرار نہ پکڑ لے۔ اور اسی طرح آنحضرت علیہ وعلی آلہ الصلوٰۃ والسلام نے فرمایا کہ جو شخص دونوں سجدوں کے درمیان بیٹھنے کے وقت اپنی پشت کو سیدھا نہیں کرتا اس کی نماز کامل نہیں ہوتی۔ حضرت رسالت مآب علیہ وعلی آلہ الصلوٰۃ والسلام ایک نمازی کے پاس سے گذرے دیکھا کہ وہ احکام و ارکان، قومہ و جلسہ پوری طرح ادا نہیں کر رہا تو آپ صلی اللہ علیہ وسلم نے اس سے فرمایا کہ اگر تو

(۱) مسند احمد، رقم الحدیث: ۲۳۰۱۹ / صحیح الجامع الصغیر، رقم الحدیث: ۹۸۶

(۲) سنن ابی داؤد، رقم الحدیث: ۸۵۵

اسی عادت پر مر گیا تو قیامت کے دن تجھ کو میری امت میں سے نہ کہا جائے گا اور دوسری جگہ آپ نے فرمایا کہ اگر تو اسی عادت پر مر گیا تو دین محمدی پر نہ مرے گا۔

حضرت ابو ہریرہ رضی اللہ تعالیٰ عنہ نے فرمایا کہ کوئی شخص ایسا ہوتا ہے کہ ساٹھ سال تک نماز پڑھتا رہے اور اس کی ایک نماز بھی قبول نہیں ہوتی کیونکہ اس شخص نے رکوع و سجود کو بخوبی ادا نہیں کیا۔ کہتے ہیں کہ زید بن وہب نے ایک شخص کو دیکھا کہ نماز پڑھ رہا ہے اور رکوع و سجود پوری طرح ادا نہیں کر رہا تو آپ نے اس شخص کو بلایا اور اس سے پوچھا کہ تو کب سے اس طرح کی نماز پڑھ رہا ہے؟ اس نے کہا چالیس سال سے، آپ نے فرمایا کہ اس چالیس سال کے عرصہ میں تیری ایک نماز بھی نہیں ہوئی اگر تو مر گیا تو حضرت محمد رسول اللہ صلی اللہ علیہ وآلہ وصحبہ وسلم کی سنت پر نہ مرے گا۔

منقول ہے کہ جب مومن بندہ نماز (اچھی طرح) ادا کرتا ہے اور اس کے رکوع و سجود بخوبی بجالاتا ہے تو اس کی نماز بشارت والی اور نورانی ہوتی ہے، فرشتے اس نماز کو آسمان پر لے جاتے ہیں اور نماز اپنے نمازی کے لئے اچھی دعا کرتی ہے اور کہتی ہے **حَفِظَكَ اللَّهُ سُبْحَانَهُ كَمَا حَفِظْتَنِي** یعنی خدائے عزوجل تیری حفاظت کرے جس طرح تو نے میری حفاظت کی اور اگر نماز کو اچھی طرح ادا نہیں کرتا تو وہ نماز ظلمت والی رہتی ہے، فرشتوں کو اس نماز سے کراہت آتی ہے اور اس نماز کو آسمان پر نہیں لے جاتے، اور وہ نماز اس نمازی کے لئے بد دعا کرتی ہے اور کہتی ہے **ضَيَّعَكَ اللَّهُ تَعَالَى كَمَا ضَيَّعْتَنِي** یعنی خدائے عزوجل تجھ کو ضائع کرے جس طرح تو نے مجھ کو ضائع کیا۔

پس نماز کو عمدہ طریقے پر ادا کرنا چاہیے اور تعدیل ارکان یعنی رکوع، سجود، قومہ اور جلسہ اچھی طرح بجالانا چاہیے اور دوسرے لوگوں کو بھی ہدایت کرنی چاہیے کہ وہ نماز کو کامل طور پر ادا کریں اور تعدیل ارکان کو طمانیت کے ساتھ ادا کرنے میں کوشش کریں کیونکہ اکثر لوگ اس دولت سے محروم ہیں اور یہ عمل متروک ہو رہا ہے اس عمل کا زندہ کرنا بھی دین کی اہم ضروریات میں سے ہے۔

(۱) یہ حضرت حذیفہ رضی اللہ عنہ کا قول ہے/ صحیح البخاری، کتاب الصلوٰۃ، رقم الحدیث: ۳۸۹

آن سرور علیہ وعلیٰ آلہ الصلوٰۃ والسلام نے فرمایا کہ جو شخص میری کسی مردہ سنت کو زندہ کرتا ہے اس کو سو شہیدوں کا ثواب ملتا ہے۔ ۱ اور یہ بھی سمجھ لیں کہ جماعت کے ساتھ نماز ادا کرنے کے وقت صفوں کو سیدھا اور برابر کرنا چاہئے تاکہ نمازیوں میں سے کوئی شخص آگے پیچھے کھڑا نہ ہو، کوشش کرنی چاہئے کہ سب نمازی ایک دوسرے کے برابر کھڑے ہوں۔ آن سرور علیہ وعلیٰ آلہ الصلوٰۃ والسلام پہلے صفوں کو درست فرمایا کرتے تھے پھر تکبیر تحریمہ کہتے۔ آن سرور علیہ وعلیٰ آلہ الصلوٰۃ والسلام نے فرمایا ہے ۲ کہ صفوں کا برابر کرنا بھی اقامتِ صلوٰۃ میں سے ہے۔ ۳

(۱) الکامل فی ضعفاء الرجال، جلد ۲، ص: ۷۳۹

(۲) صحیح البخاری، کتاب الاذان، باب اقامة الصف..... رقم الحدیث: ۷۲۳

(۳) دفتر دوم، مکتوب: ۶۹/مزید: دفتر دوم مکتوب: ۸۷

حضرت مجدد الف ثانی رحمۃ اللہ علیہ کے اوراد و وظائف

صوفیہ کے ہر سلسلہ میں اپنے اوراد و وظائف ہیں جن پر مریدین عمل کرتے ہیں۔ سلسلہ مجددیہ میں یہ اہتمام خصوصی طور پر کیا گیا ہے کہ وہی اوراد و وظائف بتائے جائیں جن کی نبی کریم صلی اللہ علیہ وآلہ وسلم نے تلقین فرمائی۔

خواجہ صالح کولابی نے حضرت مجدد الف ثانی رحمۃ اللہ علیہ سے عرض کی کہ آپ کے دن رات کے وظائف اکٹھے کر دیئے جائیں تو آپ نے فرمایا: مقبول و مقصد عمل حضرت سید دو عالم صلی اللہ علیہ وآلہ وسلم کا عمل مبارک ہے۔ کتب احادیث سے منتخب کر لینا چاہیے۔ خواجہ صالح کولابی کے اصرار پر آپ رحمۃ اللہ نے اجازت فرمائی تو یہ بھی خصوصاً نصیحت کی کہ جو قول و فعل نبی علیہ السلام کی سنت کے مطابق ہو اسی پر عمل کرنا۔

گویا آپ کے بتائے ہوئے وظائف بھی آپ کی خدمت حدیث کا ایک حصہ ہے۔ اس لئے چند اوراد و وظائف نقل کئے جاتے ہیں۔

آپ رحمۃ اللہ علیہ نے ایک خاتون کو یہ ورد تلقین فرمائی: ”جو شخص چاہتا ہے کہ آخر شب میں جلد بیدار ہو جائے اس کو چاہیے کہ اول شب میں عشاء کی نماز کے بعد جلد سو جائے اور بیکار مشاغل میں جاگتا نہ رہے اور سوتے وقت استغفار و توبہ، التجاء و تضرع کرے اور اپنے عیوب و نقائص میں غور کرے اور عذابِ آخروی کے خوف اور دائمی رنج و الم سے ڈرے اور اس وقت کو غنیمت جانے اور حق سبحانہ سے غفور و مغفرت کی درخواست کرے اور سومرتبہ کلمہ استغفار دل کی پوری توجہ کے ساتھ زبان سے ادا کرے۔“

(۱) صالح کولابی، خواجہ ہدایت الطالبین، تبلیغ صوفیاء دعوت الی الخیر کراچی

(۲) دفتر سوم، مکتوب: ۱۷

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ.

میں اللہ سے معافی مانگتا ہوں، وہ (اللہ) جس کے سوا کوئی معبود نہیں، زندہ ہے، کائنات

کا نگران ہے اور میں اس کے حضور توبہ کرتا ہوں۔۱

اسی مکتوب میں ہے: ”اور کوشش کریں کہ ہر نماز فرض کے بعد آیۃ الکرسی پڑھی جائے

کیونکہ حدیث شریف میں وارد ہے کہ جو شخص ہر نماز فرض کے بعد آیۃ الکرسی پڑھتا ہے اس کو

بہشت میں داخل ہونے سے سوائے موت کے کوئی چیز نہیں روک سکتی۔۲

ہر روز اور ہر شب میں

سبحان اللہ و بحمده (۱۱۰ بار)

اس کا بہت زیادہ ثواب ہے۔۳

حدیث میں ہے اگر اس کے گناہ سمندر کی جھاگ کے برابر بھی ہوں تو معاف ہو جاتے ہیں۔۴

ہجگاہ نمازوں میں سے ہر نماز کے بعد

سبحان اللہ (33 مرتبہ) اللہ پاک ہے (ہر عیب سے)

کلمہ تنزیہ

الحمد للہ (33 مرتبہ) ہر قسم کی تعریف اللہ کے لیے ہے۔

کلمہ تحمید

اللہ اکبر (33 مرتبہ) اللہ سب سے بڑا ہے۔

کلمہ تکبیر

لَا إِلَهَ إِلَّا اللَّهُ وَحْدَهُ لَا شَرِيكَ لَهُ ، لَهُ الْمُلْكُ وَلَهُ

اور ایک باریہ کلمہ

(تا کہ سو کی گنتی پوری ہو جائے) الْحَمْدُ وَهُوَ عَلَى كُلِّ شَيْءٍ قَدِيرٌ.

(۱) سنن الترمذی، کتاب الدعوات، باب من دعاء: استغفر اللہ، رقم الحدیث: ۳۳۹۷

(۲) سلسلۃ الاحادیث الصحیحہ رقم الحدیث: ۹۷۴

(۳) دفتر سوم، مکتوب: ۱۷

(۴) صحیح بخاری، کتاب الدعوات، باب فصل التبیح، رقم الحدیث: ۶۳۰۵

اللہ کے سوا کوئی معبود نہیں، وہ یکتا ہے، اس کا کوئی شریک نہیں، اسی کی بادشاہت ہے اور اسی کے لیے سب تعریف ہے اور وہ ہر چیز پر کامل قدرت رکھتا ہے۔
صبح کے وقت ایک بار پڑھیں

اللَّهُمَّ مَا أَصْبَحَ بِي مِنْ نِعْمَةٍ أَوْ بِأَحَدٍ مِنْ خَلْقِكَ فَمِنْكَ فَمِنْكَ وَحَدِّكَ
لَا شَرِيكَ لَكَ ، فَالْحَمْدُ لَكَ الشُّكْرُ .

اے اللہ! مجھے یا تیری مخلوق میں سے جس کسی کو جو بھی نعمت ملی ہے وہ صرف تیری طرف سے ہے اور تو یکتا ہے، تیرا کوئی شریک نہیں، پس تیرے ہی لیے سب تعریف ہے اور تیرے ہی لیے شکر ہے - اور شام کے وقت بھی ایک بار پڑھیں۔

حدیث مصطفویٰ میں وارد ہے جو شخص کسی جگہ اترے تو یہ کلمات پڑھے:

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ .

میں اللہ کے مکمل کلمات کی پناہ میں آتا ہوں، اس کی مخلوق کے شر سے۔

جب کوئی خوفناک صورت نمودار ہو تو کلمہ تمجید:

لَا حَوْلَ وَلَا قُوَّةَ إِلَّا بِاللَّهِ

گناہ سے بچنے کی ہمت ہے نہ نیکی کرنے کی طاقت مگر اللہ ہی کی توفیق سے۔

(۱) دفتر سوم، مکتوب: ۱۷

صحیح مسلم، کتاب المساجد، باب استحباب الذکر بعد الصلوٰۃ، رقم الحدیث: ۵۹۷

(۲) دفتر سوم، مکتوب: ۱۷

سنن ابی داؤد، کتاب الادب، باب ما یقول اذا اصبح، رقم الحدیث: ۵۰۷۳

(۳) دفتر سوم، مکتوب: ۶۹

صحیح مسلم، کتاب الذکر والدعاء، باب التعوذ من..... رقم الحدیث: ۲۷۰۹۹

(۴) صحیح بخاری، کتاب الدعوات، باب قول لا حول ولا..... رقم الحدیث: ۶۴۰۹ / صحیح مسلم کتاب الذکر والدعاء،

باب استحباب خفض الصوت..... رقم الحدیث: ۲۷۰۴ / (دفتر دوم، مکتوب: ۳۲)

اور معوذتین کا تکرار کرنا ایسے وقت میں غنیمت ہے۔

اس کلمہ کے بارے میں دوسری جگہ لکھتے ہیں: ”جو واقعہ آپ نے لکھا تھا وہ جن کا ظہور اور اس کا باطل تصرف تھا۔ اس قسم کا ظہور طالبان حق پر اکثر ہوتا رہتا ہے، کوئی فکر کی بات نہیں: إِنَّ كَيْدَ الشَّيْطَانِ كَانَ ضَعِيفًا. (نساء: ۷۶) اگر پھر اس قسم کا واقعہ ہو تو کلمہ تمجید کی تکرار سے اس مفسد کو دفع کریں۔“

حدیث شریف: جَدِّدُوا إِيمَانَكُمْ بِقَوْلِ لَا إِلَهَ إِلَّا اللَّهُ

اپنے ایمان کو کلمہ لَا إِلَهَ إِلَّا اللَّهُ سے تازہ کرتے رہو۔

کے مطابق اس عظیم الشان کلمہ سے ہر وقت ایمان کو تازہ کرتے رہنا چاہیے۔

دفتر اول ہی کے مکتوب ۵۲ میں آپ لکھتے ہیں: ”جب نفس سرکشی پر اتر آئے اور عبد شکنی کرے تو اس کلمہ کی تکرار سے ایمان کو تازہ کرنا چاہیے۔ بلکہ ہر وقت اس کلمہ کی تکرار ضروری ہے اس لئے کہ نفس امارہ ہمیشہ برائی پر اکساتا ہے۔ اس کلمہ کی فضیلتوں کے متعلق حدیث شریف میں آیا ہے کہ اگر سب آسمانوں اور زمینوں کو ایک پلڑے میں رکھیں اور اس کلمہ طیبہ کو دوسرے پلڑے میں تو یہ کلمہ والا پلڑا یقیناً دوسرے پلڑے پر بھاری ہوگا۔“

(۱) قرآن کریم کی آخری دو سورتوں الفلق اور الناس کے فضائل کے لئے ملاحظہ فرمائیں: سنن الترمذی،

کتاب الطب، باب ماجاء فی الرقية بالمعوذتین / صحیح بخاری کتاب فصائل القرآن. باب

فضل المعوذات ۵۰۱۶ / صحیح مسلم کتاب السلام باب رقية المريض بالمعوذات

والنفث رقم الحدیث: ۲۱۹۲ / دفتر دوم، مکتوب: ۳۲

(۲) دفتر اول، مکتوب: ۱۷۳

(۳) دفتر اول، مکتوب: ۷۸، دفتر اول، مکتوب: ۷۳

نماز تہجد

نماز تہجد راہ سلوک کی ضروریات میں سے ہے۔ کوشش کریں کہ بلا ضرورت ترک نہ ہونے پائے۔ اگر ابتدا میں یہ امر مشکل نظر آئے تو اس وقت بیداری میسر نہ ہو سکے تو اپنے خدمت گزاروں میں سے کسی کے ذمہ یہ فرض لگائیں کہ وہ آپ کو جگا دیا کرے اور آپ کو نیند میں نہ رہنے دے۔ چند روز کے بعد بیداری کی عادت ہو جائے گی اور اس تکلیف و عمل سے آپ بے نیاز ہو جائیں گے۔ جو شخص پچھلی رات بیدار ہونا چاہے اسے چاہیے کہ بعد نمازِ عشاءِ اول شب ہی مجھ خواب ہو جائے اور بیہودہ امور میں مشغول ہو کر جاگتا نہ رہے۔ سوتے وقت توبہ و استغفار اور التجاء و تضرع کریں۔ گناہوں کا اور معاصی کا محاسبہ کریں اور عیبوں اور قصوروں پر نگاہ ڈالیں۔ نیز دائمی رنج و الم اور آخری عذاب سے ڈر کر خدا کی جناب میں عفو و بخشش کے طالب ہوں۔

(۱) دفتر سوم، مکتوب: ۱۷

صلوٰۃ تہجد کی فضیلت کے لیے ملاحظہ فرمائیں: سنن الترمذی، باب من فتح له منکم باب الدعاء/صحیح مسلم کتاب الصیام، باب فصل صوم المحرم/صحیح البخاری، کتاب الصلوٰۃ، باب قیام النبی صلی اللہ علیہ وسلم باللیل فی رمضان وغیرہ/صحیح مسلم، کتاب صلوٰۃ المسافرین، باب صلوٰۃ اللیل و عدد رکعت النبی صلی اللہ علیہ وسلم۔

نماز چاشت

نماز چاشت بھی اگر ادا کی جائے تو بڑی اعلیٰ دولت ہے۔ کوشش کریں کہ کم از کم دو رکعت نماز چاشت ہمیشہ کے لئے ادا ہو سکیں۔ نماز چاشت کی زیادہ سے زیادہ رکعتیں نماز تہجد کی مثل بارہ ہیں۔ وقت و حال کے موافق جتنی ادا ہو سکیں غنیمت ہے۔

(۱) دفتر سوم، مکتوب: ۱۷۱

نماز چاشت کے لئے ملاحظہ فرمائیں: صحیح مسلم، کتاب صلوٰۃ المسافرین و قصرها، باب استحباب صلوٰۃ الضحیٰ / سنن الترمذی، کتاب الصلوٰۃ، باب ماجاء فی الصلوٰۃ الضحیٰ

مختصر تجزیہ:

بنظر انصاف دیکھا جائے تو صوفیہ نے دین اسلام کے متوازی کوئی فکر اور نظام پیش نہیں کیا۔ انہوں نے ان مآخذ کو ہی بطور دلیل واستشہاد پیش کیا ہے جن کو مفسرین، محدثین اور فقہاء پیش کرتے ہیں۔ صوفیہ کے پیش نظر بھی قرآن و سنت ہی رہے۔ البتہ جس طرح مفسرین و محدثین، متکلمین و فقہاء کی تعبیرات و تاویلات میں فرق ہو سکتا ہے اسی طرح صوفیہ کے ہاں بھی تعبیرات میں تنوع تو نظر آئے گا لیکن وہ شریعت اسلامیہ کے بنیادی مصادر کے دائرہ کار سے باہر نہیں ہوگا۔

امام ربانی حضرت مجدد الف ثانی رحمۃ اللہ علیہ نے اپنے وقت کے فحول علماء سے علم حدیث حاصل کیا۔ امام ابن حجر العسقلانی تک آپ کے کم سے کم صرف دو واسطے ہیں۔ عبدالرحمن بن فہد المکی جن کے آپ صرف ایک واسطہ سے شاگرد ہیں، ان کا گھر ”بیت الحدیث“ کے نام سے معروف تھا۔ امام بخاری رحمۃ اللہ تک آپ کی سند ۱۲ واسطوں سے پہنچتی ہے۔

علم حدیث کا یہ مجددی فیضان شاہ ولی اللہ محدث دہلوی رحمۃ اللہ علیہ تک صرف تین واسطوں سے پہنچا پھر آپ کے خاندان کے افراد نے بھی علم حدیث کے فروغ میں اہم کردار ادا کیا۔ علم حدیث میں آپ کی اس عمیق نظری کا نتیجہ ہے کہ مکاتیب میں اپنے مؤقف کے اثبات کے لئے، متعدد مقامات پر احادیث نقل فرمائیں، فضائل و مناقب میں محدثین کی اصولوں کے پیش نظر ضعیف روایات ضرور آئیں، مگر مجموعی اسلوب استدلال کی بنیاد صحیح روایات پر ہے۔ ایک مقام پر ایک روایت سے استدلال کرنے سے قبل لکھا ”بر تقدیر صحت اشارت.....“ (دفتر اول مکتوب: ۹۹)۔ اصولی و اعتقادی مسائل میں حدیث کے نقل کرنے سے پہلے ”در حدیث صحیح آمدہ است.....“ (دفتر دوم، مکتوب: ۳۶) جیسے الفاظ بھی بعض اوقات نقل کرتے ہیں۔

مکتوبات میں موضوع روایات بھی آئی ہیں اگرچہ ان کی تعداد بہت کم ہے۔ چونکہ متقدمین صوفیہ کی کتب آپ کے پیش نظر تھیں اور ان کتب میں ایسی روایات موجود ہیں آپ نے بھی ان متقدمین کی کتب پر انحصار کرتے ہوئے ایسی روایات نقل کیں۔

علاوہ ازیں محدثین اور صوفیہ کے اسلوب و مقاصد جداگانہ ہیں۔ دونوں نے اپنے اپنے اسالیب کے مطابق روایات کو نقل کرنے کا اہتمام کیا۔ مگر اس حقیقت کو بھی نظر انداز نہ کرنا چاہیے کہ یہ میدان محدثین ہی کا ہے۔ بہر صورت خذما صفا دع ما کدر احادیث کے حوالہ جات کے لئے بعض مقامات پر کتاب کا نام بھی ذکر کر دیتے ہیں۔ صحیح بخاری کے بارے میں آپ کی رائے یہ ہے ”اصح کتاب است بعد کتاب اللہ“ (دفتر دوم، مکتوب: ۳۶)۔ ایک مقام پر لکھتے ہیں ”احادیث صحاح کہ بحد شہرت رسیدہ است بلکہ متواتر المعنی گشتہ کہ در فضیلت.....“ آپ نے اسی مکتوب میں یہ بھی لکھا کہ احکام شرعیہ کے لئے تین ہزار احادیث ہیں۔ مکتوبات میں علوم حدیث سے متعلقہ دیگر مباحث بھی مختلف مقامات پر دیکھے جاسکتے ہیں۔ جن سے مجموعی تاثر یہی ابھرتا ہے کہ آپ نے اپنے پیش رو صاحبان علم و تقویٰ سے خوشہ چینی کرتے ہوئے، اپنی فکر بلند سے ان معانی و مطالب سے استنباط و استخراج کیا اور استنباط و استخراج شدہ یہ نکات علمیہ شریعت اسلامیہ کے مجموعی مزاج، اور علوم اسلامیہ کے مجموعی منہج و اسلوب سے کہیں بھی متصادم نہیں ہیں۔ اگر کہیں کوئی ایسی بات ہو تو اس کی تاویل کرنی چاہے یا اس بات کو دیگر مفسرین، محدثین، فقہا اور متکلمین کے تسامحات کی طرح سمجھنا چاہیے۔ یہ سب لوگ ”وارث علوم نبوت“ ہیں، مگر ان سب کو کوئی بھی نبی کا درجہ نہیں دیتا۔

الغرض حضرت مجدد الف ثانی رحمۃ اللہ علیہ کے مابعد کے محدثین پر اثرات کو کسی صورت نظر انداز نہیں کیا جاسکتا۔ علم حدیث کے حوالہ سے آپ کے اور دیگر صوفیہ کے افکار و نظریات پر کام کرنے کی اس لئے بھی ضرورت ہے۔ منکرین تصوف کو صوفیہ کے بنیادی فکری و علمی مآخذ سے آگاہ کیا جائے۔

رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ.
وَالسَّلَامُ عَلَى مَنْ اتَّبَعَ الْهُدَى وَالتَّوْبَةَ الْمُتَابِعَةَ الْمُصْطَفَى عَلَيْهِ وَعَلَى آلِهِ الصَّلَوَاتُ
وَالْبَرَكَاتُ الْعَلِي.

کتابیات

- ۱- ابن العماد الحنبلی، عبدالحی، شذرات الذهب فی اخبار من ذهب، مکتبه القدسی مفر، ۱۳۵۱
- ۲- ابن خلکان، احمد بن محمد، و فیان الاعیان و ابناء ابناء الزمان، تحقیق الدكتور احسان عباس، منشورات الرضی، قم، ۱۳۶۴
- ۳- ابن ماجه، محمد بن یزید، سنن ابن ماجه، بیت الافکار الدولیة الریاض
- ۴- احمد بن حنبل، مسند، تحقیق ابو صھیب الکریمی، بیت الافکار الدولیة الریاض ۱۴۲۲ھ/۲۰۰۲ء
- ۵- انوشه، حسن، دانشنامه ادب فارسی، تهر ان ۱۳۸۵ھ
- ۶- البانی، محمد ناصر الدین، سلسله الاحادیث الضعیفه و الموضوعه، الریاض، ۲۰۰۰ء
- ۷- بجنوری، سید احمد رضا، مقدمه انوار الباری، مکتبه حفیظیہ، گوجرانوالہ، ۱۹۸۸ء
- ۸- بخاری، محمد بن اسماعیل، صحیح البخاری، تحقیق ابو صھیب الکریمی، بیت الافکار الدولیة الریاض ۱۴۱۹ھ/۱۹۹۸ء
- ۹- بردی، یوسف بن تعزی، الدلیل الشافی علی المنهل الصافی، القاہرہ، ۱۳۷۵ھ
- ۱۰- بیولر، آرثور، فھارس تحلیل ہشتگانہ، اقبال اکادمی لاہور
- ۱۱- تبریزی، ولی الدین، مشکوٰۃ المصابیح، مترجم ابوانس محمد سرور گوھر، مکتبه اسلامیه لاہور، ۲۰۰۸ء
- ۱۲- الترمذی، ابو عیسیٰ محمد، جامع الترمذی، بیت الافکار الدولیة الریاض
- ۱۳- خیالی، مولانا محمد نعیم اللہ، معارف مکتوبات امام ربانی، شاہ ابوالخیر اکیڈمی، دہلی ۱۴۲۳ھ/۲۰۰۲ء

- ۱۴۔ دیدہ مری، خواجہ محمد اعظم، واقعات کشمیر، مترجم ڈاکٹر خواجہ حمید یزدانی، اقبال اکادمی لاہور، ۱۹۹۵ء
- ۱۵۔ راشدی، سید حسام الدین، تذکرہ شعرائی کشمیر، اقبال اکادمی پاکستان، لاہور ۱۹۶۸ء
- ۱۶۔ الزرقانی، محمد بن عبدالباقی، مختصر مقاصد الحسنہ، تحقیق الدكتور محمد بن لطفی الصباغ الرياض ۱۴۰۱ھ
- ۱۷۔ الزرکلی، خیرالدین، الاعلام، دارالملائین بیروت
- ۱۸۔ البستانی، ابوداؤد سلیمان بن اشعث، سنن ابی داؤد، تحقیق ڈاکٹر محمد بن صالح الراجھی، بیت الافکار الدولیة، الرياض
- ۱۹۔ السخاوی، محمد بن عبدالرحمن، الضوء الامع، منشورات دارمکتبۃ الحیاة، بیروت
- ۲۰۔ سراج احمد سرہندی، شروح مجموعہ اربعہ ترمذی، مطبع نظامی، کانپور، ۱۳۰۶ھ
- ۲۱۔ سرہندی، شیخ احمد، مکتوبات امام ربانی، مترجم سید زوار حسین شاہ، ادارہ مجددیہ کراچی
- ۲۲۔ سرہندی، شیخ احمد، مکتوبات امام ربانی (فارسی) مکتبہ احمدیہ مجددیہ کوسٹہ
- ۲۳۔ سرہندی، شیخ احمد، مکتوبات امام ربانی، مترجم مولانا سعید احمد نقشبندی، مدینہ پبلشنگ کمپنی کراچی، ۱۹۷۴ء
- ۲۴۔ سرہندی، شیخ احمد، مبداء و معاد، ادارہ مجددیہ کراچی، ۱۹۸۳ء
- ۲۵۔ سرہندی، شیخ احمد، مکاشفات عمینیہ، ادارہ مجددیہ کراچی، ۱۳۸۳/۱۹۶۵
- ۲۶۔ سعیدی، غلام رسول، تبیان القرآن، فرید بکسٹال لاہور ۲۰۰۷ء
- ۲۷۔ سعیدی، غلام رسول، مقالات سعیدی، فرید بکسٹال لاہور ۱۹۸۲ء
- ۲۸۔ اسلامی، تقی الدین ابی المعالی محمد بن رافع، الوفیات، مؤسسة الرسالۃ بیروت ۱۴۰۲ھ/۱۹۸۲ء

- ۲۹۔ السندي عبید اللہ، التمهيد لتعريف ائمة التجديد، تحقیق ابوسعید غلام القاسمی السندي بجنہ
- ۳۰۔ احیاء الادب السندي، جام شور، ۱۹۷۴ء
السمعی، عبدالکریم بن محمد بن منصور، الانساب،
دائرة المعارف العثمانية، حیدرآباد دکن، ۱۳۸۶ھ/۱۹۶۶ء
- ۳۱۔ سہارنپوری، محمد زکریا، مکتوبات علمية، مرتب: محمد شاہد سہارنپوری،
سعید کمپنی ادب منزل کراچی، ۱۳۹۳ھ
- ۳۳۔ محمد سعید، تشييد المباني في تخريج احاديث المكتوبات للامام الرباني،
حیدرآباد دکن، ۱۳۲۳ھ
- ۳۳۔ محمد مسعود احمد، ڈاکٹر، جہان امام ربانی، امام ربانی فاؤنڈیشن کراچی ۲۰۰۵ء
- ۳۴۔ مسلم بن الحجاج القشیری، صحیح مسلم، تحقیق ابو صہیب الکریمی،
بيت الافكار الدولية الرياض ۱۴۱۹ھ/۱۹۹۸ء
- ۳۵۔ معصومی، میر صفرا احمد، مقامات معصومی، ترجمہ و تحقیق محمد اقبال مجددی،
ضیاء القرآن پبلی کیشنز لاہور، ۲۰۰۴ء
- ۳۶۔ النسائی، احمد بن شعیب، سنن النسائی، بیت الافکار الدولية الرياض
- ۳۷۔ وحدت گل، شیخ عبدالاحد، الجنات الثمانية (قلمی)
- ۳۸۔ وحدت گل، الجنات الثمانية، تحقیق و تعلق محمد بدر الاسلا صدیقی،
خانقاہ سلطانیہ جہلم، ۲۰۰۷ء
- ۳۹۔ پٹھی، حافظ نور الدین علی، مجمع الزوائد، دارالکتب العربی، بیروت
- ۴۰۔ شرف القادری، عبدالحکیم، الجواهر الغالية من الاسانيد العالية، مؤسسة الشرف،
لاہور ۱۴۲۶ھ/۲۰۰۵ء
- ۴۱۔ شمس، ڈاکٹر محمد ہمایوں عباس، چہل حدیث، تحقیقات، لاہور، ۲۰۰۸ء

- ۴۲۔ شمس، ڈاکٹر محمد ہمایوں عباس، مکتوبات امام ربانی کے مآخذ، تحقیقات، لاہور، ۲۰۰۸ء
- ۴۳۔ ظہور الدین احمد، ڈاکٹر، پاکستان میں فارسی ادب کی تاریخ، مجلس ترقی ادب لاہور۔
- ۴۴۔ عبدالحی لکھنوی، نزہۃ الخواطر، طیب اکیڈمی ملتان، ۱۹۹۲
- ۴۵۔ عبدالعزیز، شاہ، عجالہ نافعہ، بزم توحید و سنت، گوجرانوالہ
- ۴۶۔ عتیق لکھنوی، الشیخ ابوالقاسم (مرتب)، الدر المنظوم فی اسانید العلامة بحر العلوم، (قلمی کتب خانہ الشیخ علی احمد سندیلوی) ۱۴۲۵ھ
- ۴۷۔ عتیق محمد منور، فتح القوی فی اسانید الشیخ علی احمد السنندیلوی، دار طیبۃ الغراء، سوریا، ۲۰۰۷ء/۱۴۲۸ھ
- ۴۸۔ العجلونی، شیخ اسماعیل بن محمد، کشف الخفاء و مزیل الالباس، تحقیق محمد عبدالعزیز الخالدی، دارالکتب العلمیۃ، بیروت ۲۰۰۱ء
- ۴۹۔ عبدالغنی مجددی، انجاء الحاجہ حاشیہ سنن ابن ماجہ، ایچ ایم سعید کمپنی کراچی
- ۵۰۔ العسقلانی، علی بن حجر، تہذیب التہذیب، حیدرآباد دکن، ۱۳۲۶ھ
- ۵۱۔ العسقلانی، علی بن حجر، الدرر الکامنه، دارالکتب حدیثیہ
- ۵۲۔ العسقلانی، احمد بن علی بن حجر، فتح الباری، دار نشر الکتب الاسلامیہ ۱۹۸۱ء/۱۴۰۱ھ
- ۵۳۔ الفادانی، محمد یاسین بن محمد عیسیٰ، الفیض الرحمانی باجازۃ فضیلۃ الشیخ محمد تقی العثمانی، دار البشائر الاسلامیہ بیروت ۱۹۸۶ء/۱۴۰۶ھ
- ۵۴۔ کاندھلوی، محمد ادریس، التعلیق الصبیح علی مشکوٰۃ المصابیح، مکتبہ العثمانیہ لاہور
- کاندھلوی، محمد ادریس، الابواب و التراجم اردو شرح بخاری شریف، کتب خانہ جمیلی لاہور
- ۵۵۔ الکتانی، عبدالحی، فہرس الفہارس والاثبات، دار الغرب الاسلامی بیروت، ۱۴۰۲ھ/۱۹۸۲ء
- ۵۶۔ کمالہ، عمر رضا، معجم المؤمنین، دار احیاء التراث العربی، بیروت
- ۵۷۔ کشمی، محمد ہاشم، زبدۃ المقامات، نولکشور، ۱۳۰۷ھ

may differ from those of Mufassarin(Commentators of Holy Qur'an), Muhaddiseen(Traditionists) and Fuqaha(Jurists), but the fact remains that their conclusions and judgments, more or less, are quite in harmony with the collective spirit of Islamic thought and ideology. The explanation and elucidation of forty Ahadith in this book will not only prove the point but also enlighten the reader.

The scholars of Hadith, as a result of his efforts and service to Hadith, copy his quotations in explanation of Ahadith. In this regard the explanations of Ahmed Raza Bijnori, Anwar Shah Kashmiri, Shah Abdul Ghani, Shabbir Ahmed Usmani, Idrees Kandhalvi, Siraj Ahmad Sirhindi, Saleem Ullah Khan, M. Zakariya and Ghulam Rasool Saeedi could be seen.

Following points can be extracted from the above discussion:-

- 1) In Sufi thought hadith has the same status as considered by Mufassereen, scholars of Hadith and jurists.
- 2) Self purification is not possible without obedience of Shari'ah and that it is a compulsory action.
- 3) Shaykh Ahmed played a vital role in spreading the knowledge of Hadith in the Sub-Continent.

The book "Shaykh Ahmad Sirhindi's Understanding and insight into Hadith" evidences Shaykh Ahmad Sirhindi's deep insight into the Science of Hadith. If you look at his Asaanid (authorities and sources) in Hadith, and note that he acquired the knowledge of Hadith from authentic and expert scholars and also note how capably and proficiently he explains and interprets the Ahadith, the fact will become all the more clear that Sufis have always based their arguments and teachings on the Qur'an and Sunnah. Only Qur'an and Hadith have been the axis of their ideas and basis of their approach towards life. The way the Sufias figured out issues and the manner they adopted to infer facts and the approach which they developed to interpret and explain Ahadith. --- all

words. Other than his father Shaykh Abd-al-Ahad he got the understanding of Hadith from Imams of Hadith like Muhammad Kamal-ud-Din Yoqoob Kashmiri and Bahwal Bakakhshi. There are nearly three hundred Ahadith in letters copied by him. It was the result of his taste (passion) for Hadith that scholars like Abd-Al-Ghani, M. Saeed, Moulana Saeed Naqshbandi and Dr. Babar Baig conducted research work on these Ahadith from his letters. He also presented his arguments on the basis of Ahadith in journals (pamphlets), other than letters. How much importance he attached with Hadith could be judged from a booklet that he compiled painstakingly and in which he collected 40 comprehensive Ahadith from Sahih Bukhari and Sahih Muslim. These Ahadith provide guidance for every major aspect of life.

In the 10th century there was a widespread trend of jurisprudence (Fiqah), but with his efforts this trend was diverted to Hadith.

One of his sons wrote explanatory notes on Mishkat-Al-Masabih, the other compiled prayers practiced by the Holy Prophet. (Peace be upon him) from Ahadith. The grandson of Khawaja Masoom wrote an explanation of Sahih-al-Bukhari with the name of Faiz-Al-Bari and the efforts in spreading of Hadith in the Sub-Continent by Shah Wali-Ullah were also influenced by Shaykh Ahmad. Shah Wali Ulla's certification of Hadith reached Shaykh Ahmad.

As a result of his laborious efforts, a strong group of Muhaddith Sufis came into existence.

the Sunnahs. There was no specific need of Tasawwuf then).

The fifth grade is to adapt oneself to the perfect, high qualities peculiar to Rasulallah (SAW). These qualities can't be obtained through knowledge or worshipping. They come only through Allah's blessing. In this grade are great Prophets (SAA) and very few great ones of the Ummah of Rasulallah. (SAW).

The sixth grade is to follow the perfect qualities of Rasulallah (SAW) which pertain to his Muqam-i-Mahbubiyyah. This is peculiar to those whom Allah Ta'ala loves very much; it can't be obtained through blessings. Muhabbat (love) is necessary.

The seventh grade embraces all the six previous grades. All the other grades are parts and this one is the whole comprising all the parts.

If we deeply study this letter it becomes obvious that he wants to see every aspect, whether its outer or inner, in the light of Shari'ah and he does not deem it permissible to deviate from it in any case. The more eagerly and unquestioningly a person follows this path of Sharia, the deeper his awareness of God would be. He would surely be ranked among the persons whom God loves.

In his days of acquiring knowledge and education Shaykh Ahmad not only got the words of Hadith from famous scholars but also got the meaning and practice of those

The third grade involves confirming oneself to all the elevated states, holy pleasures and spiritual inclinations of Rasulullah (SAW.). This grade is obtained in the rank which Tasawwuf calls Wilayah-e-Khassah. Here, the Nafs, too, believes and obeys and all worships become real and perfect.

The fourth level consists in being real and faultless in all virtuous deeds as well as in all acts of worship. This is peculiar to the great ones who are called Ulama-e-Rasikheen. These savants with perfect knowledge understand the deeper meanings and denotations of the Quran and Hadith. The Nafs of all of them believes and becomes obedient. Blessings of this sort fall to the lot of either those who advance in the way of Tasawwuf and Wilayat or those who obey all the Sunnahs and abstain from all the Bidas. Today, Bidas have invaded the whole world, and Sunnahs have been lost; so much so that it seems beyond possibility to recover many Sunnahs and adhere to them and to save oneself from this ocean of Bidas. However, customs cannot build up the religion or the Shariah, no matter how widely they have settled and spread or how beautiful they look. Things that are Haram or cause disbelief can never be Halal or Jaiz (permitted), even if they are customarily done or used (It means that to reach this grade it is obligatory today to advance on the way of Tasawwuf. In the early centuries of Islam it was easy to follow all

محال است سعدی کہ راہ صفا
توان رفت جز در پی مصطفیٰ

He concludes and firmly asserts that only those sayings of Sufis which harmonise with Hadith would be accepted and those which even slightly clash with it would be rejected, no matter how great is the Sufi who says it. Have a look at the summary of his letter written to Syyed Shah Muhammad:

There are seven grades in following Rasulullah (SAW). The first one is to believe and follow the principles of Islam. All Muslim savants, Zahids (those who do not set their hearts on worldly possessions) and Abids (people who try to perform all kinds of worships) are in this grade. Their Nafs (a malignant power in man that forces him to do what Allah prohibits and not to do what Allah commands) has not fully believed in or surrendered to Allah, denying all forms of disbelief and Kufr. Allah Ta'ala, with His great pity, gives them an allowance, and accepts the belief in their hearts.

The second grade is to follow all the instructions and habits of Rasulullah (S.A.W.) which pertain to inner self i.e. to purify the morals and to cleanse the heart from evil inclinations. Those who walk on the path of Tasawwuf are in this grade.

Shaykh Ahmad Sirhindi's understanding and insight into *Hadith*


The Ahadith of Prophet Muhammad (Peace be upon him) are of cardinal importance in the Islamic Shari'ah. A Muslim always tries to lead his life in the light of Prophet's Shari'ah. The companions of the Holy Prophet (Peace be upon him) preserved the actions and sayings of the Prophet (Peace be upon him) for Ummah and then, in the form of documents and through practice, they transferred Hadith from generation to generation. The path of "self purification" chosen by Sufis was exactly in the glorious light of the Holy Prophet (Peace be upon him)'s life. This is why in Sufi literature there are many examples of argumentation and authentication from Ahadith.

Shaykh Ahmad Sirhindi also followed this practice and maintained the tradition of argumentation from Hadith, even there is found an element of extremism in him in the matter of following the Hadith as compared to other Sufis. According to him an ideal life was the life spent under the laws of Shari'ah and he, in no case, tolerated even a little deviation from the Holy Shari'ah. He condemned the classification of Bidah into Hasan and Sayyiah as made by some Ulema, and held the opinion that no Bidah can be Hasan (good). According to him self purification was almost impossible without following Shari'ah, he used to quote the following verse from Saadi:-

All Rights Reserved with Author.

Title: Shaykh Ahmad Sirhindi's Understanding and
Insight into Hadith
Author: Dr. Muhammad Humayun Abbas Shams
Ph.D.(B.Z.University Multan Pakistan)
Post.Doc.(University of Glasgow, Glasgow, U.K.)
Proof Reading: Shahid Hussain, Muhammad Qasim
Calligraphy: Ahmad Ali Bhutta
Composing: Waqar Ahmad, Subh-e-Noor Computers Faisalabad.
Supervision: Ch. Muhammad Imran Ashraf
Muhammad Rashid Maghalvi
First Edition: Sep. 2008/Ramadhan 1429 A.H.
Published by: Tahqiqaat Lahore.
0092-42-5033837, 0321-8438292
Price: \$ 30 / Rs.220/-

| | |
|-------|--|
| 297.4 | Library Catalogue |
| ABB | Abbas, Dr. Muhammad Humayun |
| | Shaykh Ahmad Sirhindi's Understanding and Insight into Hadith |
| | Lahore Tahqiqaat, 2008 |
| | 160 p. |
| | 1. Sufism |
| | 2. Hadith |



Shaykh Ahmad Sirhindi's
Understanding
&
Insight into Hadith

Dr. Humayun Abbas

Post Doc. (Glasgow U.K.)

Ph.D. (B.Z.U. Multan)

Assistant Professor:

Department of Islamic Studies

(G.C. University, Lahore)



TAHQIQAAT

8-C, Mohayuddin Building, Darbar Market, Lahore.

Tel: 042-5033837, Cell: 0321-8438292


تصاویر


سید محمد حیدر علی شاہ

رحمۃ اللہ


(مزار اقدس، متصل مسجد)







(اندرونی منظر)



تصویر کشی: میر خاں

Shaykh Ahmad Sirhindi's

**Understanding
&
Insight into Hadith**



Dr. Humayun Abbas



TAHQIQAAT